

# தினமுரசு

THINAMURASU

முரசு - 04 திருவள்ளூர் ஆண்டு 2045 வைகாசி 13 செவ்வாய்க்கிழமை (27.05.2014) பக்கங்கள் 20 ஓசை - 238

## மத்திய - மாகாண அமைச்சுக்கள் இணைந்து புதிய செயற்றிட்டம்

**வடக்கின் அபிவிருத்திக்கு டக்ளஸ் ஆலோசனை**

(யாழ்ப்பாணம்) மத்திய மற்றும் மாகாண அமைச்சுக்கள் இணைந்து செயற்படுவதற்கான திட்டம் ஒன்று இருந்தால் அரசிடமிருந்து விசேட நிதியினைப் பெற முடியுமென யாழ் மாவட்ட ஒருங்கிணைப்புக் குழு இணைத்தலை வரும் அமைச்சருமான டக்ளஸ் தேவானந்தா புதிய ஆலோசனை தெரிவித்தார். யாழ் மாவட்ட ஒருங்கிணைப்புக் குழுக்கூட்டம் யாழ். மாவட்ட செயலக கேட்போர்கூட்டத்தில்

நடைபெற்றது. அதன்போதே அவர் இவ்வாறு கூறினார். அவர் அங்கு மேலும் தெரிவிக்கையில், யாழ். மாவட்டத்தில் மேற்கொள்ளப்படும் அபிவிருத்தித் திட்டங்களை நடைமுறைப்படுத்த மத்திய மற்றும் மாகாண அமைச்சுக்கள் இணைந்து செயற்படுவது நல்லது. அந்த வகையில் யாழ். மாவட்ட அரசு அதிபர் சுந்தரம் அருமைநாயகத்தினை அவ்வாறு செயற்படுவதற்கான புதிய (20) ஆம் பக்கம் பார்க்க



**யாழ். செயலக வாயிலில் நேற்று போராட்டம்**

(யாழ்ப்பாணம்) பிரதேச சபைகளில் கடமையாற்ற அனுமதி தருமாறு கோரி பொதுச் சுகாதாரப் பரிசோதகர்கள் நேற்று ஆர்ப்பாட்டத்தில் ஈடுபட்டனர். யாழ். மாவட்ட செயலகத்திற்கு முன்பாக நேற்று காலை 8.30 மணிமுதல் தமது போராட்டத்தினை முன்னெடுத்தனர். மேற்படி ஆர்ப்பாட்டத்தில் தெல்லிப்பளை பிரச்சினையின் பின்னணி யார், எங்கள் உரிமையை தீர்மானிப்பது நாங்களே, பிரதேச சபைகள் மௌனம் காப்பது ஏன், பொதுச் சுகாதாரப் பரிசோதகர்களின் வேலை தனித்துவமானது, சுகாதார வைத்திய அதிகாரிகளே தலையிடாதீர்கள் போன்ற சலோக அட்டைகளை கையில் ஏந்திய வண்ணம் (20) ஆம் பக்கம் பார்க்க

**இரணைமடு குடிநீர் விநியோகத் திட்டம்; யாழ். ஒருங்கிணைப்புக்குழுவில் விவாதம்**

(யாழ்ப்பாணம்) நீண்ட இழுபறியில் காணப்பட்ட இரணைமடு குடிநீர் மற்றும் சுகாதாரத் திட்டம் குறித்து யாழ். ஒருங்கிணைப்புக் குழுக் கூட்டத்தில் இத்திட்டம் தொடர்பாக பல உறுப்பினர்கள் கருத்து வெளியிட்டனர். யாழ். கிளிநொச்சி குடி தண்ணீர் என்ற இரணைமடுத் திட்டம் அத்தியாவசியமானதும் அவசரமான இத்திட்டம் தொடர்ந்து விவாதிப்பதற்குரிய திட்டமல்ல.

திட்டத்தின் பயனுறுதித் தன்மை தொடர்பாக திட்டப் பணிப்பாளர் சகல இடமும் விரிவாக விளக்கியுள்ளார். எனவே மழை பொய்த்தால் மட்டும் இவ்விடயத்தில் கிளிநொச்சி மக்கள் பாதிக்காத வகையில் நடவடிக்கை எடுத்துக் கொள்ளவும். மற்றபடி ஆய்வுக்கற்கை நிதி ஒதுக்கீடு (2300 கோடி) அடிப்படையில் உடன் திட்டத்தை ஆரம்பியுங்கள். எவரும் மறுதலித்து விடாதீர்கள் எனத் தெரிவித்தார் வடமாகாண சபை உறுப்பினர் எம்.கே.சிவாஜிவிங்கம். யாழ். - கிளிநொச்சி குடிதண்ணீர் (19) ஆம் பக்கம் பார்க்க

**பலாலி ஆசிரியர் பயிற்சி கலாசாலையை பழைய இடத்தில் இயக்க ஏற்பாடு**

(யாழ்ப்பாணம்) கிளிநொச்சி அறிவியல் நகரை மீண்டும் பெற்றுக்கொண்டது போன்று பலாலி ஆசிரியர் கலாசாலையினைவும் விரைவில் பெற்றுக்கொள்வோம் என யாழ். மாவட்ட ஒருங்கிணைப்புக் குழு இணைத்தலைவரும் அமைச்சருமான கே.என்.டக்ளஸ் தேவானந்தா தெரிவித்தார்.

யாழ். மாவட்ட செயலகத்தில் நேற்று யாழ். மாவட்ட ஒருங்கிணைப்புக் குழுக்கூட்டம் நடைபெற்றது. அதன்போதே இவ்வாறு கூறினார். கடந்த மாதம் நடைபெற்ற ஒருங்கிணைப்புக் குழுக்கூட்டத்தில் பலாலி ஆசிரியர் கலாசாலையினை மீள்பெறுவது (20) ஆம் பக்கம் பார்க்க

**வடக்கு மாகாண சபையின் நிதி கையாளுகை விபரம் எங்கே? இன்றைய அமர்வில் விபரம் வெளிவரும்**


(யாழ்ப்பாணம்) 2014 ஆம் ஆண்டின் வடக்கு மாகாண அபிவிருத்தி மற்றும் மீண்டெழும் மூலதன செலவினங்கள் தொடர்பில் இணைத்தலைவரிடம் முழு விபரங்களும் சமர்ப்பிப்பேன் என வடமாகாண பிரதம செயலாளர் திருமதி ரமேஷ் விஜயலட்சுமி நேற்றைய யாழ். ஒருங்கிணைப்புக் குழுக் கூட்டத்தின்போது தெரிவித்தார். நாடாளுமன்ற குழுக்களின் பிரதித் தலைவர் முருகேசு சந்திரகுமார் வடக்கிற்கு 2014 தொடர்பில் அரசினால் வழங்கப்பட்ட மொத்த நிதி ஒதுக்க தொகை தொடர்பில் விளக்குமாறு வடமாகாண பிரதி பிரதம செயலாளர் நிதி அவர்களிடம் கோரிக்கை விடுத்தார்.

இந்நிலையில் பிரதி பிரதம செயலாளர் (நிதி) வருகைதராத நிலையில் வடமாகாண பிரதம செயலாளர் திருமதி ரமேஷ் விஜயலட்சுமி தெரிவிக்கையில், வடக்கு மாகாண சபைக்கு குறித் தொதுக்கப்பட்ட நன்கொடை நிதி, பிரமாண அடிப்படையிலான நிதி மற்றும் ஏனைய நிதி விபரங்களையும் அறிக்கையாக நாளை சமர்ப்பிப்பேன் (20) ஆம் பக்கம் பார்க்க

**பதவியேற்றார் மோடி**

இந்தியாவின் 15 ஆவது பிரதமராக நேர்த்திர மோடி நேற்று பதவியேற்றுக் கொண்டுள்ளார். அவருடன் 44 அமைச்சர்களும் பொறுப்பேற்றுள்ளனர். இந்திய குடியரசுத் தலைவர் மாளிகையின் முன்னுள்ள வெளி முற்றத்தில் நடைபெற்ற ஒரு வண்ணமிகு விழாவில், மோடிக்கும் அவரது அமைச்சரவை உறுப்பினர்களுக்கும் இந்தியக் குடியரசுத் தலைவர் பிரணாப் முகர்ஜி பதவிப் பிரமாணம் செய்துவைத்தார். புதிய அமைச்சரவையில் ராஜ்நாத் சிங்குக்கு உள்துறை

பொறுப்பு அளிக்கப்பட்டுள்ளது. நாடாளுமன்றத் தேர்தலில் தோல்வியடைந்த அருண் ஜேட்லிக்கு நிதியமைச்சமும் சுடுதலாக பாதுகாப்புத்திறையும் ஒதுக்கப்பட்டுள்ளது. சஷ்மா சுவராஜ் புதிய வெளியுறவுத்துறை அமைச்சராகிறார். தேசிய ஜனநாயகக் கூட்டணி தலைமையிலான ஆட்சியில் பாரதிய ஜனதாக்கட்சியின் உறுப்பினர்களுக்கு அப்பாற்பட்டு, கூட்டணியின் கட்சியினருக்கும் அமைச்சரவையில் இடம் அளிக்கப்பட்டுள்ளது. (20) ஆம் பக்கம் பார்க்க



**மோடியுடன் மகிந்த இன்று விசேட சந்திப்பு**

(கொழும்பு) இந்தியாவின் புதிய பிரதமருக்கும் இலங்கை ஜனாதிபதிக்கும் இடையில் சந்திப்பொன்று நடைபெறவுள்ளது. ஜனாதிபதி மகிந்த ராஜபக்ஷவை தவிர கார அமைச்சு தெரிவித்துள்ளது. இந்திய பிரதமர் நேர்த்திர மோடி நேற்று பதவியேற்றார்.

இதனையடுத்து இன்று இரு தலைவர்களுக்கும் இடையிலான இந்தச் சந்திப்பு டில்லியில் நடைபெறவுள்ளது. ஜனாதிபதி மகிந்த ராஜபக்ஷவை தவிர மோடி, பாகிஸ்தான் பிரதமரையும் சந்தித்து பேச்சுவார்த்தை நடத்தவுள்ளார்.

**கிளிநொச்சி - முழங்காவில் வீதியில்...**



கிளிநொச்சி நகரிலிருந்து முழங்காவில் செல்லும் வீதியில் பேருந்துகளின் மதிலகையில் நின்று பயணிகள் பயணம் செய்யும் கரட்சி...

**நீதிமன்ற அறிவிப்புக்களை உதாசீனம் செய்வது குற்றம்**

**மேல் நீதிமன்ற நீதிபதி தீர்ப்பு**

(யாழ்ப்பாணம்)  
யாழ்.மேல் நீதிமன்றத்தின் அறிவித்தல் மற்றும் ஆவணங்களை உதாசீனம் செய்து நீதிமன்ற அவமதிப்பு செய்த நபருக்கு ரூபா 5 ஆயிரம் அபராதம் விதித்து தீர்ப்பளிக்கப்பட்டது. இத்தீர்ப்பை வழங்கிய யாழ்.மேல் நீதிமன்ற நீதிபதி அன்னலிங்கம் பிரேமசங்கர் நீதிமன்ற அறிவிப்புக்களை உதாசீனம்

செய்வது மன்னிக்கப்படமுடியாத செயற்பாடு எனக் குறிப்பிட்டுள்ளார். யாழ்.மேல் நீதிமன்றில் தொடரப்பட்ட வழக்கொன்றுக்கு சமூகமனிக் குமாறு மன்றின் கட்டளைச் சேகர் ஊடாக வழங்கப்பட்ட அழைப்புக்கட்டளையை பெறுவதனைத் தவிர்க்கும் முகமாக செயற்பட்டார் என்ற குற்றச்சாட்டில் கடந்த மாதம் 8 ஆம் திகதி உரும்பிராயைச் சேர்ந்த பெண்ணொருவர் கோப்பாய் பொலிஸாரால் கைது செய்யப்பட்டு நீதிமன்ற உத்தரவில் விளக்கமறியலில் வைக்கப்பட்டார்.

இக்குற்றச்சாட்டு தொடர்பில் மேற்கொள்ளப்பட்ட விசாரணைகளில் குறித்த பெண், குற்றவாளியாக இனங்காணப்பட்டு கடந்த 23 ஆம் திகதி மேல் நீதிமன்றினால் ரூபா 5 ஆயிரம் அபராதம் விதித்து தீர்ப்பளிக்கப்பட்டது. இத்தீர்ப்பில் யாழ்.மேல் நீதிமன்ற நீதிபதி அன்னலிங்கம் பிரேமசங்கர் தெரிவித்துள்ளதாவது, நீதிமன்றினால் பிறப்பிக்கப்படும் அறிவித்தல்கள், அழைப்புக் கட்டளைகளைப் பெற்று உரிய சட்ட ஆலோசனைகளை அறிந்து வழக்கிற்கு முகம் கொடுப்பதனைத் தவிர்ப்பதும், நீதிமன்ற ஆணைகளைத் தவிர்க்கும் முகமாக விலாசத்தினை மாற்றுதல் மற்றும் கட்டளை சேவகர்களை தரக்குறைவாக நடத்துதல் மன்னிக்க முடியாத செயற்பாடாகும்.

அவ்வாறான நபர்கள் கடுமையான நடவடிக்கைக்கு உட்படுத்தப்படுவார்கள் என நீதிபதி குறிப்பிட்டுள்ளார்.

**விருது பெறும் கலைஞர்கள்**

(யாழ்ப்பாணம்)  
குறும்படங்கள், பாடல்கள் ஆகியவற்றுக்கான விருதுகள் வழங்கும் நிகழ்வு அண்மையில் யாழ்.வீரசிங்கம் மண்டபத்தில் இடம் பெற்றது. விருதினை பெற்றுக்கொண்ட கலைஞர்கள் விபரம் கீழ்வருமாறு.  
பாடலுக்கான விருதுகள்  
சிறந்த பாடல் ஒளிப்பதிவுக்கான விருது - ஒளிப்பதிவாளர் பாலமுரளி (பூட்டு பாடலிற்காக), சிறந்த பாடலாசிரியருக்கான விருது - யாழ்நிலவன் ஷாம்சன் (கனவிலும் தேடுகிறேன் பாடலுக்காக), சிறந்த இசையமைப்பாளருக்கான விருது - இசையமைப்பாளர் ஷமீல் (அலைபாயும் மனசு பாடலுக்காக), சிறந்த பாடல் இயக்குனருக்கான விருது - மதி.சுதா (சுவர்தேடும்

சித்திரங்கள் பாடலுக்காக), சிறந்த பாடகருக்கான விருது - கந்தப்பு ஜெயந்தன் (அடா புயலா பாடலுக்காக), சிறந்த பாடகிக்கான விருது - அன்.பால் நஹாஸ் (என் உயிரை பாடலுக்காக), சிறந்த பாடல் நடிகைக்கான விருது - நடிகை மிதுனா (அடா புயலா பாடலுக்காக), சிறந்த பாடல் நடிகருக்கான விருது - மபூரன் (அலைபாயும் மனசு பாடலுக்காக), சிறந்த பாடலுக்கான விருது - மதி.சுதாவின் சுவர்தேடும் சித்திரங்கள் பாடல், சிறந்த நடன ஆசிரியருக்கான விருது - கிருஷ்ணா (என் உயிரை பாடலுக்கான)  
குறும்படங்களுக்கான விருதுகள்  
சிறந்த திரைக்கதைக்கான

விருது - சுதர்சன் ( நெஞ்சே எழு குறும்படத்துக்காக), சிறந்த எடிட்டர் - துஷாந்த் (அன். பிரண்ட் குறும்படத்துக்காக), சிறந்த நடிகர் - சிறீதரன் (அப்பா குறும்படத்துக்காக), சிறந்த நடிகை - டிலானி (மனிதம் குறும்படத்துக்காக), சிறந்த குழந்தை நட்சத்திரம் - சங்கர் (மிச்சக்காசு குறும்படத்துக்காக), சிறந்த இசையமைப்பாளர் - ஜீசஸ் யுவராஜ் (நெஞ்சே எழு குறும்படத்துக்காக), சிறந்த ஒளிப்பதிவாளர் - பாலமுரளி (சூனிய வளையம் குறும்படத்துக்காக), சிறந்த கதை - விமல்ராஜ் (பூம்புகார் குறும்படத்துக்காக), சிறந்த இயக்குனர் - மகிழ்தரன் (கராளம் குறும்படத்துக்காக), சிறந்த குறும்படம் - கராளம் (48)

**இரு சக்கர உழவியந்திரத்துடன் ஆட்டோ மோதி சேதம்**



பொலிகண்டியில் இரு சக்கர உழவு இயந்திரமும், ஆட்டோவும் மோதி விபத்துக்குள்ளானதில் ஆட்டோ பாரிய சேதம் அடைந்துள்ளது. நேற்று பிற்பகல் 10.30 மணியளவில் பொலிகண்டி மேற்கு பெத்தப்பா கடைச்சந்தியில் இவ்விபத்து இடம்பெற்றுள்ளது. இவ்விபத்தில் எவருக்கும் காயங்கள் ஏற்படவில்லை. உடனடியாக சம்பவ இடத்திற்கு வருகை தந்த வல்வெட்டித்துறை பொலிஸார் விசாரணைகளை மேற்கொண்டு வருகின்றனர் (116)

**சிறுவியம்பாங்கா**

**வேலைவாய்ப்பு**

நிரந்தரமான தொழில், நிரந்தரமான சம்பளத்துடன் 24,000.00 - 38,000.00 வரை. வருகைதரும் தினமே சேர்த்துக்கொள்ளப்படுவர். (உற்பத்தி பொதியிடல், மேற்பார்வை யாளர்) சாப்பாடு, தங்குமிட வசதியுண்டு. 18 - 55 வரை யான ஆண், பெண்களும் குழுக்களாகவும் இணைந்து கொள்ளலாம். 071 085 4068.

விமான நிலையம் (தனியார்) பகுதிக்கு சுத்திகரிப்பாளர், பாதுகாப்பாளர், பெக்கிங் 18 - 55 வரையான ஆண், பெண் தேவை. சம்பளம் 18,000.00, 35,000.00 வரை. தங்குமிடம், உணவு, பயிற்சி வழங்கப்படும். வேலை தேடி அங்கும் இங்கும் அலையாமல் இன்றே அழையுங்கள். 077 596 4299 (C/3695)

**தவறி வீழ்ந்து காயம்**

(அச்சவேலி)  
அச்சவேலி இடைக்காடு பகுதியில் ஏணியில் இருந்து சிறுவன் ஒருவன் கடந்தவாரம் தவறிவீழ்ந்து காயமடைந்துள்ளார். அச்சவேலி பாரதி வீதியைச் சேர்ந்த தேவகுமார் வர்ணதேவன் (வயது - 14) என்ற இடைக்காடு மகா வித்தியாலயத்தில் தரம் 9 இல் கல்வி கற்கும் சிறுவனே காயமடைந்து தற்போது யாழ்போதனா வைத்தியசாலையில் சிகிச்சைக்காக அனுமதிக்கப்பட்டுள்ளார். (85)

**கடல் அட்டை பிடிப்பதற்கு யாழில் தொடர்ந்தும் தடை**

யாழ்.மாவட்டத்தில் கடல் அட்டை பிடிப்பதற்கு தடை விதிக்கப்பட்டதாக யாழ்கடற்றொழில் நீரியல் வளத்திணைக்கள உதவிப்பணிப்பாளர் ந.கணேசமூர்த்தி தெரிவித்துள்ளார்.

நேற்று யாழ்.செயலகத்தில் நடைபெற்ற அபிவிருத்தி ஒருங்கிணைப்புக்குழுக் கூட்டத்தில் கலந்து கொண்டே அவர் இந்தத் தகவலைத் தெரிவித்தார். கடற்றொழில் நீரியல் வளத்திணைக்களத்தினால் இவ்வாறு தடைவிதிக்கப்பட்டிருப்பதாகத் தெரிவித்த அவர் ஓட்சிசன் சிலிண்டர்களைப் பயன்படுத்தி இவ்வாறான தொழில் நடவடிக்கைகளை மேற்கொள்வதும் தடைவிதிக்கப்பட்டுள்ளதாகவும் தெரிவித்தார். (பா)

**முதியோர் பராமரிப்பாளர்களுக்கு கிளிநொச்சியில் மாவட்டத்தில் பயிற்சி**

கிளிநொச்சி மாவட்ட மட்டத்தில் முதியோர் பராமரிப்பு உபகார சேவை பயனாளிகளுக்கு பயிற்சி நெறியை நடத்துமாறு சமூக சேவைகள் அமைச்சின் முதியோர்களுக்கான தேசிய செயலகத்தின் பணிப்பாளர் கவிந்த எஸ் சிங்கப்பலி நேற்று அறிவித்துள்ளார். மாவட்ட மட்டத்தில் அனைத்து பயனாளிகளையும் இணைத்து 30 பேர்களைக் கொண்டதாக பயிற்சி நெறியை நடத்துமாறு 130 000 ரூபாவை அனுப்பி வைத்துள்ளார்.

**நூல் அறிமுக விழா**

(முல்லைத்தீவு)  
ஆகாயம் பதிப்பகத்தின் மயானகாண்டம் பிந்திய பதிப்பு நூல் அறிமுக விழா இன்று பிற்பகல் 1 மணிக்கு செம்மலை மகா வித்தியாலயத்தில் இடம்பெறவுள்ளது. அதிபர் விஜயரத்தினம் தலைமையில் நடைபெறும் இந்நிகழ்வில் அறிமுகவுரையை செம்மலை மகா வித்தியாலய ஆசிரியர் த.மதியழகன் நிகழ்த்துவார். பழைய மாணவர் சங்கக் கூட்டம் (வடமராட்சி) பருத்தித்துறை ஹாட்லிக் கல்லூரி பழைய மாணவர் சங்கக் கூட்டம் எதிர்வரும் ஜன் மாதம் முதலாம் திகதி பிற்பகல் 2 மணிக்கு அதிபர் ந.தெய்வேந்திரராசா தலைமையில் நடைபெறவுள்ளது. இக்கூட்டத்திற்கு அவுஸ்ரேலியா, கனடா போன்ற நாடுகளிலிருந்து பழைய மாணவர்கள் வருகை தரவுள்ளனர். (109)

**டயானா பிளாஸ்டிக்**

நீசைக்கிள் (மீன் சுழற்சி)  
அனைத்து வகையான கழிவு பிளாஸ்டிக், பொலித்தீன், என்பன விலைக்கு வாங்கப்படும். ரூபா 30 தொடக்கம் ரூபா 70 வரை.  
இல.06 கனகசபை லேன், சிவலிங்கப்பாளையடி, வண்ணார்பண்ணை, யாழ்ப்பாணம்.  
021 222 8680, 077 592 5088. (C/3595)

**வாழ்க வளமுடன்**  
பெயர்: நி.நிக்சனா  
முகவரி: நாச்சிக்குடா  
நாவாந்துறை.  
அகவை 1 இல்  
புல்லாண்டு கரீலம்  
வாழ்கவென  
வாழ்த்துகின்றோம்

# வைத்தியசாலையின் பணிகள் நிறைவு இன்னமும் திறக்கப்படாதது ஏன்?

மண்டைதீவு மக்கள் கேள்வி



(மண்டைதீவு)

மண்டைதீவு கிராமிய வைத்திய சாலை நிர்மாணிப்பு பணிகள் நிறைவு பெற்றுள்ள நிலையில் மருத்துவ மனைக்காக இன்னமும் திறந்து வைக்கப்படவில்லை என்று அப்பகுதி மக்களால் கவலை வெளியிடப்பட்டுள்ளது.


மண்டைதீவுப்பகுதியில் அமைந்திருந்த கிராமிய வைத்தியசாலை கடந்த காலயுத்த நிலைகளினால் முற்றாகச் சேதமடைந்திருந்தது. அப்பகுதியில் மீள் குடியேறிய

மக்களுக்கு சுகாதார அமைச்சினால் சுமார் 26 மில்லியன் ரூபா செலவில் பழைய வைத்தியசாலை அமைந்திருந்த பகுதியில் புதிதாக நிர்மாணிக்கப்பட்டுள்ள நிலையில் கடந்த மாதம் அது திறந்து வைக்கப்பட விருப்பதாக அறிவிக்கப்பட்ட நிலையில் இன்னமும் திறந்து வைக்கப்படவில்லை இந்நிலையில் அப்பகுதி மக்களுக்கு நடமாடும் சேவைகள் மூலமாகவே வைத்தியசாலை வழங்கப்பட்டு வருகின்றது. புதிதாக நிர்மாணிக்கப்பட்ட வைத்தியசாலைக்கு முன்பாக உள்ள வீதி புனரமைக்கப்படாத நிலையில் இருப்பதன் காரணமாகவே இந்த வைத்தியசாலை திறப்பு விழா பின்தள்ளப்பட்டுள்ளதாகவும் தெரிவிக்கப்படுகின்றது.

எனவே, அப்பகுதி மக்களின் மருத்துவ சேவைக்காக இவ் வைத்திய சாலை விரைவாக திறந்து வைக்கப்பட வேண்டிய அவசியம் குறித்தும் மக்களால் வலியுறுத்தப்பட்டுள்ளது.

(பா)

# யாழ்.சைவச்சிறார் இல்ல மாணவர்களின் கண்காட்சி



(யாழ்ப்பாணம்)

திருநெல்வேலி சைவ வித்தியா விருத்திச்சங்கத்தின் சைவச்சிறார் இல்ல மாணவர்களின் ஓவியக்கண்காட்சி சைவவித் தியா விருத்திச்சங்க படிப்பு மண்டபத்தில் நேற்றுமுன்தினம் ஞாயிற்றுக்கிழமை சைவவித்தியா விருத்திச்சங்கத் தலைவர் கவிஞர் சோபத்மநாதன் தலைமையில் பிற்பகல் 2 மணிக்கு நடைபெற்றது.

ஓவியக்கண்காட்சி நிகழ்விற்கு பிரதம விருந்தினராக ஓய்வு நிலை சித்திர பாட உதவிக்கல்விப்பணிப்பாளர் ஓவியர் வை. சுப்பிரமணியம் (ரமணி) கலந்து கொண்டு ஓவியக்கண்காட்சியினை ஆரம்பித்து வைத்தார். ஓவியக்கண்காட்சிக்கான ஒழுங்கமைப்பினை சித்திரபாட ஆசிரியர் அ.ஜெயந்தன் மேற்கொண்டிருந்தார். இவ் ஓவியக்கண்காட்சியின் ஆரம்ப நிகழ்வில் ஓவியர் ஆசை இராசையா யாழ்.பல்கலைக்கழக இந்துநாகரிகத்துறை விரிவுரையாளர் தி.செல்வமனோகரன் உள்ளிட்ட பலர் கலந்து கொண்டனர். ஓவியக்கண்காட்சியானது இன்று செவ்வாய்க்கிழமை வரை இடம்பெறும் என ஏற்பாட்டுக்குழுவினர் அறிவித்துள்ளார்கள்.

(63)

# வழித்தடங்கள் நூல் வெளியீடும் இராஜேந்திரனின் கௌரவிப்பும்

(யாழ்ப்பாணம்)

நூற்றாண்டின் வழித்தடத்தில் அரை நூற்றாண்டு கடந்த சேவை யான சி.கே.இராஜேந்திரனின் (எஸ். கே.ஆர்) கௌரவிப்பு நிகழ்வும் எஸ். கே.ஆர்.சமூக சேவை வழித்தடங்கள் நூல் வெளியீடும் கடந்த சனிக்கிழமை பிற்பகல் 3 மணிக்கு தேவரையாளி இந்துக்கல்லூரியின் அமரர். க.மு. சின்னத்தம்பி கலையரங்கில் வதிரி தமிழ்மன்றத் தலைவர் தி.வரதராசன் தலைமையில் இடம்பெற்றது.

இந்நிகழ்வில் கவி வாழ்த்தினை வதிரி சி.ரவிந்திரன் நன்றியுரையினை வதிரி தமிழ்மன்ற செயலாளர் பா.பிரசன்னா ஆகியோர் வழங்கினார்கள். சிறப்புரைகளாக மு.வேதாபரணம்

உதைப்பந்தாட்டத்தில் ஊக்க சக்தியாய் எஸ்.கே.ஆர் என்னும் விடயம் பற்றியும், பி.கிருஷ்ணானந்தன் கலை இலக்கியஇரசனையானதாக எஸ்கே.ஆர் என்னும் விடயம் பற்றியும், அனாதரசுகன் இடதுசாரி அரசியல் கட்சி செயற்பாட்டாளராய் எஸ். கே.ஆர் என்னும் விடயம் பற்றியும், சாகித் திய இரத்தினா தொணியன் சமூக விடுதலையை அவாவிய எஸ்.கே.ஆர் என்னும் விடயம் பற்றியும் இ.செ.சதானந்தன் எழுத்தாளர் சேவையின் இலக்கணமாய் எஸ். கே.ஆர் என்னும் விடயம் பற்றியும் இரா.இராஜேஸ்கண்ணன் கிராமிய சமூக வலுவூட்டுறராய் எஸ்.கே.ஆர் என்னும் விடயம் பற்றியும் சிறப்புரைகளினை ஆற்றினார்கள். (63)

# வெளியூரில் உழுது காட்டுவீம் எண்மறதை விட்டிட்டு கெதியா உள்ளூரில் தீர்வைக் கொண்டுவாறதுக்குப் பாருங்கோ...

வகைதொகையில்லாமல் பிறகும் பெடியள் பிழபுகிற ஒரு காலம் பிறந்திருக்கு....

இது எங்க போய் முடியப்போகுதோ... எங்க கொண்டுபோய் விடப்போகுதோ.... அந்தோனியாரே...

பிழக்கிற பெடியளை நாலாம் மாழக்கோ...

பூசாவுக்கோ... தடுப்புக்கோ இப்ப கொண்டு போகலாம்.

அங்க விசாரணை செய்யலாம். விசாரணையின்றை முழுவைப் பொறுத்துத் தண்டனையோ... தடுப்போ... குடுக்கலாம்.

அனால, இதெல்லாம் முழுஞ்சு வந்த பிறகு..?

இப்பிழத்தானே முந்தியும் நடந்தது?

ஏனென்தால் ஒரு பிரச்சினையை தீர்க்காமல் வைச்சுக்கொண்டிருந்தால் இல்லாப்பிழக்கு அதைத் தீர்க்காமல் இழுத்துக் கொண்டிருந்தால் இந்த மாதிரித்தான் நடக்கும்.

இதில அறியல பிழை? அறியல சரி எண்டு சொல்ல முடியாத அளவுக்கு அவர் இவரைக் குற்றம் சொல்லுவார். இவர் அவரைக் குற்றம் சொல்லுவார்.

இப்பிழையே அளையாளர் மாறி மாறிக் குற்றம் சாட்டச் சாட்டக் குற்றங்கள்தான் பெருகுமே தவிர உருப்படியான நல்ல காரியங்கள் ஒண்டும் நடக்காது.

குற்றங்கள் பெருகினால், நாடு எப்பிழயிருக்கும் எண்டு நான் சொல்லத்தேவையில்லை.

இப்ப அரசாங்கம் சொல்லுது புலிகள் மீண்டும் தலையெடுக்க முயற்சிக்கிறார்கள் எண்டு. இதால நாட்டுக்கும் பாதுகாப்புக்கும் மீண்டும் அச்சுறுத்தல் ஏற்ப்புருக்கு எண்டும் சொல்லப்படுது.

இதுக்கு வெளிநாடுகளில இருக்கிற கொஞ்சப்பேர் உஷார் ரொனிக்கைக் குடுக்கிறதாகவும் கேள்வி.

புலம்பெயர்ந்துபோய் வெளிநாடுகளில இருக்கிற அட்களுக்கு எல்லாம் ஒரு விளை யாட்டுத்தான்.

அவைக்கு கரும்புலியாகிப்போய் வெடிச்சாலும் விளையாட்டுத்தான். அகதி முகாமுக்குள்ள சனங்கள் கிடந்து வெந்து வெதும்பினாலும் விளையாட்டுத்தான்.

அழக்கிற பியருக்கும் விஸ்கிக்கும் வேற எப்பிழயிருக்கும்?

இன்பற்று, மொழிப்பற்று, தேசப்பற்று எண்டெல்லாம் நாட்டை விட்டுத் தாரப் போகப் போகத்தான் சும்மா பீறிட்டுக்கொண்டு வருது.... எல்லாருக்கும்.

இந்தப் பற்றுகள் பீறிடப் பீறிட சும்மா இருக்க முடியுமா? கையில் காசிருக்கு. விளையாடியுப் பாக்கிறதுக்கு நாட்டில கொஞ்ச உஷார் மடையர்களும் இருந்தால் பிறகென்ன...?

சும்மா கிடந்த சங்கை உணதிக் கொடுக்கிற மாதிரி ஏதாவது ஏடாசுடமாகச் செய்ய வேண்டியதுதான்.

அப்பிழத்தான் ஏதோ எல்லாம் செய்து, கொஞ்சக் காலமாக சிவனே.... எண்முருந்த நாட்டையும் சனங்கனையும் குழப்பி வைச்சிருக்கினம்...

இதால, இப்ப பேந்தும் நோட்டிலயும் வீட்டிலயும் விசாரிக்கிற வேலைகள் தொடங்கியிருக்கு....

குட்டையைக் குழப்பினால் அருக்கு லாபம் எண்டதைச் சொல்லித்தான் தெரிய வேணும் எண்முல்லலை...

நாடு மீண்டும் யுத்தத்தில சிக்கிறதோ மீண்டும் கொந்தளிக்கிற ஒரு காலத்துக்குள்ள போய் விழுகிறதோ நல்லதில்லை எண்டதும் எல்லாருக்கும் தெரிஞ்சுதே...

இதுவரையும் பட்டெல்லாம் போதுமா ராமசாமி... எண்டு சும்மா சோலியொண்டும் வேண்டாம் எண்முருக்கிற சனங்களைப் போட்டுலைக்கிற அட்களை அரெண்டும் பாக்காமல் சனங்களாகிய நாங்கள்தான் வழிப்பண்ண வேணும்.

இல்லையெண்டால்... ஏழ்க்குப்போட்டி... பழிக்குப் பழி எண்ட மாதிரி அவனவன் தங்கட கைவரிசையைக் காட்டத்தொடங்கினால்...?!

இப்படியானதையெல்லாம் முந்தி கேட்காமல், பார்க்காமல் விட்டதால நாங்கள் பட்ட பாட்டை மறக்கக் கூடாது.

எண்டபடியால்தான் சொல்லிறன்... இந்த மாதிரியான நிலைமைகளை நாங்கள் வளராமல், வளர்க்காமல் பார்த்துக் கொள்ள வேணும் எண்டு.

நமக்கேன் சோலி எண்டு, இப்ப கையைக் கட்டி, வாயையும் பொத்திக் கொண்டிருந்தம் எண்டால் பிறகு நாங்கள் வாயையே திறக்க முடியாமல் இருக்க வேணும்.

நாங்கள் கட்டிவைத்திருந்த கையை நாங்கள் மட்டுமில்ல வேற அருமே அவிழ்க்கவும் முடியாமல் போயிடும்.

அனால, நாலு செய்தி கூடாக வரோணும் எண்டால்... தங்கட லாபத்தைக் கூட்ட வேணும் எண்டால்... கண்டபாட்டுக்குப் பொறுப்பில்லாமல் எழுதி, எரியிற வீட்டுக்கு எண்டெனும் உணத்திற காரியத்தைத்தான் பாப்பாங்கள்.

இந்த மாதிரியான நெருப்பை வைச்சே தங்கட சுருட்டைப் பத்த வைக்கிற அரசியல்வாதி களும் இதையெல்லாம் பதவியில கவனமாகத் தங்கட கையில் எடுப்பினம்.

நாங்கள்தான் இதைப்பற்றிக் கவனமாக இருக்க வேணும்.

ஏனென்தால்... இது எங்கட தலையைப் பற்றின - தலையெழுத்தைப் பற்றின விசயம்...

இதுக்கெல்லாம் ஒரு தீர்வு.... இந்த எரியிற இன்பிரச்சினையை எப்பிழயாவது ஒரு முடிவுக்குக் கொண்டு வாறதுதான். இதை வளர்க்கிறதில்லை. அப்பிழ இதை வளர்த்தால்... வளர்த்த அரு மாற்றில்தான் பாயும்.



பிறர் பாரத்தை தாங்க கை கொடுத்தால் நம் பாரத்தின் கனம் தானே குறைந்துவிடும் -அவ்பரி.



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

### செயலின்றி விண்கூவும் தமிழ் வீரம்!

நேற்று யாழ் செயலகத்தில் இடம்பெற்ற யாழ் மாவட்ட அபிவிருத்திக் குழுக் கூட்டத்திலும் கடும் வாதுப் பிரதிவாதங்களும் வாய்த் தர்க்கங்களும் நிகழ்ந்திருக்கிறது. அநாகரிகமான வார்த்தைப் பிரயோகங்களும், ஆதாரமெதுவுமற்ற அநாகரிகப் பேச்சுக்களைத் திரும்பப் பெறவேண்டும் என்ற மறுகோரிக்கைகளுமாக முதல் நாள் கூட்டம் 'களை'கட்டியிருக்கிறது.

அரசாங்கத்தையும் அரசாங்க அமைச்சர்களையும் வாய்ப்புக் கிடைக்கும் போதெல்லாம் எப்படியாவது என்ன காரணத்தைக் கண்டுபிடித்தாவது எதிர்த்து, அதை ஊடகங்களுக்குச் செய்தி யாக்கி விடுவதன் மூலம், தாங்கள் அரசியல் செயற்பாட்டில் இருப்பதாக மக்களுக்குக் காட்டிக்கொள்வதுதான் தமிழ்த் தேசியக் கூட்டமைப்பினரின் ஒரே அரசியல் உத்தி!

எவ்வளவுக்கெவ்வளவு அரசையும் அரசாங்க அமைச்சர்களை யும் எதிர்த்து வீராவேசமாக சண்டை போடுவதாகக் காட்டிக்கொள் கிறார்களோ அவ்வளவுக்கவ்வளவு தமிழ் வீரப்புளுகம் அல்லது தமிழுணர்ச்சி ஆவேசத்தில் மக்களை ஏமாற்றி மயக்கிவிட முடியும் என்பது அவர்கள் நீண்டகால அனுபவத்தில் கற்றுக்கொண்டிருக்கும் பாடம்!

அந்த கற்றுக்கொண்ட பாடத்திலிருந்து அவர்கள் கண்டுபிடித்திருக்கும் உத்தியைத்தான் நேற்றும் பிரயோகித்திருக்கிறார்கள். பகையைத் தணியாது வெறுப்பை மூசி எரியவிட்டால்... போர்ச் செய்திகள் முடிந்துவிட்டதால் சோர்ந்து போயிருக்கும் பத்திரிகைகள் அதை எப்படிக் கொண்டாடி வரவேற்று மகிழும் என்பது அவர்களுக்குத் தெரியும்.

அபிவிருத்தி பற்றி ஆலோசிக்க வேண்டிய கூட்டத்தில் அரசியல் பேசிக் கொண்டிருக்கலாமா என்று கேட்டால், அதற்காகவும் ஒரு ஆவேசச் சொற்போரை நிகழ்த்திவிட அவர்களுக்குத் தெரியும். ஆதாரமில்லாமல் அவதூறு பேசலாமா என்றால், அதற்காகவும் ஒரு கூரன்போரை நடத்திவிடுவது அவர்களுக்கு எளிது!

எங்கள் மாவட்ட அபிவிருத்திக்காக கூட்டத்தில் என்னதான் தீர்மானங்கள் எடுக்கப்பட்டன என்று கேட்கப்போகும் மக்களுக்கு மறுநாள் செய்திகளில் இந்த கூரன்போரைக் காட்டிக் கிறங்கடித்து விட்டுப் போய்க்கொண்டிருக்கலாம் என்றால் பிறகென்ன? திட்டமெதற்கு? தீர்மானமெதற்கு?

மக்களுக்கான மாவட்ட அபிவிருத்திக் கூட்டத்தையும் மற்றொரு போர்க்களமாக நடத்திக் காட்டிவிட்டால் போயிற்று! துப்பாக்கிகள் குண்டுகளைத் தயாரித்து எடுத்துப் போவதற்குப் பதிலாக, என்னென்ன பிரச்சினைகளைக் கிளப்பலாம் என்று தயாரித்து எடுத்துக்கொண்டு போனால் போதும். எங்கள் தமிழ் வீரம் பத்திரிகைகளில் விண்கூவும்!

மக்களைத் தொடர்ந்தும் அவலத்தில் வைத்திருக்கும் அரசியலை இவர்கள் விடுவதாயில்லை. மக்களின் கஷ்டங்கள் அவலங்களுக்கு மேலாக தங்கள் எதிர்ப்பாலும் சண்டைகளாலும் கிடைக்கும் ஊடக லாபங்களை முன்னிறுத்தியே அரசியல் செய்து கொண்டிருக்கிறார்கள்.

நமது மக்களில் பெரும்பான்மையோர் இன்னும் வாழ்வதவிதேவைப்படும் நிலையில். போர் தின்ற குடும்பங்களின் நிலைமை காணும் எவரையும் உறுத்தலுக்குள்ளாக்கும். இவற்றை லட்சியம் செய்யாத ஒரு அரசியல் பிழைப்பை இன்னமும் நடத்துவது எங்ஙனம்!

நல்ல அரசியலை விடுங்கள். நல்ல மனிதர் என்போர் யார்? பக்கத்திருப்பவர் துன்பம் தன்னைப் பார்க்கப் பொறாதவன் புண்ணியுமர்த்தி என்பது பாரதியின் விளக்கம். சவால் பேச்சுக்களில் நம் நடப்பைக் காட்டுவதற்குப் பதிலாக மக்கள் கஷ்டங்களை உணர்ந்தால், சாத்தியம் எதுவென்று அறிந்து அதிலிருந்து முன்னகரும் வழி நமக்குத் தெரிந்துவிடும்.

சண்டையிட்டுக் கொண்டிருப்பதல்ல நமது மக்களின் தேவை என்பது புரியும். மக்களது வேதனைகளை மாற்றுவதே நம் அரசியல் நோக்கம் என்று கண்டால், அதன்பிறகு வெறுமனே தடிப்பு வார்த்தைகளை வீசிக் கொண்டிருப்பதிலுள்ள அபத்தம் விளங்கி விடும்.

-ஆசிரியர்.

# வறியவர்களின் வாழ்வை மலரச் செய்தது சமுர்த்தி

அமைச்சர் சி.பிரதீநாயக்க குறிவிப்பு

கிராமங்களில் வாழும் அப்பாவி வறிய மக்கள் சுயமாக செயற்பட சமுர்த்தி அதிகார சபையே வழிகாட்டியது என தனியார் போக்குவரத்து சேவைகள் அமைச்சர் சி.பிரதீநாயக்க தெரிவித்தார்.

நுவரெலிய மாவட்டத்தின் ஹன்குரங்கெத்த பிரதேச சமுர்த்தி சங்க ஆண்டு நிறைவு விழாவில் கலந்துகொண்டு உரை யாற்றியபோதே அவர் இவ்வாறு தெரிவித்தார்.

அவர் தொடர்ந்து கருத்து

தெரிவிக்கையில், இன்று குடும்பங்கள் செழிப்பாக வாழ்வது எம்மனைவருக்கும் மகிழ்ச்சியைத் தருகிறது. இச்சேவையில் அர்ப்பணிப்புடன் செயற்படும் சமுர்த்தி அதிகாரிகளாகிய நீங்கள் எந்தளவுக்கு தனித்தன்மை வாய்ந்தவர்கள்.

வறிய குடும்பங்களில் இன்று காணப்படும் நிலையை கண்டு நீங்கள் பெறும் திருப்தியை பணத்துக்கு ஒப்பிட முடியாது. சமுர்த்தி அதிகாரிகள் தொடர்ந்தும் பல்வேறு குற்றச் சாட்டு

களுக்குள்ளாகின்றனர். ஆனாலும் அவற்றுக்கு மனந்தளராமல் பொருளாதாரத்தைப் பலப்படுத்த நீங்கள் எடுக்கும் முயற்சிகளை நாங்கள் பாராட்டுகிறோம். அதனால் அரசாங்கம் சரியான இடத்தினை உங்களுக்கு வழங்கியுள்ளது.

சமுர்த்தி திட்டத்தை இந்த அரசாங்கமே உருவாக்கியது. அதனை பாதுகாக்கும் கடமையிலும் இந்த அரசே ஈடுபட்டுள்ளது என அமைச்சர் மேலும் தெரிவித்தார்.

## மலேசியாவில் கைதான புலிகளை இலங்கைக்கு நாடுகடத்த ஏற்பாடு

விடுதலைப்புலிகள் அமைப்பை மீள உருவாக்கும் முயற்சியில் ஈடுபட்டார்கள் என்ற சந்தேகத்தின் பேரில் மூன்று விடுதலைப்புலிகள் அமைப்பின் சந்தேக நபர்களை மலேசியா இலங்கைக்கு நாடுகடத்தவுள்ளதாக அந்த நாட்டின் முத்த பாலஸ் அதிகாரி ஒருவர் தெரிவித்துள்ளார்.

ஐரோப்பாவிலும், ஏனைய நாடுகளிலும் உள்ள தமது தொடர்புகள் மூலம் இவர்கள் விடுதலைப்புலிகள் அமைப்பை மீள உருவாக்க முயற்சித்ததாக, தனது பெயரை வெளியிடாத

அந்த அதிகாரி கூறினார். பல நாடுகளில் தடை செய்யப்பட்ட அந்த அமைப்புக்கு நிதி சேகரிப்பது மற்றும் அதற்கான பரப்புரைகளை செய்வது ஆகிய நடவடிக்கைகளில் அவர்கள் ஈடுபட்டதாக அவர் குறிப்பிட்டுள்ளார்.

இவர்கள் மலேசியாவில் உரிய விசா மற்றும் ஆவணங்கள் இல்லாமல் பல ஆண்டுகளாக தங்கியுள்ளதாக அவர் கூறுகிறார். அவர்கள் விரைவில் இலங்கைக்கு அனுப்பப்படுவார்கள் என்றும், இது குறித்து இலங்கைக்கு அறிவிக்கப்பட்டுள்ளதாகவும் அவர் கூறினார்.

## பெண் நாடாளுமன்ற உறுப்பினர்கள் மாநாட்டுக்காக அமெரிக்கா பயணம்

(கொழும்பு)  
பெண்கள் மாநாடொன்றில் கலந்து கொள்வதற்காக நாடாளுமன்ற ஒன்றியத்தின் பத்து பெண் நாடாளுமன்ற உறுப்பினர்கள் அமெரிக்கா பயணமாகியுள்ளனர்.

நாடாளுமன்ற விவகார அமைச்சர் சுமேதா ஜயசேன தலைமையில் கடந்த 24 ஆம் திகதி பயணமாகியுள்ளனர்.

அமெரிக்க இராஜாங்க திணைக்களத்தின் அழைப்பில்

மேற்படி மகளிர் மாநாட்டில் மின்சக்தி எரிபொருள் அமைச்சர் பவித்ரா வன்னியாராச்சி, சந்திரானி பண்டார, அனொமா கமகே, சுதர்சனி பெர்னாண்டோபுள்ளே, விஜயகலா மகேஸ்வரன், கமலா ரணதுங்க, சிரியானி விஜேவிக்கிரம. உபேக்சா சுவர்ணமாலி, ரோசி சேனாநாயக்க மற்றும் நாடாளுமன்ற அதிகாரிகளான ஏ.எம்.நிலாமுதீன், டபிள்யூ.எம்.பண்டார ஆகியோரும் குழுவில் இடம் பெற்

றுள்ளனர்.

இந்தக் குழுவினர் யுனெஸ்ஸோ திகதி நாடு திரும்புவர். அதேவேளை இலங்கை நாடாளுமன்றத்தின் அதிகாரிகள் குழுவொன்றும் கர்நாடக சட்டசபை செயல்பாடுகளை அறிந்து கொள்ளும் பொருட்டு நேற்று அதிகாலை இந்தியா பயணமாகியது. இதில் ஹன்சாட் உதவிப்பதிப்பாளர் சி.எம். முஷ்பிகா உள்ளிட்ட பத்து அதிகாரிகள் உள்ளடங்கியுள்ளனர்.

## இலங்கை-யாக்.தீர்மானம் நரேந்திர மோடி வரவேற்பு

(புதுடில்லி)

இந்திய மீனவர்களின் பிரச்சினை தொடர்பாக இலங்கை மற்றும் பாக்கிஸ்தான் அரசாங்கங்கள் எடுத்துள்ள தீர்மானம் வரவேற்கத்தக்க விடயம் என்று இந்தியப் பிரதமர் நரேந்திர மோடி தெரிவித்துள்ளார்.

சிறைச்சாலைகளில் தடுத்துவைக்கப்பட்ட நிலையில் இன்னல்களை அனுபவித்து வந்த மீனவ சமூகத்தவர்கள் விடுதலை பெற்றமை குறித்து தாம்

மகிழ்ச்சியடைவதாக தமது டுவிட்டர் தளத்தில் நரேந்திர மோடி குறிப்பிட்டுள்ளார். நல்லெண்ண அடிப்படையில் சிறையில் தடுத்து வைக்கப்பட்டிருந்த மீனவர்களை விடுவிக்குமாறு ஜனாதிபதி மகிந்த ராஜபக்சை அறிவித்திருந்தார்.

அதேபோன்று பாக்கிஸ்தானில் தடுத்து வைக்கப்பட்டிருந்த இந்திய மீனவர்களும், பிரதமர் நவாஸ் ஷெரீப்பின் உத்தரவின் பேரில் விடுவிக்கப்பட்டமை குறிப்பிடத்தக்கது.

## சர்வதேச நாணயநிதிய குழு கொழும்பில் கண்காணிப்பு

(கொழும்பு)

சர்வதேச நாணய நிதியத்தின் குழுவினர் கண்காணிப்பு நடவடிக்கைகளுக்காக இலங்கைக்கு விஜயம் செய்துள்ளனர்.

இரண்டு பேர் அடங்கிய இந்தக் குழுவினர் கடந்த வாரம் இலங்கை வந்தனர்.

இந்த நிலையில், அவர்கள் 13 தினங்கள் இலங்கையில் தங்கி இருந்து ஆய்வு மேற்கொள்வர் என தெரிவிக்கப்படுகிறது. அத்துடன் இலங்கை மின்சார சபை, இலங்கை மத்திய வங்கி, ஊழியர் சேமலாப நிதி, மத்திய வங்கி ஆகியவை தொடர்பிலும் இந்தக் குழு அவதானிப்புகளை மேற்கொள்ளவுள்ளதாக தெரிவிக்கப்படுகிறது.

## பொலிஸ்மா அதிபர் ஐ.தே.க.சந்திப்பு

(கொழும்பு)

ஐக்கிய தேசியக் கட்சியின் குழுவினர் நேற்று முற்பகல் பொலிஸ் மா அதிபர் என்.கே. இலங்ககோணை சந்தித்தனர்.

இந்தச் சந்திப்பு பொலிஸ் தலைமையகத்தில் இடம்பெற்றது.

அப்பாந்தோட்டை மற்றும் மத்தளையில் வைத்து ஐக்கிய தேசியக் கட்சியின் நாடாளுமன்ற உறுப்பினர்கள் மீது அண்மையில் மேற்கொள்ளப்பட்ட தாக்குதல் சம்பவம் தொடர்பிலேயே இந்தச் சந்திப்பு இடம்பெற்றுள்ளது.

(நேற்றைய தொடர்ச்சி)

ஐனவரி மாதம் 1ஆம் திகதி கிளிநொச்சியை அரசு கட்டுப்பாட்டுக்குள் கொண்டு வந்த போது நாம் என்ன செய்தோம்? எம்மில் எத்தனை போர் மக்களின் பாதுகாப்பு பற்றியும், புலிகளின் அடுத்த நடவடிக்கை பற்றியும் கேள்வி கேட்க தயாராக இருந்தோம்?

வெளிநாடுகளில் வசதியாக வயிறு புடைக்க உண்டு விட்டு தமிழ்த் தேசிய ஊடகங்களின் பொய்களில் மயங்கிய படி, தலைவர் உள்ளே விட்டு அடிப்பார் என்ற பொய்களையும் புரட்டுக்களையும் நாங்கள் மலை போல நம்பவில்லையா? அதையே நாம் சீ.என்.என்.பி.பி.சி. ஐ.பி.சி. என்று சர்வதேச அளவில் அறிக்கைகளாக அவிட்டு விடவில்லையா?

புலிகள் ஆயிரக்கணக்கான மக்களை அவர்கள் விருப்பத்திற்கு மாறாக போர்க்களம் அழைத்து செல்கையிலும் நாம் என்ன செய்து கொண்டிருந்தோம்?

புலிகள் வீடு வீடாகச் சென்று சின்னஞ்சிறு பிஞ்சுக் குழந்தைகளை பிடித்து 2 நாள் பயிற்சியுடன் வலிந்து போர்முனைக்கு கொண்டு சென்றபோது நாம் ஒரு மூச்சு விட்டிருப்போமா? அந்த நேரத்தில் புலம்பெயர் மண்ணில் நாங்கள், எமது குழந்தைகளை மிகவும் பாதுகாப்பாக பாடசாலை வாசலில் எமது பென்ஸ் காரில் கொண்டு போய் இறக்கிவிட்டு, திரும்புகையில் கைத்தொலைபேசியில் மண்மீட்பிற்கு-இது அவசியம் என்று அரசியல் பேசவில்லையா?

கிளிநொச்சி விழுந்ததுமே புலம்பெயர் தமிழர் அனைவரும் போதும் இந்த யுத்தம் என்று ஒரு குரலில் புலிகளிடம் யுத்தத்தை நிறுத்த கோரினோமா? "வீ வேண்டி தமிழ் ஈழம்", "அவர் லீடர் பிரபாகரன்" என்றல்லவா கூச்சல் இட்டோம். மக்களை யுத்த கேடயமாக புலிகள் பாவித்ததை நாம் நியாயப் படுத்தினோம்.

ஞாபகம் இருக்கிறதா? இராணுவம் ஊருக்குள் புகுந்தால் முழுப்பேரையும் அழிச்சுப் போடுவார்கள் என்கிற படியால் புலிகளுடன் தான் மக்கள் போக வேண்டும் என்று நாங்கள் எம்மை நாமே சமாதானப்படுத்திக் கொள்ளவில்லையா?

**ஒரு கணம் புலிகளிடம் போதும் யுத்தத்தை நிறுத்துங்கள் என்று நாம் கூறியிருந்தால் குறைந்தது ஒரு உயிரையாவது காப்பாற்றியிருக்கலாம் என்று உங்கள் மனதில் ஒரு மூலையில் கூட தோன்றுவதில்லையா?**

# மே யதினொட்டம்!

**இன்று எமது தவறுகளை எல்லாம் மூட்டை கட்டி வைத்து விட்டு, இலங்கை அரசின் மீதும் மகிந்தா, சீனா, இந்தியா, பாகிஸ்தான் என்று கண்டவன் நிண்டவன் மீதெல்லாம் பழியை சுமத்தி விட்டு, எமது குற்றங்களில் இருந்து மனச் சாட்சியற்ற விதத்தில் நாம் தப்பிக்க முனைகிறோம். இந்த யுத்தத்தில் இலங்கை அரசையும் இராணுவத்தையும் குற்றவாளிக் கூண்டில் நாம் ஏற்ற முன், ஒவ்வொரு தமிழ் தேசிய உணர்வாளனும் தன்னைத்த தானே மனச்சாட்சியுடன் கேள்வி கேட்க வேண்டும். கிளிநொச்சி விழுந்ததும் புலிகள் தமது கட்டுப்பாட்டில் உள்ள மக்களிடம், அவர்கள் சுதந்திரமாக முடிவெடுக்கும் உரிமையை கொடுத்திருந்தால் முள்ளிவாய்க்கால் அவலம் நடந்திருக்குமா?**

புலிகள் உண்மையிலேயே மக்களின் நலனை மதிப்பவர்களாயிருந்திருந்தால் எமக்கு உண்மை நிலையை கூறியிருக்க வேண்டும்! நாமும் மக்கள் நலனில் உண்மையான அக்கறை உள்ளவர்களாக இருந்திருந்தால் புலிகளிடம், மக்களை யுத்த கேடயமாக பாவிப்பதை நிறுத்த சொல்லி-கேட்டிருக்க வேண்டும்.

2002இல் இருந்து புலிகளின் ஆயுதக் கப்பல்கள் தாக்கப்பட்டபோது, அதுவும் பொய் மகிந்தவின் ஜில்மால் என்று நாம் நக்கலடித்தோம். ஆனால் தாக்கப்பட்டது அனைத்தும் தமக்கு வந்த கப்பல்கள் தான் என்பது புலிகளிற்கு மட்டுமே தெரிந்த உண்மையா? ஆயுதங்கள் இன்றி பிரதேசங்களை தக்கவைக்க முடியாது என்பது யதார்த்தம். யுத்தம் கிளிநொச்சிக்கு வந்த போது அந்த யதார்த்தத்தை கருத்தில் எடுத்து யுத்தத்தை நிறுத்தி மக்களின் பாதுகாப்பை புலிகள் தான் உறுதி செய்திருக்க வேண்டும்.

ஆனால் தம்மை பாதுகாக்க மக்களை கேடயமாக பாவித்தமைதான் விடுதலைப் புலித் தலைமையின் இராஜதந்திரமா? புலிகளின் இந்த தான்தோன்றித் தன்மையான முடிவே மக்கள் கொத்துக் கொத்தாக கொல்லப்பட்டமைக்கான முழுமுதல் காரணம் என்பதை நாம் முதலில் ஏற்க வேண்டும்.

அதே சமயம் புலிகளின் முடிவுகளை கண்முடித்தனமாக ஆதரித்து மக்களை அழிவுப்பாதைக்கு இட்டுச் செல்ல புலிகளை ஆதரித்த புலம்பெயர் தமிழர்கள் ஆகிய நாங்களும் மக்கள் கொத்துக் கொத்தாக கொல்லப்பட்டதற்கு ஒரு காரணமே. ஒரு கணம் புலிகளிடம் போதும் யுத்தத்தை நிறுத்துங்கள் என்று நாம் கூறியிருந்தால் குறைந்தது ஒரு உயிரையாவது காப்பாற்றியிருக்கலாம் என்று உங்கள் மனதில் ஒரு மூலையில் கூட தோன்றுவதில்லையா?

இன்று எமது தவறுகளை எல்லாம் மூட்டை கட்டி வைத்து விட்டு, இலங்கை அரசின் மீதும் மகிந்தா, சீனா, இந்தியா,

பாகிஸ்தான் என்று கண்டவன் நிண்டவன் மீதெல்லாம் பழியை சுமத்தி விட்டு, எமது குற்றங்களில் இருந்து மனச்சாட்சியற்ற விதத்தில் நாம் தப்பிக்க முனைகிறோம்.

இந்த யுத்தத்தில் இலங்கை அரசையும் இராணுவத்தையும் குற்றவாளிக் கூண்டில் நாம் ஏற்ற முன், ஒவ்வொரு தமிழ் தேசிய உணர்வாளனும் தன்னைத் தானே மனச்சாட்சியுடன் கேள்வி கேட்க வேண்டும். கிளிநொச்சி விழுந்ததும் புலிகள் தமது கட்டுப்பாட்டில் உள்ள மக்களிடம், அவர்கள் சுதந்திரமாக முடிவெடுக்கும் உரிமையை கொடுத்திருந்தால் முள்ளிவாய்க்கால் அவலம் நடந்திருக்குமா?

தயவுசெய்து உங்கள் மனச்சாட்சியிடம் இந்தக் கேள்வியை கேளுங்கள்? எந்த மக்களின் சுதந்திரத்திற்காக போராடுகிறோம் என்று கூறினோமே அந்த மக்களை சுதந்திரமாக முடிவெடுக்க விட்டோமா?

நாம் விட்ட தவறுகளை வரலாற்று ரீதியாக ஆராய்ந்தால் தமிழ்த் தேசியத்தை நேசித்த அனைவரும் போர்க்குற்றவாளிகளாக நிறுத்தப்பட வேண்டியவர்கள் ஆவார்கள். ஜே.வி. பி.க்கு, தமது போராடிகளிற்கு அஞ்சலி செலுத்த முடியும் என்றால், எமக்கு உரிமையிலையா? என்ற விதண்டா வாதத்திற்கான பதிலை நாம் நேர்மையுடன் தேட வேண்டும்.

நாம் இன்னமும் பிரிவினையை கைவிடவில்லை. 2009 மே யில் புலிகளின் தலைவர் "நாங்கள் ஆயுதப் போராட்டத்தை கைவிடுகிறோம்" என்று கூறிய பின்னரும் இன்றும் நாம் ஆயுதப் போராட்டத்தை முற்றாக கைவிட தயாராக இல்லை. வெளிநாடுகளில் இருந்த படி புலிக்கொடியை தோளில் போட்டபடி ஜனநாயக நீரோட்டத்தில் போகும் தமிழரை துரோகி பட்டியலில் அல்லவா சேர்த்துக் கொண்டிருக்கிறோம். மீண்டும் ஆயுதங்கள் எங்கள் கைகளில் வந்ததும் இந்த துரோகிகளை

-2-

சுணர்

துவம்சம் செய்யவல்லவா ஆயத்தம் செய்து கொண்டிருக்கிறோம்.

நாமும் ஜே.வி.பி.யும் ஒரு தளத்திலா நிற்கிறோம். நாம் ஜனநாயக அரசியல் நீரோட்டத்தில் கலந்து விட்டோமா, அல்லது இன்னமும் ஆயுதங்களை முதுகுக்குப் பின்னால் வைத்திருக்கிறோமா, என்ற கேள்விக்கு நேர்மையான பதிலை முதலில் தேடுவோம்.

வடக்கு கிழக்கு மக்கள், தேர்தல் முடிவுகள் மூலம் ஐக்கிய இலங்கைக்குள் வாழ முடிவு செய்து விட்டார்கள். தமது உரிமைகளை ஜனநாயக அரசியல் ஊடாகவே வெல்ல முனைகிறார்கள்.

புலம்பெயர் மண்ணில் சொகுசாக இருந்தபடி புலிக்கொடி போர்த்தபடி அரசியல் வியாக்கியானம் பேசி பிரிவினை, தமிழ் தேசியம், போராட்டம் என்று பிதற்றுவதை நாம் முதலில் நிறுத்துவோம். ஆயுதப் போராட்ட அழிவுகள் எம் கண்முன்னே அகன்று விரிந்து நிற்கிறது! முதலில் நிபந்தனை அற்று அதை நாம் முற்று முழுதாக நிராகரிப்போம்.

இன்று நாம் செய்ய வேண்டியது ஒன்றே ஒன்று தான். வடக்கு கிழக்கு வாழ் தமிழ் மக்களை விடுதலையின் பெயரால் முள்ளிவாய்க்கால் அவலம் வரை கொண்டு சென்றமைக்கு, அங்கு வாழும் அனைத்து மக்களிடம் புலிகளும் அதற்கு ஆதரவு வழங்கியவர்களும் இதய சுத்தியுடன் மன்னிப்பு கோர வேண்டும். எமது வன்முறை கொலைக் கலாசாரத்தால் பாதிக்கப்பட்ட இலங்கையை சேர்ந்த அனைத்து இன, மத மக்களிடமும் நாம் ஒரு பொது மன்னிப்பை கோர வேண்டும்.

புலிகளின் பெயரால் இன்று நாம் குவித்து வைத்திருக்கும் கோடிக்கணக்கான போராட்ட நிதியை புலிகள் அமைப்பால் பாதிக்கப்பட்ட ஒவ்வொரு மக்களின் நல்வாழ்வுக்காக பயன்படுத்த வேண்டும். புலிகளின் இறந்த தலைவர்களின் பெயரால் இன, மத பேதமின்றி அந்த மக்களின் வாழ்க்கையை மீளக் கட்டுமானம் செய்யும் பணிகளை தொடங்க வேண்டும்.

விடுதலைப் புலிகள் மற்றும் அதன் ஆதரவாளர்களுக்கு இறந்த தலைவருக்கும் ஏனைய போராடிகளிற்கும் அஞ்சலி செலுத்தும் உரிமை உள்ளது. ஆனால் அந்த உரிமையை பெற, நாங்கள் அதற்கு தகுதியானவர்களாக முதலில் எம்மை மாற்றியாக வேண்டும்.

இதை நாம் நேர்மையுடனும் உள சுத்தியுடன் செய்யும் பட்சத்தில் எம்மை நோக்கிய மன்னிப்புகளும் எமக்கான உரிமைகளும் தானாகவே வந்து சேரும்.



# 3 ஆயிரம் எயிட்ஸ் நோயாளிகள் அடையாளம் காணப்படாதுள்ளனர்

எயிட்ஸ் தடுப்புப் பிரிவு தகவல்

இலங்கை முழுவதிலும் அடையாளம் காணப்படாத 3000 எயிட்ஸ் நோய் தொற்று பரவியவர்கள் வாழ்ந்து வருவதாகத் தெரிவிக்கப்படுகிறது. தேசிய பால் நோய் மற்றும் எயிட்ஸ் தடுப்புப் பிரிவு இந்த மதிப்பீட்டை மேற்கொண்டு தகவல்களை வெளியிட்டுள்ளது. எயிட்ஸ் நோய்த் தொற்று பரவியவர்களை அடையாளம் காண நாட்டின் அனைத்து மாவட்டங்களிலும் விசேட பிரிவுகள் உருவாக்கப்பட்டுள்ளதாக

தேசிய எயிட்ஸ் நோய் தடுப்புப் பிரிவின் பணிப்பாளர் டொக்டர் சிசர் லியன்கே தெரிவித்துள்ளார். இரத்த பரிசோதனை நிலையங்களை முறைமையாக்கி போதிய விழிப்புணர்வுகளை வழங்குவதன் மூலம் நோயாளிகளைக் கண்டுபிடிக்க முடியும். 1985 ஆம் ஆண்டு முதல் இதுவரையில் எயிட்ஸ் நோயினால் 310 பேர் கொல்லப்பட்டுள்ளனர். பாதுகாப்பற்ற பாலுறவினால் எச்.ஐ.வீ நோய் தொற்று பரவக்கூடிய அபாயம்

காணப்படுகின்றது. ஆண், பெண் பாலியல் தொழிலாளிகள் இந்த நோயினால் பாதிக்கப்படக்கூடிய சாத்தியம் காணப்படுகின்றது. நோயினால் பாதிக்கப்பட்டவர்களை அடையாளம் கண்டு அவர்களுக்கு போதியளவான விழிப்புணர்வையும் சிகிச்சைகளையும் வழங்குவதன் மூலம் நோய்த்தொற்று பரவுவதனை தடுக்கமுடியும் என அவர் குறிப்பிட்டுள்ளார். சிங்கள ஊடக மொன்றுக்கு அளித்த நேர் காணலில் அவர் இதனைத் தெரிவித்துள்ளார்.

# மட்டக்களப்பைச் சேர்ந்த இளைஞன் ரூபாயில் நீரில் மூழ்கி மரணம்

மட்டக்களப்பு ஏறாவுரைச் சேர்ந்த இளைஞன் ஒருவன் ரூபாயில் உயிரிழந்துள்ளதாக தெரிவிக்கப்படுகிறது. ஏறாவுர் காயர் வீதி ரிபாய் பள்ளிவாசலடியைச் சேர்ந்த முஸ்தபா ஸஹீன் (வயது 21) என்ற இளைஞன் அங்குள்ள கடலில் நீராடிக்கொண்டிருந்த போது, நீரில் மூழ்கி உயிரிழந்ததாக உறவினர்கள் தெரிவித்தனர். தனது நண்பர்களுடனும் ரூபாய்-நாட்டில் தொழில் வாய்ப்புப் பெற்றிருக்கின்ற தனது இரு சகோதரர்களுடனும் இணைந்து நேற்று முன்தினம் கடலில் நீராடிக்கொண்டிருந்தபோது நீரில் மூழ்கியுள்ளார். ஏனையவர்கள் இவரைக் காப்பாற்றுவதற்கு முயற்சி எடுத்த போதும், அது கைகூடவில்லை எனவும் உறவினர்கள் தெரிவித்தனர். ரூபாயிலுள்ள வைத்தியசாலையொன்றில் தற்போது வைக்கப்பட்டுள்ள சடலத்தை இலங்கைக்கு கொண்டுவருவதற்கான முயற்சிகள் இடம்பெறுவதாகவும் உறவினர்கள் தெரிவித்தனர். கடந்த ஒரு வருடகாலமாக உயிரிழந்த இளைஞனும் இவரது சகோதரர்கள் இருவரும் ரூபாயில் தொழில் செய்து வருவதாக உறவினர்கள் குறிப்பிட்டனர்.

கட்டுநாயக்க அதிவேக நெடுஞ்சாலை அமைப்பதற்காக ஏழு தொன் எடையுடைய தங்கத்தின் பெறுமதியான பணம் செலவிடப்பட்டுள்ளது. எதிர்வரும் ஊவா மாகாண சபைத் தேர்தலில் ஐக்கிய தேசியக் கட்சியே வெற்றியீட்டும் என அவர் தெரிவித்துள்ளார். புத்தள பெல்வத்த பிரதேசத்தில் அண்மையில் நடைபெற்ற மக்கள் சந்திப்பில் பங்கேற்ற போது அவர் இதனைத் தெரிவித்துள்ளார்.

## விபத்தில் சிக்கிய மீனவர்கள்

### ஆழ்கடலில் கடற்படையினரால் மீட்பு

விபத்துக்குள்ளான ஆழ்கடல் மீன்பிடி படகொன்றில் இருந்த 9 மீனவர்களை இலங்கை கடற்படையினர் காப்பாற்றியுள்ளனர். காலி பிரதேசத்தில் இருந்து மீன்பிடிக்க புறப்பட்டுச் சென்ற ஆழ்கடல் மீன்பிடி படகே இவ்வாறு விபத்துக்குள்ளாகியது. இது குறித்து கடற்படையினருக்கு அறிவிக்கப்பட்டதைத் தொடர்ந்து உடனடியாக செயற்பட்ட கடற்படையினர் நேற்றுக் காலை 6 மணியளவில் படகில் இருந்த மீனவர்களை மீட்டுள்ளனர். மீட்கப்பட்ட மீனவர்கள் கரைக்கு அழைத்து வரப்பட்டுள்ளதாக கடற்படையினர் தெரிவித்தனர்.

## குளவி கொட்டுக்கு இலக்கான 27 பேர் வைத்தியசாலையில்

வவுனியாவில் சம்பவம்

வவுனியாவில் குளவிக் கொட்டுக்கு இலக்கான 27 பேர் வைத்தியசாலையில் அனுமதிக்கப்பட்டுள்ளனர். வவுனியா கலாபாகல்வெவ பகுதியில் நேற்றுமுன்தினம் மாலை இடம்பெற்ற அரசியல் கூட்டம் ஒன்றுக்கு வருகை தந்தவர்களே குளவிக் கொட்டுக்கு இலக்காகியுள்ளனர். குளவிக் கொட்டுக்கு இலக்கானவர்கள் வவுனியா பொது வைத்தியசாலையில் அனுமதிக்கப்பட்டுள்ளனர்.

வைத்தியசாலையில் அனுமதிக்கப்பட்டுள்ளவர்களின் நிலைமை கவலைக்கிடமாக இல்லை என வைத்தியசாலையில் பேச்சாளர் ஒருவர் குறிப்பிட்டுள்ளார். குறித்த அரசியல் கூட்டத்தில் பாதுகாப்பு நடவடிக்கையில் ஈடுபட்டிருந்த 8 பொலிஸாரும் 04 இராணுவ வீரர்களும் 15 பொதுமக்களும் குளவிக் கொட்டுக்கு இலக்காகியுள்ளதாக பொலிஸார் தெரிவித்தனர்.

# அபிவிருத்தித் திட்டங்கள் வந்தாலும் மக்கள் துன்பத்திலேயே இருக்கின்றனர் என்கிறது ஜ.தே.க.



கோடிக் கணக்கான ரூபா பணம் செலவழித்து அபிவிருத்தித் திட்டங்கள் முன்னெடுக்கப்பட்டாலும் மக்கள் துன்பங்களை அனுபவித்து வருவதாக ஐக்கிய தேசியக் கட்சியின் நாடாளுமன்ற உறுப்பினர் ஹரின் பெர்னாண்டோ தெரிவித்துள்ளார். ஜனாதிபதியின் மூத்த சகோதரரது மகன் ஊவா மாகாண சபையின் முதலமைச்சராக கடமையாற்றுகின்றார். எனினும், இலங்கையின் மிகவும் வறுமையான ஐந்து பிரதேச செயலகங்கள் இந்த மாகாணத்தில் காணப்படுகின்றது. விமல் வீரவன்ச போலி நாடகங்களை அரங்கேற்றி வருகின்றார். தாய் நாட்டை பாதுகாப்பதாக போலிப் பிரசாரம் செய்து நாட்டு மக்களை விமல் வீரவன்ச ஏமாற்றி வருகின்றார். அம்பாந்தோட்டை அபிவிருத்திப் பணிகளின் போது எத்தனை பேருக்கு தொழில் வாய்ப்பு கிட்டியது. அரசாங்கம் நாட்டு மக்களை அடகு வைத்து பாரியளவில் கடன் பெற்று அபிவிருத்தித் திட்டங்களை முன்னெடுக்கின்றது.

கட்டுநாயக்க அதிவேக நெடுஞ்சாலை அமைப்பதற்காக ஏழு தொன் எடையுடைய தங்கத்தின் பெறுமதியான பணம் செலவிடப்பட்டுள்ளது. எதிர்வரும் ஊவா மாகாண சபைத் தேர்தலில் ஐக்கிய தேசியக் கட்சியே வெற்றியீட்டும் என அவர் தெரிவித்துள்ளார். புத்தள பெல்வத்த பிரதேசத்தில் அண்மையில் நடைபெற்ற மக்கள் சந்திப்பில் பங்கேற்ற போது அவர் இதனைத் தெரிவித்துள்ளார்.

## ஜனாதிபதியின் அழைப்பை முதல்வர் ஏற்றிருக்கலாம் என்கிறார் வாசு

(கொழும்பு) ஜனாதிபதி மகிந்த ராஜபகஷ விடுத்த அழைப்பை வடக்கு மாகாண சபை முதலமைச்சர் ஏற்றுக்கொண்டிருக்க வேண்டும். இவ்வாறு தேசிய மொழிகள் மற்றும் ஒருமைப்பாட்டு அமைச்சர் வாசுதேவ நாணயக்கார தெரிவித்துள்ளார்.

ஜனாதிபதி விடுத்த அழைப்பை ஏற்று வடக்கு மாகாண சபை முதலமைச்சர் இந்தியா செல்ல இணங்கியிருந்தால், அது அரசாங்கத்திற்கும் வட மாகாண சபைக்கும் இடையில் புதிய ஆரம்பமாக அமைந்திருக்கும் என அமைச்சர் கட்டிக்காட்டினார்.

## வடமத்திய மாகாணத்தில் 1000 ஆசிரியை நியமனம்

(கொழும்பு) விஞ்ஞானம், தொழில்நுட்பம், ஆங்கிலம் ஆகிய பாட நெறிகளுக்காக புதிதாக 1000 பட்டதாரி ஆசிரியர்கள் நியமிக்கப்படவுள்ளனர் வட மத்திய மாகாண கல்வி அமைச்சர் இதற்கான நடவடிக்கைகளை மேற்கொண்டு வருகின்றது. நாட்டில் நிலவிவரும் ஆசிரியர் பற்றாக்குறையினை தீர்க்கும் முகமாக எதிர்வரும் 31 ஆம் திகதியே இந்த 1000 பட்டதாரிகளுக்கும் ஆசிரியர் நியமனம் வழங்கவுள்ளதாக அரசாங்கம் தெரிவித்துள்ளது. வடமத்திய மாகாணத்தில் 2013 ஆம் ஆண்டிலிருந்து இன்று வரை 2137 நியமனங்கள் வழங்கப்பட்டதாக வடமத்திய மாகாண முதலமைச்சர் ரஞ்சித் சமரகோன் தெரிவித்தார்.

இதனால் ஆத்திரமடைந்த தான் மகனை ஆற்றில் வீசி கொலை செய்ய முயற்சித்ததாகவும் பொலிஸார் மகனைக் காப்பாற்றியதாகவும் குறிப்பிட்டுள்ளார். பாதிக்கப்பட்ட சிறுவன், தற்போது சிறுவர் இல்லமொன்றில் வாழ்ந்து வருவதாகத் தெரிவிக்கப்படுகிறது.

# ஐஸ்கிரீம் கேட்ட மகனை ஆற்றில் வீசிய தாய்

ஐஸ்கிரீம் கேட்டு அமுத மகனை ஆற்றில் வீசி கொலை செய்ய முயற்சித்த தாய் ஒருவருக்கு கடுழிய சிறைத்தண்டனை விதிக்கப்பட்டுள்ளது. ஐஸ்கிரீம் கேட்டு அமுது அடம்பிடித்த மகனை களுக்கங்கையில் வீசி கொலை செய்ய குறித்த பெண் முயற்சித்துள்ளதாக குற்றம் சுமத்தப்பட்டுள்ளது.

குறித்த பெண்ணுக்கு எதிராக வழக்குத் தொடரப்பட்டுள்ளது. நோய் வாய்ப்பட்டிருந்த மகனை மருத்துவமனைக்கு அழைத்துச் சென்று திரும்பிய போது களுத்துறை போதிக்கு அருகாமையில் வைத்து ஐஸ்கிரீம் கேட்டு அமுததாகவும் தமது கைகளை கடித்து விட்டதாகவும் தாய் தெரிவித்துள்ளார்.

இதனால் ஆத்திரமடைந்த தான் மகனை ஆற்றில் வீசி கொலை செய்ய முயற்சித்ததாகவும் பொலிஸார் மகனைக் காப்பாற்றியதாகவும் குறிப்பிட்டுள்ளார். பாதிக்கப்பட்ட சிறுவன், தற்போது சிறுவர் இல்லமொன்றில் வாழ்ந்து வருவதாகத் தெரிவிக்கப்படுகிறது.

குற்றச்சாட்டை ஒப்புக்கொண்ட பெண்ணுக்கு களுத்துறை நீதவான் பத்மன் சூரசேன இரண்டாண்டு கால கடுழிய சிறைத்தண்டனை விதித்துள்ளார். இந்தத் தண்டனை ஏழு ஆண்டு களுக்கு ஒத்தி வைக்கப்பட்டுள்ளது. சிறைத் தண்டனைக்கு மேலதிகமாக 2,500 ரூபா அபராதமும் விதித்துள்ளார். சாமிகா திலானிபொன்சேகா என்ற பெண்ணே இவ்வாறு தண்டிக்கப்பட்டுள்ளார். 2008 ஆம் ஆண்டு யூன் மாதம் 3 ஆம் திகதி ஐஸ்கிரீம் கேட்டு அமுத தனது ஆறு வயது மகனை ஆற்றில் வீசி கொலை செய்ய முயற்சித்துள்ளார். சட்ட மா அதிபரினால்



புதுடில்லி சென்ற இலங்கை ஜனாதிபதி மகிந்த ராஜபகஷவிற்கு நேற்று அமோக வரவேற்பளிக்கப்படுவதைக் காணலாம்.



**யாழ்ப்பாணம்**  
நிறுவனத்தால் கிருபா  
லேனர்ஸ் நிறுவன  
அனுசரணையில்  
வவுனியா பிரதேச  
செயலக  
பிரிவுக்குட்பட்ட  
நலிவுற்ற  
மாணவர்களுக்கான  
கற்றல்  
உபகரணங்கள்  
அண்மையில்  
வழங்கப்பட்டன.  
இவ் உபகரணங்களை  
கிருபா லேனர்ஸ்  
உரிமையாளர்  
கிருபாகரன் வழங்கி  
வைப்பதைக்  
காணலாம் (48)

# மங்கிப்போன கலைவடிவங்களுக்கு புத்துயிருட்டி மீளக்கொண்டுவர வேண்டும்



**யாழ்ப்பாணம் முதல்வர் தெரிவிப்பு**

தமிழ்ச் சொல்லருவி ச.லலீசன் தலைமையில் நடைபெற்ற இன் விழாவில் யோகேஸ்வரி பற்குணராஜா தொடர்ந்து உரைநிகழ்த்துகையில், அண்ணாமலை இசைத்தமிழ் மன்றம் அக்காலத்தில் தமிழ் மக்களிடையே இசைவளர்த்த பெருமைக்குரியது. இடைக்காலத்தில் இளங்கலைஞர் மன்றம் போன்ற சில நிறுவனங்கள் கலை வளர்த்த போதிலும் அவற்றின் பணி எல்லோராலும் பாராட்டத்தக்க வகையில் அமையாத சூழ்நிலையில் மண்டபம் அமைத்து இலைமறை காயாக இருந்த கலைஞர்களை எல்லாம் ஒன்றிணைத்து அரங்கத்திற்குக் கொண்டு வந்த கடந்த ஐந்து நாட்களாக இயல், இசை, நாடகப் பெருவிழாவைச் சிறப்பாக நடாத்திய இலங்கை வேந்தன் கலைக்கல்லூரியினர் பாராட்டுக்குரியவர்கள்.

இங்கு நடைபெற்ற இசை, நாடக விழாவில் மேலைத்தேய இசை கலக்காது பாரம்பரிய இசைக்கலை வடிவங்கள் கையாள்ப்பட்டமை போற்றத்தக்கதாகும். கலையை ரசிப்பதற்கு எமது மண்ணில் ரசிகர்கள் நிறையப்பேர் இருக்கின்றார்கள். கலையை வெளிக்கொண்டு

வரும் கலைஞர்கள் தான் தேவை.

அத்தகைய கலைஞர்களை உருவாக்கும் பணியை நகரின் மத்தியில் இருந்து இலங்கை வேந்தன் கலைக்கல்லூரியினர் செய்து வருகின்றார்கள்.

தமிழர் கலைவடிவங்களின் வரலாறு சொல்லும் மண்டபமாக இந்த மண்டபமும் கலைகளைப் பேணி வளர்க்கும் புதியகலைஞர்களை உருவாக்கும் கலைக் கோவிலாக இலங்கை வேந்தன் கலைக்கல்லூரி விளங்குகிறது எனவும் குறிப்பிட்டார்.

தொடர்ந்து நாவாந்துறை பங்குந்தந்தை வணபிதா பா.பி. இராசலிங்கம் ஆசிரியரை வழங்கினார். திருநெல்வேலி சைவச்சிறுவர் இல்ல மாணவிகளின் "சுடி விளையாடு பாப்பா" நல்லை ஜி.கண் தாசின் நாடகமரபணம் கொக்குவில் கலாபவன மாணவர்கள் வழங்கிய நர்த்தன நிவேதனம் திருமறைக் கலாமன்றம் வழங்கிய "சூவேனி" தென்மோடி நாட்டுக் கூத்து ஆகிய கலை நிகழ்வுகளும் இடம்பெற்றன. இலங்கைவேந்தன் கலைக்கல்லூரி நிறுவனர் திருமதி.எஸ். இராதாகிருஷ்ணன் நன்றி உரை வழங்கினார். (10)

(யாழ்ப்பாணம்)  
பழந்தமிழர் பண்பாட்டு மரபில் நாம் இழந்துவிட்ட கலைவடிவங்களையும் மங்கிப்போயுள்ள கலை வடிவங்களையும் புத்துயிருட்டி மீளக் கொண்டு வரவேண்டும் இதற்குக் கலைஞர்களும் கலை ஆர்வலர்களும் முன்வரவேண்டும்மென யாழ்ப்பாணம் முதல்வர் திருமதி. யோகேஸ்வரி பற்குணராஜா வேண்டுகோள் விடுத்துள்ளார். இலங்கைவேந்தன் கல்லூரி நடாத்திய இசை நாடக விழாவின் ஐந்தாம் நாள் நிறைவு விழாவில் பிரதமவிருந்தினராகக் கலந்து கொண்டு உரை நிகழ்த்துகையிலேயே மாநகரசபை முதல்வர் இவ்வாறு தெரிவித்தார்.

யாழ்ப்பாணம், கல்லூரி வீதி, நீராவியடியில் அமைந்துள்ள இலங்கைவேந்தன் கலைக்கல்லூரி மண்டபத்தில் செந்

# ஆலயங்களில் மிருகபலியிடுதல் மனிதநேயத்துக்கு அப்பாற்பட்ட செயல்

**ஆறுதிருமுருகன் தெரிவிப்பு**

(யாழ்ப்பாணம்)  
ஆலயங்களில் மிருகபலியிடுதலானது நாகரிகம் குறைந்த மக்களின் செயல் என்று வர்ணித்துள்ள செஞ்சொற்செல்வர் ஆறுதிருமுருகன் 21 ஆம் நூற்றாண்டில் இப்படியானதொரு செயலைச் செய்வது மனித நேயத்திற்கும் அன்பு கருணை இரக்கத்திற்கும் அப்பாற்பட்ட செயல் என்றும் தெரிவித்துள்ளார்.

பண்டத்தரிப்பு - பிராணப்பற்றிலுள்ள ஆலயத்தில் கடந்த சனிக்கிழமை இடம்பெற்ற உயிர்ப்பலி தொடர்பாக கருத்து வெளியிடிகையிலேயே அவர் இவ்வாறு தெரிவித்தார்.

இது தொடர்பாக அவர் மேலும் தெரிவிக்கையில், ஆலயங்களில் மிருக பலியிடுதலைத் தடுப்பதற்கான முயற்சிகளில் நாங்கள், தீவிரமாக ஈடுபட்டு வருகின்றோம். கடந்த மூன்று ஆண்டுகளுக்கு முன்னர் நல்லை ஆதினத்தில் மிகப் பெரும் கூட்டம் ஒன்றைக் கூட்டி இதற்கு எதிரான அறிக்கை விடுத்தோம். ஆலயங்களில் உயிர்ப்பலியைக் கைவிட வேண்டும் என்று அந்த அறிக்கையில் வலியுறுத்தியிருந்தோம்.

அறியாமை காரணமாகத்தான் ஆலயங்களில் மிருகங்களைப் பலியிடுகின்றார்கள் என்று கூற முடியாது. ஏனெனில் மிருகபலியை மேற்கொள்கின்றவர்கள் கல்வியறிவுடையவர்களாக இருக்கின்றனர். ஆனால் இவர்களை நாகரிகம் குறைந்தவர்கள் என்றே நோக்க வேண்டும். நாகரிகம் மிக்கவர்கள் ஆலயங்களில் இவ்வாறானதொரு துன்பகரமான செயலைச் செய்யமாட்டார்கள்.

ஆலயங்களை நாத்துகின்ற சிலர் வருமானத்திற்காகவும் போட்டித் தன்மையுடனும் இவ்வாறான செயலைச் செய்கின்றனர். இது துன்பகரமான நிகழ்வு இது தொடர்பாக நான் மிகுந்த கவலையடைந்துள்ளேன் என்றும் தெரிவித்தார்.

குறிப்பாக ஆலயங்களில் மிருகங்களைப் பலியிடுகின்ற செயற்பாட்டை ஏராளமான பிள்ளைகள் நின்று பார்வையிடுகின்றனர். இது காலப்போக்கில் அவர்களின் உளவியலில் தாக்கத்தை ஏற்படுத்தும். எனவே இரத்தக்களரி நிறைந்த இந்தச் செயற்பாடுகள் முற்றாக நிறுத்தப்படவேண்டும். இதற்கான ஏற்பாடுகளை நாங்கள் தொடர்ந்து முன்னெடுத்து வருகின்றோம் என்றார். (63)

# பொதுச்சபைக் கூட்டமும் நிர்வாக சபைத் தெரிவும்

(யாழ்ப்பாணம்)  
கொற்றாவத்தை அருள்மிகு ஆண்டாவளவு ஞானவைரவர் ஆலய 2014 ஆம் ஆண்டுக்கான பொதுச்சபைக் கூட்டமும் நிர்வாக சபைத் தெரிவும் அண்மையில் ஆலயமுன்றலில் நடைபெற்றது. இதில் புதிய நிர்வாக சபைத் தலைவராக சிற்றம்பலம் தவராசா, உபதலைவராக காளியோகராசா, செயலாளராக சூரியசங்காரன் செந்தூரன், உப செயலாளராக பழனிப்பிள்ளை பாரதிநாதன், பொருளாளராக தவகப்பிரமணிம் சுபாஸ்கரன் ஆகியோர் தெரிவு செய்யப்பட்டுள்ளனர்.

நிர்வாகசபை உறுப்பினர்களாக 10 பேர் தெரிவு செய்யப்பட்டுள்ளனர். (116)

## முரசின் இன்றைய பலன்

[27.05.2014 செவ்வாய்க்கிழமை]

**கூர்முகம்** வைகாசி மாதம் 13 ஆம் திகதி.  
சுதார்த்தசி / சிந்தி.  
புரணி நட்சத்திரம் பி.பு 05.34 வரை. பின் காந்திகை.  
இராகு காண் 02.52 - 04.22 வரை. சுபரேம் 10.22 - 11.52 வரை.

**கோதீர் விநயா ரத்னா வி.ஏ.சிவராசா அவர்களால் கணிக்கப்பட்டது.**

<b>மேடம்</b>	நன்றிக்கடனை தீர்த்து வைக்க உரியவரிடம் சென்று பரிசில் கொடுத்தல், அயலவரின் அடக்காசம் தாங்க முடியாது காவல்துறை சென்று முறையிட முஸ்தீபு.
<b>ரிஷயம்</b>	மேய்ச்சலுக்கு விட்ட கால்நடை காணாமற் போனதால் தேடி அலைந்து விசைப்படல், நேர்முகத்தேர்வு மனதிற்கு திருப்தி தந்ததால் வேலை கிடைக்கும் நம்பிக்கை ஏற்படல்.
<b>மிதுனம்</b>	குருதியழுக்கம், சீனிச்சத்து கூழ்க்கூணப்பட்டதால் நோயினால் பீழக்கப்படல், விவாகம் தடைப்படலாம்.
<b>கடகம்</b>	காணாமற் போய்விட்டவர் பற்றிய தகவல் கசிந்ததை நம்பமுடியாதிருத்தல், அயலவருடன் ஏற்பட்ட பிணக்கு சமரசத்தினால் உறவுக்கு கைகொடுத்தல்.
<b>சிம்மம்</b>	அநாமதேய தொலைபேசி மிரட்டலினால் உள்பாதிப்படல்தல், விட்டுக்கொடுத்ததினால் இழுபட்ட சொத்துப்பிரச்சினை சுமுக நிலைக்கு வருதல்.
<b>கன்னி</b>	தரகுக்கூலிக்குச் சென்ற இடத்தில் வாக்குவாதமும் கைகலப்பும் தோன்றல், நீண்ட நாட்களாக இழுபட்ட பிரயாணம் கைகூடும் அறிகுறி தென்படல்.
<b>துலாம்</b>	காசோலையில் நம்பகத்தன்மை அற்றுப்போனதால் மோசடி தவிர்ந்தல், விலைப்பட்டியல் காட்சிப்படுத்தாமையினால் தண்டனைக்குள்ளாதல்.
<b>மிருச்சீகம்</b>	காலாவதியான பொருளைப் பெற்றதால் முரண்பாடு ஏற்பட்டு ரகளை தோன்றல், சக உழியர்களின் ஒத்துழைப்பினால் காரியாலய பணிச்சுமை அற்றுப்போதல்.
<b>தனுசு</b>	பேசுவருகின்ற திருமணத்தை அயலவர் கல்லுக்குத்துவதினால் நிறைவேற முடியாதிருத்தல், பயண ஏற்பாடு திடீர் சுகயீனங்காரணமாக கைவிட்டுவிடல்.
<b>மகரம்</b>	ஆவணத்தின் நம்பகத்தன்மை சந்தேகமளித்ததால் நிலம் வாங்க பின்னடித்தல், பெற்றோரின் புத்தியை தலைமேற்கொண்டதால் ஆபத்து விலகிவிடல்.
<b>கும்பம்</b>	பரிசையின் முடிவு பாதிக்கப்பட்டதனால் கல்விப்புலத்திற்கு முற்றுப்புள்ளி வைத்தல்.
<b>மீனம்</b>	மருத்துவரின் ஆலோசனையைப் புறக்கணித்ததால் நோயின் தாக்கம் கெடுதிநிலைக்குச் செல்லல், விவாக முயற்சி ஒப்பேறியதால் மகிழ்வுறல்.

# மாகாணப் பாடசாலைகளுக்கிடையிலான பெண்கள் கரப்பந்து வயாவிளான், ஆவரங்கால், பருத்தித்துறை மெதடிஸ் சம்பியன்



வயாவிளான் மத்திய மகாவித்தியாலயம்



ஆவரங்கால் நடராஜ இராமலிங்க வித்தியாலயம்



பருத்தித்துறை மெதடிஸ்த உயர் தரப் பாடசாலை



வவுனியா மாதர் பனிக்கங்குளம் ம.வி.



முள்ளியவளை கலைமகள் வித்தியாலயம்



வயாவிளான் மத்திய மகாவித்தியாலயம்



பருத்தித்துறை மெதடிஸ்த உயர் தரப் பாடசாலை



முள்ளியவளை வித்தியானந்தாக் கல்லூரி



தெல்லிப்பளை மகாஜனக் கல்லூரி

(முள்ளியவளை)

வடமாகாண பாடசாலைகளின் பெண்களுக்கான கரப்பந்தாட்டத் தொடரில் வயாவிளான் மத்திய மகாவித்தியாலயம், ஆவரங்கால் நடராஜ இராமலிங்க வித்தியாலயம் மற்றும் பருத்தித்துறை மெதடிஸ்த பெண்கள் உயர் தரப் பாடசாலை அணிகள் சம்பியன் பட்டத்தைக் கைப்பற்றிக் கொண்டன.

வடமாகாண கல்வித் திணைக்களத்தின் விளையாட்டுப் பிரிவினரால் மாகாணப் பாடசாலை களுக்கிடையிலான பெரு விளையாட்டுப் போட்டிகள் நடாத்தப்பட்டு வருகின்றன. இதில் பெண்களுக்கான கரப்பந்தாட்டத் தொடரின் இறுதி மற்றும் முன்றாமிடத்திற்கான போட்டிகள் நேற்று முல்லைத்தீவு முள்ளியவளை வித்தியானந்தாக் கல்லூரி மைதானத்தில் நடைபெற்றது. இதில் 15, 17, 19 ஆகிய வயதுப் பிரிவு அணிகளுக்கிடையில் போட்டிகள் நடாத்தப்பட்டன.

15 வயதுப் பிரிவு அணிகளுக்கிடையிலான இறுதிப் போட்டியில் வயாவிளான் மத்திய மகாவித்தியாலய அணியும் வவுனியா மாதர் பனிக்கங்குளம் மகாவித்தியாலய அணியும் மோதின. ஆரம்ப முதலே ஆதிக்கம் செலுத்திய வயாவிளான் மத்திய மகாவித்தியாலய அணி 2-0 என்ற நேர் செட் கணக்கில் வெற்றிபெற்று சம்பியன் பட்டத்தைக் கைப்பற்றிக் கொண்டது. இப்பிரிவின் முன்றாமிடத்திற்கான போட்டியில் முல்லைத்தீவு முள்ளியவளை கலைமகள் வித்தியாலய அணியும் வவுனியா கனகராயன்குளம் மகாவித்தியாலய

அணியும் மோதின. இதில் கலைமகள் வித்தியாலய அணி 2-0 என்ற நேர் செட் கணக்கில் வெற்றிபெற்று முன்றாமிடத்தைப் பிடித்துக் கொண்டது.

17 வயதுப் பிரிவு அணிகளுக்கிடையிலான இறுதிப் போட்டியில் ஆவரங்கால் நடராஜ இராமலிங்க வித்தியாலய அணியும், வயாவிளான் மத்திய மகாவித்தியாலய அணியும் மோதின. ஆவரங்கால் நடராஜ இராமலிங்க வித்தியாலய அணி முதல் செட்டைக் கைப்பற்றி முன்னிலை பெற்றது. இரண்டாவது செட்டில் எழுச்சிபெறும் என எதிர்பார்க்கப்பட்ட வயாவிளான் மத்திய மகாவித்தியாலய அணி எதிரணியின் வேகத்திற்க ஈடுகொடுக்க முடியாமல் மண்டியிட்டது. இறுதியில் ஆவரங்கால் நடராஜ இராமலிங்க வித்தியாலய அணி 2-0 என்ற நேர் செட் கணக்கில் வெற்றிபெற்று சம்பியன் பட்டத்தைக் கைப்பற்றிக் கொண்டது. இப்பிரிவில் முன்றாமிடத்திற்கான போட்டியில் பருத்தித்துறை மெதடிஸ்த பெண்கள் உயர் தரப் பாடசாலை அணியும் மன்னார் புல்குடியிருப்பு மகாவித்தியாலய அணியும் மோதின. இதில் பருத்தித்துறை மெதடிஸ்த பெண்கள் உயர் தரப் பாடசாலை அணி 2-0 என்ற நேர் செட் கணக்கில் வெற்றிபெற்று முன்றாமிடத்தைப் பிடித்துக் கொண்டது.

19 வயதுப் பிரிவு அணிகளுக்கிடையிலான இறுதிப் போட்டியில் பருத்தித்துறை மெதடிஸ்த பெண்கள் உயர் தரப் பாடசாலை அணியும் முல்லைத்தீவு முள்ளியவளை வித்தியானந்தாக் கல்லூரி அணியும் மோதின. ஆரம்ப முதலே

ஆதிக்கம் செலுத்திய பருத்தித்துறை மெதடிஸ்த பெண்கள் உயர் தரப் பாடசாலை அணி 2-0 என்ற நேர் செட் கணக்கில் வெற்றிபெற்று சம்பியன் பட்டத்தைக் கைப்பற்றிக் கொண்டது. இப்பிரிவின் முன்றாமிடத்திற்கான போட்டியில் மன்னார் முருங்கன் மகாவித்தியாலய அணியும் தெல்லிப்பளை மகாஜனக் கல்லூரி அணியும் மோதின. இதில் தெல்லிப்பளை மகாஜனக் கல்லூரி அணி 2-0 என்ற நேர் செட் கணக்கில் வெற்றிபெற்று முன்றாமிடத்தைப் பிடித்துக் கொண்டது.

வடக்கு மாகாண உடற்கல்வி உதவிக் கல்வி பிரதிக் கல்விப் பணிப்பாளர் கே. சத்தியபாலன் தலைமையில் நடைபெற்ற இப்போட்டி நிகழ்வில் முல்லைத்தீவு கல்வி வலய முகாமைத்துவப் பணிப்பாளர் என். காண்டபன், முள்ளியவளை வித்தியானந்தாக் கல்லூரி அதிபர் சிவலிங்கம், கோட்ட, வலய உடற்கல்வி உதவிக் கல்விப் பணிப்பாளர்கள், உடற்கல்வி ஆசிரியர்கள், பொறுப்பு பாசிரியர்கள், பயிற்றுநர்கள், கல்விச் சமூகத்தைச் சேர்ந்த அதிகாரிகள், விளையாட்டு நலன் விரும்பிகள், ஆர்வலர்கள், இரசிகர்கள் எனப் பலர் கலந்து கொண்டு போட்டிகளைக் கண்டு களித்தனர்.

இதேவேளை, இன்றைய தினம் ஆண், பெண் களுக்கான கபடிப் போட்டி நடைபெறவுள்ளது. முல்லைத்தீவு மகாவித்தியாலய மைதானத்தில் நடைபெறவுள்ள இக்கபடிப் போட்டியில் 15, 19 வயதுப் பிரிவு அணிகள் மோதவுள்ளமை குறிப்பிடத்தக்கது.



# INDIAN PREMIER LEAGUE 2014

## இன்றைய ஆட்டம்

தெரேவுச் சுற்று -1

கொல்கத்தா எதிர் பஞ்சாப்

இடம்: கொல்கத்தா. நேரம் :இரவு 8 மணி

## செர்னா, பெடர் முன்னேற்றம்

பிரெஞ்சு ஒப்பன் ரென்னிஸ் தொடர் முதல் சுற்று ஆட்டத்தில் ரோஜர் பெடர், செர்னா வில்லியம்ஸ் ஆகியோர் இலகுவாக பெற்றிபெற்று, இரண்டாவது சுற்றுக்கு முன்னேறியுள்ளனர். கிராண்ட்ஸ்லாம் என்ற உயரிய அந்தஸ்துப் பெற்ற பிரெஞ்சு ஒப்பன் ரென்னிஸ் திருவிழா பரிஸ் நகரில் நேற்று முன்தினம் ஆரம்பமானது. ஆண்கள் ஒற்றையர் பிரிவில் முன்னாள் முதல்நிலை வீரர் சுவீடனின் ரோஜர் பெடர் தன்னை எதிர்த்த சலோவக்கியாவின் லுகாஸ் வாக்கோவை 6-2, 6-4, 6-2 என்ற நேர் செட்டில் தோற்கடித்து 2-ஆவது சுற்றுக்கு முன்னேறினார். பெண்கள் பிரிவில் முதல் நிலை வீராங்கனையும், நடப்பு சம்பியனுமான அமெரிக்காவின் செர்னா வில்லியம்ஸ், வைலட் கார்ட் சலுகை மூலம் பிரதான சுற்றுக்குள் வந்த பிரான்சின் அலிஸி லிம்முடன் மோதினார். இதில் பந்தை வலுவாக வெளியே அடித்து விடும் தவறுகளை செர்னா அதிகம் செய்த போதிலும், அவரது ஆதிக்கமே முழுமையாக ஒங்கியது. அவர் 6-2, 6-1 என்ற நேர் செட்டில் 138ஆம் நிலை வீராங்கனையான அலிஸி லிம்மை தூரத்தி யடித்தார்.

## முதல் மகுடம் கூடிய அப்பான்

(புதுடில்லி)  
தோமஸ் கோப்பை பட்டமின்றன் தொடரில், ஜப்பான் அணி முதன் முறையாக சம்பியன் பட்டம் வென்று சாதித்தது. டில்லியில் ஆண்களுக்கான தோமஸ் கோப்பை பட்டமின்றன்



தொடரின் இறுதிப் போட்டி நேற்று முன்தினம் டில்லியில் நடைபெற்றது. இதில் ஜப்பான், மலேசியா அணிகள் மோதின. ஒற்றையரில் ஜப்பானின் கென்டோ மொமோடா, டகுமா உய்டா வெற்றி பெற்றனர். இரட்டையரில் கெனிசி ஹயாகவா, ஹிரோயுகி என்டோ ஜோடி வென்றது. தலா ஒரு ஒற்றையர், இரட்டையரில் மலேசிய வீரர்கள் வென்றனர். இதனையடுத்து ஜப்பான் அணி 3-2 என்ற கணக்கில் வெற்றி பெற்று, முதன்முறையாக தோமஸ் கோப்பையை வென்று அசத்தினர். முன்னதாக ஜந்து முறை சம்பியன் பட்டம் வென்ற மலேசிய அணி, 9ஆவது முறையாக இரண்டாவது இடம் (1958, 70, 76, 88, 90, 94, 98, 2002, 2014) பிடித்தது.

## சம்பியன் லீக் கால்பந்து; கிண்ணம் வென்றது மட்ரிட்

சம்பியன் லீக் கால்பந்து தொடரில், ரியல் மட்ரிட் அணி 10ஆவது முறையாக சம்பியன் பட்டம் வென்று அசத்தியது.

ஐரோப்பிய கால்பந்து கிளப் அணிகள் பங்கேற்ற, 59ஆவது சம்பியன் லீக் கால்பந்து தொடரின் இறுதிப் போட்டி, போர்த்துக்கலில் உள்ள லிஸ்பான் நகரில் நேற்று முன்தினம் நடைபெற்றது. இதில் ஸ்பெயினின் மட்ரிட் நகரைச் சேர்ந்த, ரியல் மட்ரிட், அத்லெட்டிகோ மட்ரிட் அணிகள் மோதின. இதன்மூலம் சம்பியன் லீக் வரலாற்றில், ஒரே நகரைச் சேர்ந்த இரு அணிகள் இறுதிப் போட்டியில் முதன்முறையாக மோதின.



விறுவிறுப்பான நடைபெற்ற இப்போட்டியில், 36ஆவது நிமிடத்தில் அத்லெட்டிகோ மட்ரிட் அணியின் டியாகோ காடென் ஒரு கோல் அடித்தார். இதற்கு ரியல் மட்ரிட் அணியினரால் பதிலடி கொடுக்க முடியவில்லை. முதல் பாதி முடிவில், அத்லெட்டிகோ மட்ரிட் அணி 1-0 என முன்னிலை வகித்தது.

இரண்டாவது பாதியில் போராடிய இரு அணி வீரர்களால் ஒரு கோல் கூட அடிக்கமுடியவில்லை. பின், ஸ்டாபேஜ் நிமிடத்தில் எழுச்சி கண்ட ரியல் மட்ரிட் அணிக்கு 93ஆவது நிமிடத்தில் செர்ஜியோ ரமேஸ் ஒரு கோல் அடிக்க, இரக்சிகர்களின் கரவோசையால் மைதானமே அதிர்ந்தது. ஆட்டநேர முடிவில் 1-1 என்ற கோல் கணக்கில் போட்டி சம நிலை வகித்தது.

பின், இரு அணிகளுக்கும் தலா 15 நிமிடம் கூடுதல் நேரம் வழங்கப்பட்டது. இதில் சிறப்பாக செயற்பட்ட ரியல் மட்ரிட் அணிக்கு, 110ஆவது நிமிடத்தில் கரேத் பாலே தலையால் முட்டி ஒரு கோல் அடித்தார். அடுத்த எட்டாவது நிமிடத்தில் (118ஆவது) ரியல் மட்ரிட் அணியின் மார்சிலோ

ஒரு கோல் அடிக்க, 3-1 என வலுவான முன்னிலை பெற்றது. ஆட்டத்தின் 120ஆவது நிமிடத்தில் கிடைத்த பெனால்டி வாம்ப்பை கிறிஸ்டியானோ ரொனால்டோ கோலாக மாற்ற, ரியல் மட்ரிட் அணியின் வெற்றி உறுதியானது.

கூடுதல் நேரத்தின் முடிவில், ரியல் மட்ரிட் அணி 4-1 என்ற கோல் கணக்கில் வெற்றி பெற்று, 12 ஆண்டு களுக்கு பின் முதன்முறையாக கோப்பையை வென்று சாதித்தது. இதுவரை 13 முறை சம்பியன் லீக் இறுதிப் போட்டிக்கு முன்னேறிய ரியல் மட்ரிட் அணி, பத்தாவது முறையாக (1956-60, 66, 98, 2000, 2002, 2014) சம்பியன் பட்டத்தை கைப்பற்றியது. மூன்று முறை (1962, 64, 81) இரண்டாவது இடம் பிடித்தது. இதன்மூலம் இத்தொடரில் அதிக முறை கோப்பையை வென்ற அணிகள் வரிசையில், தொடர்ந்து முதலிடத்தில் நீடிக்கிறது. இரண்டாவது இடத்தில் 7 முறை வென்ற இத்தாலியின் மிலன் அணி உள்ளது.

சம்பியன் பட்டம் வென்ற ரியல் மட்ரிட் அணிக்கு கோப்பையுடன் 84 கோடி பரிசு தொகை வழங்கப்பட்டது.



## 200 மீற்றர் அஞ்சலோட்டம் அமெக்கா சாதனையுடன் தங்கம்

ஆண்களுக்கான 200 மீற்றர் அஞ்சலோட்டப் போட்டியில் ஜமேக்க வீரர்கள் புதிய உலக சாதனை படைத்துள்ளனர்.

சர்வதேச தட்கள போட்டிகள் பாஹா மாஸில் நடைபெற்று வருகின்றது. ஆண்களுக்கான 200 மீற்றர் அஞ்சலோட்டப் நேற்று முன்தினம் நடைபெற்றது. இதில் கடந்த 2012 லண்டன் ஒலிம்பிக் 100, 200 மீற்றர் போட்டிகளில் வெள்ளிப்பதக்கம் வென்ற யொஹான் பிளக் தலைமையிலான ஜமேக்க குறுந்தூர வீரர்கள் ஒரு நிமிடம் 18.63 வினாடிகளில் போட்டித் துரத்தைக் கடந்து புதிய சாதனை படைத்தனர். அமெரிக்கா 1994 ஆம் ஆண்டு படைத்த சாதனையை ஜமேக்க வீரர்கள் 0.05 வினாடிகளில் முறியடித்தனர். இதில் ஜமேக்கா சார்பில் நிசக்ல் அஷம்ட், வொர்ரன் வயர் மற்றும் ஜெர்மைன் பிரவுன் ஆகிய வீரர்களும் பங்கேற்றிருந்தனர்.

சென் கீட்ஸ் மற்றும் நவீஸ் தனது தேசிய சாதனையுடன் ஒரு நிமிடம் 20.51 வினாடிகளில் போட்டியை முடித்து இரண்டாவது இடத்தை பிடித்ததோடு பிரான்ஸ் 1:20.66 நேரத்தில் போட்டியை முடித்து முன்றாவது இடத்தைப்பெற்றது.

## உலகக் கிண்ணத்துடன் ஐய்வு?



(லண்டன்)

உலகக் கிண்ண கால்பந்துப் போட்டி நிறைவு பெற்றவுடன் ஓய்வுபெறுவது குறித்து சிந்திப்பேன் என இங்கிலாந்து கால்பந்து அணிக் கப்டன் ஸ்டீவன் ஜெரார்ட் தெரிவித்துள்ளார்.

உலகக் கோப்பைக் கால்பந்துப்போட்டி அடுத்த மாதம் 12ஆம் திகதி பிரேசிலில் ஆரம்பமாகவுள்ளது. இதில் பங்கேற்க தயாராகி வரும் இங்கிலாந்து அணியின் கப்டன் 33 வயதான ஸ்டீவன் ஜெரார்ட், உலகக் கோப்பையுடன் சர்வதேச போட்டியில் இருந்து ஓய்வு பெறப் போவதாக இங்கிலாந்து பத்திரிகைகள் செய்திகளை வெளியிட்டுள்ளன. இது குறித்து ஸ்டீவன் ஜெரார்ட் கூறும் போது, யாருக்காகவும் நான் போட்டியிலிருந்து விலகப் போவ தில்லை. இருப்பினும் உலகக் கோப்பைப் போட்டி முடிந்த உடன் சரியான நேரத்தில் பயிற்சியாளருடன் கலந்து பேசி, எதிர்காலம் குறித்து முடிவு செய்வேன் என்றார்.



## உலக கால்பந்தாட்ட விழா வெல்ஸ்ப்போரும் அணி எது?

எஸ். அன்ரனிப்பிள்ளை கிளிபேட் தலைவர்: யாழ். கால்பந்தாட்ட லீக்



## இத்தாலி சிறு பார்வை

இத்தாலி நாட்டின் மக்கள் தொகை 6 கோடி. நான்கு தடவைகள் உலகக் கிண்ணத்தைக் கைப்பற்றியதுடன், இரண்டு தடவைகள் 2ஆம் இடத்தையும், ஒரு தடவை 3ஆம் இடத்தையும் பெற்றுக்கொண்டது. 2012இல் ஐரோப்பிய சம்பியன் கிண்ணப் போட்டியில் 2ஆம் இடத்தைப் பெற்றுக் கொண்டது. FIFA இன் சர்வதேச தர வரிசைப்படுத்தலில் தற்போது 9ஆம் இடத்திலுள்ளது.

1998 இலிருந்து உலகக் கிண்ணத்தில் பங்குபற்றுகின்ற (இது 5ஆவது). ஐரோப்பிய கால்பந்தாட்ட சம்மேளனத்தால் பல தடவைகள் சிறந்த கோல் காப்பாளராகத் தெரிவு செய்யப்பட்டு, தற்போதும் மிகத் திறமை யாகச் செயற்படுகின்ற, 36 வயது கோல் காப்பாளர் ஜியன்லூஜி புபொன் (GianluigiBuffon) அணிக்குத் தலைமை தாங்குகிறார்.

மிகவும் புத்தி சாதுரியமாகவும், எதிர்பாராத விதமாகவும் விளையாடக் கூடிய,சயாத்ன அடிகளையும், தண்ட அடிகளையும் அடிப்பதில் புகழ்பெற்ற, 23 வயதுமுன்கள் வீரர் மரியோ பலோரலி (Mario Balotelli) மற்றும் 21 வயதான மத்திய கள வீரர் மார்க்கோ வெரற்றி (Marco Verratti) ஆகியோர் அணிக்குப் பக்கபலமானவர்கள். 2006இல் உலகக் கிண்ணத்தைக் கைப்பற்றிய இத்தாலி, 2010இல் முதலாவது சுற்றிலேயே வெளியேறியது. இந்த நெருக்கடியிலிருந்து 2012இல் இத்தாலியை மீட்டெடுத்தவர் தற்போதைய பயிற்சியாளரான 56 வயது செசார் பிரண்டலி (Cesare Prandelli) ஆவார்.



## கால்பந்து திருவிழா இன்னும் 15 நாட்கள்



கைது செய்யப் பட்டிருந் தாலும் பின்னர் நீதிமன்றில் ஆஜர் செய்யப்பட்டு விடுவிக்கப்பட்டார்கள். மற்றொரு சந்தர்ப்பத்தில் பருத்தித்துறையில் வைத்து பயங்கரவாத தடைச் சட்டத்

வீரமணி அந்தப் பணத்தை நீண்ட காலம் மத்திய கிழக்கு நாடுகளில் பணி யாற்றிய தனது மூத்த சகோ தரனது வாங்கிக் கணக்குக்கு அனுப்பியுள்ளார். அந்த இழுவைப்படகு வீரமணியின்

அனுப்பப்பட்டது என்கிற வெறும் ஒரு காரணம் மட்டும் அவர்களமீது வழக்குத் தொடர்வதற்கு போதுமானதாக இல்லை. விசாரணை தொடர்ந்து கொண்டிருக்கும்போது, ஒரு

கப்படும் இடத்தில் உள்ள சிறு காணித்துண்டு ஒன்றை அவர்கள் தங்கள் பெயரில் வாங்கியிருந்தார்கள். அந்த இடத்தில் ஒரு வீடு கட்டுவதற்கான திட்டமும் முன்னெடுக்கப் பட்டிருந்தது. லோகநாதன் தம்பதியினர்

# கிலங்கையில் எல்.ரீ.ரீ.ஈ ய்களை புதுப்பிக்கும் குறைப்பீரசுவ முயற்சியின் உடற்கூற்றியல்

- டி.பி.எஸ் ஜெயராஜ் - 4



இளைய சகோதரரின் பெயரில் வாங்கப்பட்டுள்ளது. வழங்கப்பட்டுள்ள தகவல்களின்படி அந்த இழுவைப் படகு எதிர்காலத்தில் இந்தியாவிலிருந்து ஆயுதங்கள், ஆட்கள் என்பனவற்றை தருவிப்பதற்கும் மற்றும் நீர்கொழும்பு வழியாக இரகசிய செயற்பாடுகளில் ஈடுபடுத்தப் படுவதற்கும் பயன்படுத்தப்பட இருந்ததாம். இழுவை படகின் பதிவு செய்யப்பட்ட உரிமையாளர் உட்பட அதன் ஐந்து அங்கத்தவர்களைக் கொண்ட கப்பல் குழுவினர் பயங்கரவாத தடைச் சட்டத்தின் கீழ் கைது செய்யப்பட்டுள்ளனர்.

புதிய தகவல் வவுனியா விலிருந்து கிளம்பியது. காவலில் உள்ள நபர்களிடமிருந்து சேகரிக்கப்பட்ட தகவல்களின்படி, வவுனியா சிறிமா நகரிலுள்ள வீடொன்று சோதனையிடப்பட்டது. தாய், தந்தை மற்றும் ஆறு மற்றும் நான்கு வயதுள்ள இரண்டு பிள்ளைகள் ஆகிய நான்கு பேரைக் கொண்ட குடும்பம் ஒன்று அங்கிருந்து கைது செய்யப்பட்டு காவலில் வைக்கப்பட்டது. பெற்றோர்கள் இருவரும் கிழக்கு பிராந்திய தமிழர்கள் வவுனியாவில் வசித்து வந்தவர்கள் மற்றும் கிட்டத்தட்ட அந்தப் பகுதிக்கு அந்நியர்களாக இருந்தார்கள். அந்த பிள்ளைகள் இரண்டையும் விட்டு வர வேறுயாரும் இல்லாததால் அவர்களும் அழைத்து வரப்பட்டார்கள். பின்னர் அவர்கள் பெற்றோரின் சம்மதத்துடன் உறவினர்களிடம் கையளிக்கப் பட்டார்கள்.

விசாரணையாளர்களிடம் தெரிவித்தது, போர் முடிவடைந்த பின்னர் தாங்கள் மிகவும் வறுமையான நிலையில் வாழ்ந்து வந்ததாகவும். ஒரு முன்னாள் எல்.ரீ.ரீ.ஈ தலைவர் தனிப்பட்ட முறையில் ஆயித்திய மலைக்கு வந்து அவர்களுடன் தொடர்பு கொண்டதாகவும், மற்றும் அவர் தங்களுக்கு ஒரு வாய்ப்பை வழங்கியபோது அதைத் தங்களால் தட்ட முடியவில்லை என்று.

அதன் விளைவாக அவர்கள் கிழக்கிலிருந்து வடக்குக்கு இடம்பெயர்ந்து வவுனியாவில் ஒரு வாடகை வீடு எடுத்து தங்கியிருந்தார்கள். வாடகை மற்றும் வீட்டுச்செலவினங்களுக்காக அவர்களுக்கு மாதாந்தம் 50,000 ரூபா சுவிட்சலாந்தில் உள்ள சந்தோசம் மாஸ்ரர் என்பவரால் வழங்கப்பட்டு வந்தது.

திருநாவற்காட்டில் காணித்துண்டும் அவர்களின் பெயரில் கொள்வனவு செய்யப்பட்டது. அதில் ஒரு வீடு கட்டி அது தயாரானதும் அங்கு செல்ல எண்ணியிருந்தார்கள். வீட்டிற்கான கட்டடச் செலவையும் சந்தோசம் மாஸ்ரே ஏற்றிருந்தார். ஆனால் இந்தக் கட்டட வேலைகளை லோகநாதன் மேற்பார்வை செய்யவேண்டும் என்று அவரிடம் கூறப்பட்டுவந்தது. அருகிலுள்ள காட்டுப் பகுதிக்கு அண்மித்ததாகவே அந்த இடம் தெரிவு செய்யப்பட்டிருந்தது. அதன் வெளிப்படையான திட்டம் என்னவென்றால் செயற்பாட்டாளர்களுக்கு மறைந்த பதற்கு வசதியாக அந்த வீட்டை ஒரு மறைவான பதுங்குமிடமாக பயன்படுத்துவதுதான். ஆயுதங்களையும் அருகிலுள்ள காட்டில் மறைத்து வைக்கலாம். (தொடரும்)

கொள்ளப்பட்டதை இங்கு குறிப்பிட வேண்டும். மக்கள் விரும்பியோ விரும்பாமலோ பகடைக் காய்களாக பயன்படுத்தப்பட்டார்கள். எல்.ரீ.ரீ.யின் புத்துயிர்ப்பாளர்களுக்கு வெளிநாட்டில் இருந்து பணம் அனுப்பிய, பணம் மாற்றும் முகவர்கள் தொழில்நுட்ப ரீதியாக பொருள் வடிவில் உதவி வழங்கிய குற்றவாளிகள் என விசாரணைகள் மூலம் தெரியவந்தபோதும், அவர்கள் கைது செய்யப்பட வில்லை. விசாரணைகளின் பின் எல்.ரீ.ரீ.ஈ சந்தேக நபர்களின் அநேக குடும்ப அங்கத்தவர்களும் கூடக் கைது செய்யப்படவில்லை. கோபியின் தாய் மற்றும் மனைவி போன்ற முக்கிய சந்தேக நபர்களின் குடும்ப அங்கத்தவர்கள் பயங்கரவாத தடைச் சட்டத்தின் கீழ் தடுத்துவைக்கப் பட்டு பின்னர் விடுதலை செய்யப் பட்டார்கள். அதேபோல தெகிவளை கைதுப்பகத்துடன் தொடர்புடைய பல சந்தேக நபர்கள் ஆரம்பத்தில் பயங்கரவாத தடைச் சட்டத்தில்

தின் கீழ் கைது செய்யப் பட்ட சந்தேக நபர்கள் பின்னர் விடுவிக்கப்பட்டார்கள். எதிர்கால எல்.ரீ.ரீ.ஈ புத்துயிர்ப்புக்கு பயன்படுத்த வேன வெளிநாட்டு நிதியின் மூலம் வாங்கப்பட்ட ஒரு ஆழ்கடல் மீன்பிடி இழுவைப் படகு பற்றிய உண்மை விசாரணையாளர்களை எச்சரிக்கை அடைய வைத்தது. அந்த இழுவைப் படகு ஒரு சிங்கள மீன்பிடி முதலாளியிடமிருந்து 2.9 மில்லியன் ரூபாக்களுக்கு வாங்கப்பட்டது. அதைக் கொள்வனவு செய்வதற்கான பணம் பிரான்சில் தற்போது வசிக்கும் வீரமணி என்கிற ரீகனிடமிருந்து அனுப்பப் பட்டுள்ளது. எல்.ரீ.ரீ.ஈ தலைவர் பிரபாகரனுக்கு வீரமணி ஒரு வாகன ஓட்டுனராக நீண்ட காலம் பணியாற்றியுள்ளார்.


இதைத் தொடர்ந்து மூத்த சகோதரனும் கைது செய்யப் பட்டார். விசாரணைகளின் பின்னர் கப்பல் குழுவின நான்கு பேரும் குற்றமற்றவர்கள் எனக் காணப்பட்டு விடுதலை செய்யப் பட்டார்கள். தற்சமயம் வீரமணியின் இரண்டு சகோதரர்களும் காவலில் வைக்கப்பட்டுள்ளார்கள். அவர்கள் மீது உள்ள குற்றம் உறுதியாக நிரூபிக்கப்படுவது கடினமான பணியாக உள்ளபடியால் அவர்களும் விரைவில் விடுதலை செய்யப் படுவ தற்கான வாய்ப்புகள் உள்ளன.

அந்தப் படகைக் கொள்வனவு செய்வதற்கான பணம் முன்னாள் விடுதலைப் புலியாக இருந்த அவர்களது சகோதரர் ஒருவரால்

## தெரிந்து கொள்ளலாம்...

- ◆ பத்திரிகை வாங்க அதிகம் செலவழிப்பவர்கள் ஸ்வீடன் மற்றும் ஜப்பான் நாட்டுக்காரர்கள்தான்.
- ◆ ஜஸ்லாந்து நாட்டில் ஹோட்டலில் சப்ளையருக்கு டிப்ஸ் கொடுப்பது அவரை அவமானப்படுத்தலுக்கு சமம்.
- ◆ இங்கிலாந்தில் உணவருந்தும்போது உரையாடல் மிகவும் முக்கியமான அம்சமாகும். சுவையான உரையாடல் மோசமான உணவையும் சுவையானதாகச் செய்துவிடும் என்பர்.
- ◆ சீனர்கள் சாப்பிடும்போது பேசவே மாட்டார்கள்.
- ◆ அமெரிக்காவில் உள்ள ஒஹியோ மாவட்டத்தில் உள்ள கில்வ் லேண்ட் என்ற ஊரில் வீட்டு எலியைக்கூட வேட்டையாட லைசென்ஸ் வாங்க வேண்டும்.
- ◆ சீனாவில் ஏதேனும் கடைக்கு வெளியே (+) கூட்டல் அடையாளம் இருந்தால் அது நகைக்கடை என்று அர்த்தம்.
- ◆ ஒரு வீட்டுக்கு ஆறு ஏழு ஜன்னல்கள் வைப்பதே பெரும்பாடாக இருக்கும். இந்தியாவில் ராஜஸ்தானிலுள்ள புகழ்பெற்ற ஹவா மஹாலில் 953 ஜன்னல்கள் உள்ளன.
- ◆ ரஷ்யாவின் மொஸ்கோ நகரிலுள்ள தாவரவியல் பூங்காவில் 2,500 வகை ரோஜாக்கள்

- உள்ளன.
- ◆ அதிக பாலங்கள் கொண்ட நகரம் வெனிஸ். தெற்கு இத்தாலியில் உள்ள இந்த நகரம் முழுமையாக நீரால் சூழப்பட்டுள்ளது. இங்கு 450 பாலங்கள் உள்ளன.
- ◆ நோர்வே நாட்டின் "பிட்ஸ் பேர்க்" எனும் இடம் வடதுருவத்தின் மிக அருகே உள்ளது. எனவே, இங்கு ஆண்டுக்கு 3 மாதங்கள் பகலாக இருக்கும்.
- ◆ உலகிலேயே சிலைகள் அதிகமுள்ள கோயில் மதுரை மீனாட்சி அம்மன் கோயில்தான். இங்கு 33,000 சிலைகள் இருக்கின்றன.
- ◆ தமிழ்நாடு கன்னியாகுமரி மாவட்டத்தில் ஔவையாருக்கு மூன்று கோயில்கள் உள்ளன.
- ◆ எ.கினால் ஆன மிக உயரமான கலங்கரை விளக்கம் ஜப்பானிலுள்ள யோகோஹாமாவில்



- உள்ளது. 348 அடி உயரம் (106 மீற்றர்) கொண்ட இந்தக் கலங்கரை விளக்கத்தின் வெளிச்சம் கடலில் 40 கி.மீ. தூரம் வரை தெரியும்.
- ◆ பராகுவே நாட்டின் கொடியில் இரண்டு பக்கங்களும் மற்ற நாட்டுக் கொடிகளைப் போல் ஒரே மாதிரியாக இருப்பதில்லை. அதன் ஒரு பக்கம் கருவூல முத்திரையும் மற்றபக்கம் ஆயுத இலச்சினையும் காணப்படும்.
- ◆ உலகில் 23 நாடுகளில் தேசிய கீதம் பாடவே கிடையாது. வெறும் இசைதான்.
- ◆ ஆகஸ்ட் 15ஆம் நாளை சுதந்திர தினமாக மூன்று நாடுகள் கொண்டாடுகின்றன. அவை இந்தியா, பஹ்ரைன், தென் கொரியா ஆகியன.
- ◆ பணத்தாளில் விநாயகர் உருவம் பொறித்துள்ள நாடு இந்தோனேஷியா.
- ◆ எங்கும் வளையாமல் ஒரே நேர்க்கோட்டில் செல்லும் இரும்புப்பாதை அவுஸ்திரேலியாவில் நுலார்போர் சமவெளியில் உள்ளது. இந்த ரயில் பாதை 178 கி.மீ. நீளமுடையது.
- ◆ ஜப்பானில் மீன்களையும் முட்டைகளையும் ஏற்றிச் செல்லத் தனி ரயிலே விடப்படுகிறது.
- ◆ உலகிலுள்ள மிகப்பெரிய 20 வங்கிகளில் 9 வங்கிகள் ஜப்பானைச் சேர்ந்தவை.

# பட்டமரத்தை துளிர்க்கச் செய்தவர்...!



வாதுக் கூட்ட மேடை ஒன்றில் கண்ணன் என் மன்னன் அவனது கானம் கேட்டால் பட்டமரம் துளிர்க்கும், என்று பேசினார் கவிஞர் கண்ணதாசன். அப்போது கூட்டத்திலிருந்து வாலிபர் ஒருவர், “கவிஞரே! நீங்கள் சொன்னது உண்மையென்றால் கண்ணனின் கையிலிருக்கும் புல்லாங்குழல் பட்டமரம் தானே, அம்மரம்

ஏன் துளிர்க்கவில்லை?” என்று கேட்டார். வாலிபர் கேட்ட கேள்வியினைத் தொடர்ந்து கரகோஷமும் ஆரவாரமும் எழுந்தது. ஆரவாரம் அடங்கிய பின்பு, “தம்பி! புல்லாங்குழல் பட்டமரம்தான். ஆனால் கண்ணனது கைகளில் எப்போதும் பட்டுக் கொண்டேயிருப்பதால் அதற்கு

மீண்டும் பிறவி கிடையாது. நேராக அதற்கு மோட்சம்தான். அதனால்தான் பட்டமரமான புல்லாங்குழல் துளிர்க்கவில்லை” என சமயோசிதமாக விளக்கம் கூறினார் கண்ணதாசன். கேள்வியைக் கேட்ட வாலிபர் உட்பட கூட்டத்திலிருந்து அனைவரும் எழுப்பிய கரகோஷமும் ஆரவாரமும் விண்ணைத் தொட்டன.

## ஈழப்போர் - 5 ஜரோப்பாவில் தொடங்கியது! மதியுரைஞர் சேரமனின் கதிகலங்கும் வியூகம்!!

இலங்கை அரசு, வெளிநாடுகளில் உள்ள 16 தமிழர் அமைப்புகளை “விடுதலைப் புலிகளுடன் தொடர்புடைய அமைப்புகள்” என கூறி தடைசெய்துள்ள நிலையில், அந்த 16இல் ஒன்றான பிரித்தானிய தமிழர் பேரவைமீது, அதே 16இல் மற்றொன்றான நெடியவன் படையணி, “தேசிய பன்முக தாக்குதலை” தொடுத்துள்ளது. நெடியவன் படையணியின் மதியுரைஞர் (ஆலோசகர் என்று அர்த்தம்) சேரமான், தமது புதிய அறிக்கையில், பிரித்தானிய தமிழர் பேரவையை போட்டுத் தாக்கியுள்ள துடன், “சைட்கிக்” ஆக, தமிழீழ பிரதமர் உருத்திரகுமாரையும் ஒருகை பார்த்துள்ளார். (உருத்திரகுமாரனின் ஈழமும், இலங்கை அரசு பட்டியலில் உள்ள 16இல் ஒன்று) இலங்கை அரசு, 16 வெளிநாட்டு தமிழர் அமைப்புகளை தடை

ராஜதந்திரியாக (நெடியவன் படையணியால்) போற்றப்படுகிறார். களையெடுப்பு ஒப்பரேஷனில், 15இல் இரு அமைப்புகள் மீது அதிரடித் தாக்குதலை தொடங்கிவிட்டது நெடியவன் படையணி. சேரமனின் அறிக்கை வெளியாகியுள்ளது. அவரது அறிக்கையின் முதல் பரா இப்படி தொடங்குகிறது: “தமிழீழத் தேசிய விடுதலைப் போராட்டத்தின் அசைவியக்கத்தையும், தமிழ்த் தேசிய எதிர்ப்பியக்கத்தையும் முற்றாகத் துடைத்தழித்து ஈழத்திலிருந்து தமிழினத்தைப் பூண்டோடு பிடுங்கி யெறிவது சிங்களத்தின் இலக்கு என்றால், தமது சொல்லுக்குக் கீழ்ப்படிந்து தலையாட்டும் பொம்மைகளாக இயங்கக் கூடிய வீரியம் குறைந்த தலைமைகளை தமிழீழத் தாயகத்திலும் புலம்பெயர் தேசங்களிலும் உருவகித்து, அவற்றின் ஊடாக ஈழத்தில் தனது ஆதிபத்தியத்தை நிலைநாட்டுவதே

சிங்கக் கொடியைக் கீழே போட்டு விட்டுத் தமிழீழத் தேசியத் தலைவரை மாவீரன் என்று போற்றிப் புகழ்ந்து வடக்கு மாகாண சபைத் தேர்தலில் தமிழ்த் தேசியக் கூட்டமைப்பு வாக்குப் பிச்சை கேட்டது. புலம்பெயர் தேசங்களில் தமிழ் மக்களால் ஆடியோடு நிராகரிக்கப்பட்டு அரசியல் ரீதியில் அகால மரணமெய்திய நிலையில் வேறுவழியின்றி தமிழீழ வரைபடத்தை நோக்கி எழும் செண்பகப் பறவைக் கொடியைக் கைவிட்டு, அவசர அவசரமாகப் பாயும் புலிக்கொடியை “ருத்ரா கும்பல்” உயர்த்திப் பிடித்து, இன்று புகலிடங்களில் “மம்மி” அரசியல் செய்ய முற்படுகின்றது” என்கிறது அறிக்கையின் அந்தப் பகுதி. தமது அறிக்கையில் இந்தியாவை “ஒரு கை” பார்க்கவும், மதியுரைஞர் சேரமான் தவறவில்லை. இதோ, அவரது அறிக்கையில் உள்ள அந்தப் பகுதி:

அமெரிக்காவில் இருந்து உருத்திரகுமார், தனது காலாவதியான இலங்கை பாஸ்போட்டுடன் லண்டன்வரை வந்து மேடையேறி விட்டாரா?” என பதறாதீர்கள். அவர் “ஹிமமேபோல” நிழலாகவே வந்தார். ஆம். லண்டன் மேடையில் இருந்த திரையில் ஸ்கைப்பில் வந்து உரையாற்றினார். இலங்கையில் இருந்த இந்திய இராணுவத்தை வெளியேற்றுவதற்கு பிரபாகரன், இலங்கை ஜனாதிபதி பிரேமதாசவுடன் லல் வைத்துக் கொண்டார். இலங்கை அரசு கொடுத்த ஆயுதங்களை வைத்து, இந்திய அமைதிப்படை மீது தாக்குதல் நடாத்தினார். இதனால் காரியம் ஆகவேண்டும் என்றால், எதிரியுடன் லல் வைத்துக் கொள்ளலாம் என்ற தேசிய தத்துவம் உருவானது. நம் மதியுரைஞர் சேரமான் செய்வதும் அதையேதான்! வெளிநாட்டில் உள்ள போட்டியாளர்களை அகற்ற, இலங்கை அரசுக்கு உதவ முன்வந்துள்ளார். நட்டிய கையை பற்றிப் பிடிப்பதும் தட்டி விடுவதும் இலங்கை அரசின் கைகளில் உள்ளது. மொத்தத்தில், தற்போது வெளிநாட்டில் தொடங்கிவிட்டது, ப்ரீலிமினரி ஈழ யுத்தம்-5. இதில் 15 எதிரிகள்



சேரமான்

உருத்திரகுமார்



செய்தால், அந்த 16 அமைப்புகளும் ஒன்று சேர்ந்து இலங்கை அரசை தாக்க வேண்டும் என்பது, அறிவிலிகள் போடக்கூடிய வியூகம். ஆனால், மதியுரையான மதியுரைஞர் ஒருவரை கொண்டுள்ள நெடியவன் படையணி, வித்தியாசமான வியூகத்தை வகுத்துள்ளது. இலங்கை அரசு, “விடுதலைப் புலிகள் ஆதரவு அமைப்புகள்” என, 16 அமைப்புகளை அறிவித்ததில், மதியுரைஞர் சேரமானுக்கு கடும் கோபம் ஏற்பட்டுள்ளது. காரணம், விடுதலைப் புலிகளின் ஏகப்பிரதிநிதி நெடியவன் குழுதான் என்ற மித் அடிப்பட்டுப் போய், போட்டிக்கு 15 அமைப்புகள் களத்தில் உள்ளன. இதனால், அந்த அமைப்புகளை ஒவ்வொன்றாக களையெடுப்பு செய்ய வேண்டிய தேசிய கடமை ஏற்பட்டுள்ளது. இந்த வியூகத்தில் யாரும் குறைசொல்ல முடியாது. காரணம், ஒரிஜினல் விடுதலைப் புலிகளின் வியூகம் இது. ரெலோ, புளோட், ஈ.பி. ஆர்.எல்.எப்., என ஒவ்வொரு அமைப்பாக களையெடுத்துவிட்டு, ஏகப்பிரதிநிதிகளாக மாறிய விடுதலைப் புலிகள், 3 இலட்சம் மக்களையும் 30 ஆயிரம் போராளிகளையும் முள்ளிவாய்க்கால் வரை கொண்டுசென்ற அதே வியூகம். அதையே, மதியுரைஞர் சேரமான் ரிப்பீட் அடிப்பதால், அவர் சிறந்த

இந்தியாவின் இலக்காகவுள்ளது” ஏதாவது புரிகிறதா? நாம் நினைத்தது சரிதான், புரிந்திருக்க சான்ஸ் குறைவு. காரணம், இது தேசிய ராஜதந்திர மொழியில் எழுதப்பட்டுள்ளது! எனவே பாமர மக்களுக்காக அறிக்கையில் உள்ள பகுதிகளைப் பார்க்கலாம். “ஏற்கனவே தனது சொல்லுக்குத் தலையாட்டக்கூடிய கைப்பாவை அமைப்பாக தமிழீழத் தாயகத்தில் தமிழ்த் தேசியக் கூட்டமைப்பையும் புலம்பெயர் தேசங்களில் “நாடு கடந்த தமிழீழ அரசாங்கம்” என்ற ருத்ரா கும்பலையும் இந்தியா இயக்கி வருவது இன்று உலகறிந்த இரகசியமாகிவிட்டது” என “ருத்ரா கும்பல்” மீது முதல் தட்டு தட்டுகிறார், மதியுரைஞர். (ருத்ரா கும்பல் - தமிழீழ பிரதமர் உருத்திரகுமாரின் “ஸ்கைப்” அமைச்சரவை) இதோ அறிக்கையில் (புரியக் கூடிய) மற்றொரு பகுதி வருகிறது: “தமிழீழ தாயகத்தில் வாளேந்திய சிங்கக் கொடியை உவகையோடு சம்பந்தர் உயர்த்திப் பிடிக்க, புலம்பெயர் தேசங்களில் தமிழீழத்தின் வரைபடத்தையும் செண்பகப் பறவையைப் கொண்ட புதிய கொடி ஒன்றை உயர்த்திப் பிடிக்கும். முயற்சிகளில் ருத்ரா கும்பல் இறங்கியது. ஆனால் இம்முயற்சிகள் தமிழ் மக்களிடம் எடுபடவில்லை. விளைவு:

“தனது சொல்லுக்குத் தலையாட்டக்கூடிய கைப்பாவை அமைப்பாக தமிழீழத் தாயகத்தில் தமிழ்த் தேசியக் கூட்டமைப்பையும் புலம்பெயர் தேசங்களில் “நாடு கடந்த தமிழீழ அரசாங்கம்” என்ற ருத்ரா கும்பலையும் இந்தியா இயக்கி வருவது இன்று உலகறிந்த இரகசியமாகிவிட்டது. இதுவரை தாம் போர்த்திருந்த புலித்தோலை உரிந்து விட்டு வெள்ளைச்சாயம் பூச முற்படும் பிரித்தானியத் தமிழர் பேரவையினர், தன்னைத் தமிழீழத் தேசியத் தலைவரின் (பிரபாகரன்) சட்ட ஆலோசகர் என்று கூறிக்கொள்ளும், இந்திய உள்ளகப் புலனாய்வு நிறுவனமான ஐ.பி அமைப்பின் முகவராக விளங்கும் உருத்திரகுமாரனை எதற்காக மேடையில் ஏற்ற வேண்டும்? புலிக்கொடியை ஏற்றுவது தவறு என்றால் புலித்தோல் அணிந்த நரியாக வேடமிட்டிருக்கும் உருத்திரகுமாரனை மேடையில் ஏற்றுவது மட்டும் எந்த விதத்தில் நியாயம் ஆகும்? புதிர்கள் போன்று தென்படக்கூடிய இக்கேள்விகளுக்கான விடை உண்மையில் இலகுவானது. இந்தியாவைத் திருப்பிப்படுத்துவதற்காகவே பிரித்தானியத் தமிழர் பேரவை உருத்திரகுமாரனை மேடையேற்றியுள்ளது” என்கிறது, அறிக்கையின் இறுதிப் பகுதி. இதைப் படித்துவிட்டு, “ஐயோ..

அழிக்கப்பட்டபின், இறுதி யுத்தம் இலங்கையில் நடைபெற்று, தமிழ் மக்களுக்கு ஈழம் பெற்றுக் கொடுக்க உத்தேசிக்கப்பட்டுள்ளது. அதுவரை தமிழர்கள் பொறுமை காக்கும்படி கேட்டுக்கொள்ளப் பட்டுள்ளனர்! மதியுரைஞர் சேரமான் “தேசிய பன்முக தாக்குதல்” செய்வதில் வல்லவர் என கட்டுரையின் ஆரம்பத்தில் குறிப்பிட்டிருந்தோம் அல்லவா? அதன் அர்த்தம் என்னவென்றால், மதியுரைஞர் அவர்களுக்கு, இப்படியான ராஜதந்திர அறிக்கை விடவும் தெரியும். “தேசிய கலைச் சொற்கள்” மட்டுமே கொண்ட பக்கா லோக்கல் அறிக்கை விடவும் தெரியும். “குரைக்கும் நாயில் சுவாரி செய்யும் கோவேறு கழுதை”, “பச்சை குத்திய பிச்சைக்காரன்” போன்ற வர்ணனைகளுடன் அவர் சாபம் கொடுத்து, துரோகி பட்டமும் கொடுக்கும் அறிக்கைகள் மிக சுவாரசியமானவை. நாம் அவரைப் பற்றி இந்த கட்டுரை எழுதியதால், அநேகமாக எம்மைப் பற்றி அப்படியொரு பக்கா லோக்கல் அறிக்கை சீக்கிரம் வரும் என எதிர்பார்க்கிறோம். அது வந்தவுடன், பிரசுரித்து நாம் அனைவரும் சிரித்து மகிழலாம். ஈழம் கிடைக்கும்வரை எங்களுக்கும் பொழுது போக வேண்டும் அல்லவா? (இணையக் கட்டுரையொன்றிலிருந்து)



இயற்கை எழில் கொஞ்சம் வட அமெரிக்காவில் ஓகியோ மாநிலத்தில் உள்ள டேட்டன் என்னும் ஊரில் 3 ஆவது 4 ஆவது பிள்ளைகளாகப் பிறந்தனர். உடன் பிறந்தவர்கள் 5 பேர். அவர்களது தந்தை குழந்தைகளுக்கு விளையாட பொம்மை ஒன்றினை வாங்கிக் கொண்டு வந்து கொடுத்தார். அப்போது, 3, 4 ஆவதாகப் பிறந்த மகன்கள் இருவரும் நாங்கள் ஆகாயத்தில் பறந்து செல்லும் வாக

## ஆகாயத்தில் பறந்த ரைட் சகோதரர்கள்

ஊம் கண்டுபிடிக்கப் போறோம் என்றனர். சகோதரர்கள் இருவரும் தங்கள் ஓய்வுநேரத்தில் தாங்களாகவே காற்றாடி செய்து பறக்க விட்டு மகிழ்வர்.

ஒருநாள் பெரிய காற்றாடி ஒன்று செய்து பறக்கவிட்டுக் கொண்டிருந்தனர். காற்று வேகமாக வீசியதால் காற்றாடியைக் கையில் பிடித்துக் கொண்டிருந்த சிறுவன் சிறிது தூரம் தூக்கிச் செல்லப்பட்டான். உடனே சகோதரர்கள் இருவரும், காற்றாடியைப் பயன்படுத்தி விண்ணில் பறக்க முடியும் என்று பேசிக்கொண்டனர். பறவைகள் எப்படிப் பறக்கின்றன என்று சிந்தித்து ஆராய்ந்தனர். இச்சிறுவர்கள் பின்னாளில் பலவித தோல்விகளைச் சந்தித்தாலும் விடாமுயற்சியில் ஈடுபட்டு ஆகாயத்தில் பறந்த ரைட் சகோதரர்களான ஆர்வில் ரைட், வில்பர் ரைட் என்பவராவர்.



## அன்பான சிநேகிதனை ஆபத்தில் அறியலாம்

நட்பு எனப்படுவது விலை மதிப்பற்ற ஒன்று. விலையின்றிப் பெறக்கூடியதும் அதுவே! இதுதான் நேர்மையான நட்பின் அன்பான சிநேகிதத்தின் அருமையான வரைவிலக்கணம் ஆகும்.

ஒருவருக்குப் பொருள் தேடிவந்து சேரும்போதும் பேரும் புகழும் நாடி வந்தடையும் வேளையிலும் கூடிவரும் சில வகை நட்பானது அவை யாவும் சந்தர்ப்பவசத்தால் தீரும் அவலக் கட்டத்தில் விலகி ஓடிவிட நேரும்.

இவ்விதமே சமூக மதிப்புடன் ஒருவர் உலாவரும்போது புடை குழுதலும் குடை காவுதலும் அவருக்கு இழப்புக்கள் நேரக்கையில் இந் நட்பு இதமாக விடை பெற்றுக்கொள்ளும்.

சத்து இழந்து செத்துக்கொண்டிருக்கும் மிருகத்தின் சருமத்தில் ஓட்டி உறவாடி இறுதிவரை இரத்தம் உறிஞ்சியபின் தாமாகவே கழன்று வெளியேறும் உண்மைகள் போல இந்நட்புகள் மிக அற்பமானவையே! உண்மை நட்பானது, விசுவாசத்தில் வீச்சானது, உள்ளன்பில் உயிர் மூச்சானது. மகாபாரதத்தின் கர்ணன், நிகரற்ற கொடைக்கு மட்டுமன்றி, நன்றி கலந்த தூய நட்புக்கும் உதாரண புருஷனாகப் புகழ்ந்துரைக்கப்படுகின்றான். இவனைப் பொறுத்தவரை துட்டனான துரியோதனனின் சகவாசத்தினைக் கூடா நட்பு என எழுந்தவாறு பொதுமைப்படுத்தி விட முடியாது.

தேரோட்டி மகனான தன்னை, சீராட்டி ஆளாக்கி மன்னனாக மகுடஞ் சூட்டி, மக்களவையில் பாராட்டிப் பெருமைப்படுத்திய தனது நண்பனுக்காகப் போராடக்களம் புகுந்து படை நாடாத்திய கர்ம மாவீரன் கர்ணன்! ஆபத்துக்காலத்தில் அயராது போராடி தன்னுயிரைத் தான மாக்கி, செஞ்சோற்றுக் கடனையும் தீர்த்த தர்ம வள்ளல் அல்லவோ அவன்!

ஆபத்தில் உதவாத சிநேகிதத்தை எளிமையாக அறிந்து கொள்வதற்கு எல்லோருக்கும் தெரிந்திருக்க வேண்டும்.

(தொடரும்...)

## இலகுவான எண் புதிர்

ஓர் எண்ணை நினைக்கவும்  
: உ + ம் 157  
அத்துடன் அடுத்த கூடிய எண்ணைக் கூட்டவும் : 157+158=315  
வரும் விடையுடன் 9 ஐ கூட்டவும் : 315+9=324  
பின் இரண்டால் வகுக்கவும் : 324÷2=162  
அத்துடன் எண்ணிய எண்ணைக் கழிக்கவும் : 162-157=?  
உங்கள் விடை எப்போதுமே 5 ஆகும்.

## சமாதானம்



நாலைந்து நாட்களாகத் தெருத் தெருவாகத் திரிந்தும் ஓர் எச்சில் இலை கூடக் கிடைக்கவில்லை ஒரு கிழட்டு நாய்க்கு. அப்படியே கிடைத்தாலும் மற்ற நாய்களுடன் போட்டி யிட்டு அதைத் தின்ன முடியவில்லை. ஆகவே பசி ஒரு பக்கமும், வயோ திபத்தால் ஏற்பட்ட வாட்டம் இன்னொரு பக்கமுமாக அது ஒரு நாள் ஒரு வீதி வழியே தளர் நடை நடந்து

சென்று கொண்டிருந்தது.

அப்போது அதற்கு முன்னால் ஓர் எச்சில் இலை வந்து விழ, அதற்காக அந்த கிழட்டு நாயை முந்திக்கொண்டு ஏழெட்டு நாய்கள் ஓடிவந்து சண்டையிட, நில்லுங்கள் சகோதரர்களே, நில்லுங்கள், கேவலம் ஓர் எச்சில் இலைக்காக 'ஓரே இனத்தைச் சேர்ந்த நாம் இப்படியா-சண்டையிட்டுக் கொள்வது? வெட்கம்! வெட்கம்! என்று அது வேதனையுடன். அதைக் கேட்டு மற்ற நாய்கள் வெட்கத்தால் தலைகுனிந்து நிற்க, அதுதான் சமயமென்று கிழட்டு நாய் அந்த எச்சில் இலையைக் காலி செய்துவிட்டு, வாழ்க சமாதானம்! என்று, சற்றே வாட்டம் தணிந்து.

அதுவரை அதைக் கவனித்துக்கொண்டிருந்த மற்ற நாய்களில் ஒன்று பெரு மூச்சுடன் சொல்லிற்று சமாதானத்திற்கு எப்போது வாழ்த்துக் கூற வேண்டுமென்று இப்போதல்லவா தெரிகிறது எனக்கு!

## கடலுக்கு அடியில் மனிதன் வாழ முடியுமா?



(இளவரசன் - பள்ளி மாணவன்)

இளவரசன்: அய்யா, விண்வெளியில் மனிதன் காலனிகளை அமைத்துக் கொண்டு வாழும் காலம் வரலாம் என்று விண்வெளி நிபுணர்கள் சொல்கிறார்கள். விண்வெளியில் வாழ, சந்திரனில் குடியேற இப்போதே பதிவு செய்கிறார்கள் என்று கேள்விப்பட்டேன்.

பெரியவர்: ஆமாம்! அப்படி ஒரு நாள் வரும் என்று கூறுகிறார்கள். அதில் என்ன சந்தேகம்.

இளவரசன்: அதில்லை அய்யா என் சந்தேகம். உலகில் கடல்தான் பெரும்பகுதி என்று படித்திருக்கிறேன். எனவே, இப்போது மண்ணுலகில் வாழ்வது போல் மனிதர்கள் கடலுக்குள் நீர்போகாத கூண்டுகளை அமைத்துக்கொண்டு வாழமுடியுமா? என்பதுதான் என் கேள்வி.

பெரியவர்: நீ கேட்ட கேள்வி சரியான கேள்வி. எவரையும் சிந்திக்க வைக்கும் கேள்வி.

இளவரசன்: விண்வெளியில் மிக உயரத்தில் சென்றால் சுவாசிக்கக் காற்று இல்லை. எடையின்மை ஏற்பட்டு மனிதனும் பொருட்களும் விண்வெளிக் கலத்துள் மிதக்கும் நிலை உண்டாகிறது. சூரியனுடைய உக்கிரமான, ஆபத்தான கதிர்களைச் சமாளிக்க வேண்டியுள்ளது. ஆழ்கடலில் இதுபோன்ற பிரச்சினைகள் உண்டா?

பெரியவர்: ஆம்! கடுமையான பண்செல்வு ஏற்படும். இதேபோன்று வேறு பிரச்சினைகளை மனிதன் சமாளித்தாக வேண்டும். விண்வெளியில் ஏற்படும் பிரச்சினைகளை விட ஆழ்கடலில் ஏற்படும் பிரச்சினைகள் கடுமையானவை.

இளவரசன்: என்ன கடுமையானவையா?

பெரியவர்: ஆமாம். ஆழ்கடலினுள் கூண்டில்

மனிதன் வசிப்பதானால் அக்கூண்டை விட்டு ஒரு நிமிடம் வெளியே வந்தாலும் அப்பளம்போல் உடைந்து போய் விடுவான்.

இளவரசன்: என்ன, அப்பளம்போல் நொறுங்கிப் போய் விடுவானா? அவ்வளவு ஆபத்தா? ஏன் அப்படி?

பெரியவர்: சரி, இப்படி உட்காரு. நான் சொல்வதைக் கேளு. கடலுக்கு அடியில் உள்ள மிகுந்த அழுத்தமே காரணம். காற்றுக்கும் எடை உண்டு என்று உன் ஆசிரியர் சொல்லிக் கொடுத்து இருப்பாரே? கடலுக்கு அடியில் உள்ள மிகுந்த அழுத்தமே இதற்குக் காரணம்.

இளவரசன்: அழுத்தமா? அது என்ன?

பெரியவர்: நாம் கடல் மட்டத்தில் அமைந்த இடத்தில் இருக்கையில் பல. மைல் தூரம் வியாபித்துள்ள காற்று மண்டலம் நம் மீது செலுத்தும் அழுத்தம் ஒரு சதுர அங்குலத்திற்கு இவ்வளவு வீதம் என்று ஓர் அளவு கொண்டுள்ளது. ஆனால், கடலில் 33 அடி ஆழம் சென்றாலும் இந்த அழுத்தம் இரு மடங்காகிறது. 66 அடி ஆழத்தில் மூன்று மடங்கு, 99 அடி ஆழத்தில் நான்கு மடங்கு என்று தென் கணக்கில் அதிகமாகும்.

இளவரசன்: அப்படியானால் இந்தக் காற்றழுத்தம் மட்டும்தான் பிரச்சினையா?

பெரியவர்: அழுத்தம் ஒரு பிரச்சினை. கடலின் மிக ஆழத்தில் மிகவும் இருட்டாக இருக்கும் நீர் மேலே வெதுவெதுப்பாக இருப்பது அடியில் செல்லச்செல்லக் கரும் குளிராக இருக்கும். அதனால்தான் மனிதன் உரு வாக்கிய ஆழ்கடல் 1960 இல் அதாவது ரஷ்ய ஸ்புட்னிக் விண்ணில் செலுத்தப்பட்டதற்கு மூன்று ஆண்டுகளுக்குப்பின் கடல் பாதாளத்தை எட்டியது.

இளவரசன்: விண்ணில் செலுத்துவது விண் கலம், கடலில் செலுத்துவது கடல்கலம் அப்படித்தானே?

பெரியவர்: எப்படி விண்கலத்திற்கு ஸ்புட்னிக் என்று பெயர் இருக்கிறதோ அதுபோல் ஆழ்கடல் கலமான Babbyscape என்பதற்கு டிரியெஸ்டி என்னும் பெயரில் 1960 ஆம் ஆண்டு ஜனவரித் திங்கள் 22 ஆம் நாள் பசிபிக் கடலிலிருந்து குவாம் எனும் தீவிலிருந்து 300 மைல் தொலைவில் உள்ள மாரியானாஸ் அகழியில் இருந்து அடிமட்டம் வரை இறங்கியது.

இளவரசன்: அய்யா, இவ்வளவு வயதிலும் நாள், கிழமையெல்லாம் கச்சிதமாக நினைவில் வைத்துத் தெளிவாகச் சொல்கிறீர்களே...! (தொடரும்...)

## சிந்திக்க வைக்கும் இலகுவான புதிர் கேள்விகள்

- 1) ஒரு வீட்டின் முகட்டின் மீது சேவல் முட்டையிட்டால் அது எத்திசையில் விழும்?
- 2) இரு முதலைகள் பாதையோரமாக நடந்து சென்றன. ஒன்று பெரியது, மற்றையது சிறியது. சிறிய முதலையானது பெரிய முதலையின் மகனாகும். ஆனால் சிறிய முதலையின் தந்தையல்ல எனின் யார் இந்த பெரிய முதலை?
- 3) மின்சாரத்தில் இயங்கும் புகையிரதமொன்று 100 மைல்/மணி வேகத்தில் மேற்குத் திசையை நோக்கி பயணிக்கிறது. அந்த நேரத்தில் காற்று வடக்கிலிருந்து வீசும் எனில் புகை எத்திசையை நோக்கிச் செல்லும்?
- 4) ஓர் வீட்டை விட உயரமாக பாய்வதற்கு யாரல் முடியும்?
- 5) இரு தந்தைகளும் இரு மகன்மாறும் மீன் பிடிக்கச் சென்றனர். ஒவ்வொருவரும் தலா ஒரு மீன் வீதம் பிடித்தனர். ஆனால் பிடிபட்ட மொத்த மீன்கள் மூன்றாகும், அது எப்படி?
- 6) ஒரு அடி நீளம், ஒரு அடி அகலம், ஒரு அடி உயரமான குழியினுள் இருக்கக் கூடிய பொடிக் கற்களின் எண்ணிக்கை எத்தனை?
- 7) இரு ஆசிரியர்கள் ஓரே கல்லூரியில் கற்பிக்கின்றனர். அதில் ஒருவர் மற்றையவரின் மகனின் தந்தையாவார். இரு ஆசிரியர்களுக்கிடையான உறவு என்ன?
- 8) இலங்கையில் வாழ்ந்து கொண்டிருக்கும் ஒருவரை இந்தியாவில் அடக்கம் செய்ய முடியுமா?
- 9) இடக் கையால் சுமக்கும் ஒன்றை வலக்கையால் சுமக்க முடியாது, அது எது?

### விடைகள்

- 1) சேவல் முட்டையிடாது
- 2) தாய்
- 3) மின்சாரத்தில் இயங்கும் புகையிரதத்தில் புகை வராது
- 4) எல்லோராலும் முடியும் ஏனெனில் வீட்டால் பாய முடியாது.
- 5) மகன், தந்தை, பாட்டன் மூவருமே மீன் பிடித்தனர்
- 6) பூச்சியம். குழியினுள் ஏதும் இருக்காது
- 7) கணவன்- மனைவி
- 8) முடியாது. அவர் இன்னும் உயிருடனுள்ளார்
- 9) இடது முன்னங்கை

# தமிழர்களின் தேசிய விழாவாக ஆடிப்பிறப்பு செயற்படுத்த திட்டம்

**—வடமாகாண கல்வி அமைச்சர் தெரிவிப்பு—**

ஆடிப்பிறப்பு தொடர்பாக பாடசாலை மாணவர்களுக்கு விளக்கமளிக்கும் வேலைத்திட்டம் மேற்கொள்ளவுள்ளதன் ஆடிப்பிறப்பினை தமிழர்களின் தேசிய விழாவாகவும் செயற்படுத்துவ தற்கான வேலைத்திட்டங்கள் மேற்கொள்ளப்படவுள்ளன. என வடமாகாண கல்வி அமைச்சர் தம பிராசா குருகுலராஜா இவ்வாறு தெரிவித்தார்.

வடமாகாண கல்வி பண்பாட்டலுவல்கள் விளையாட்டுத் துறை மற்றும் இளைஞர் விவகார அமைச்சின் ஏற்பாட்டில் வடமாகாணத்தினுடைய கலை பண்பாட்டுச் செயற்பாடுகளை மேம்படுத்துவது தொடர்பாக வடமாகாண கலைஞர்களுக்கிடையிலான கலந்துரையாடல் நிகழ்வு கடந்த புதன்கிழமை யாழ்கல்வி வலய முகாமைத்துவ மண்டபத்தில் இடம்பெற்றது. இந்த நிகழ்வில் கலந்து கொண்டு கலைமையுரையாற்றும் போதே அவர் இவ்வாறு தெரிவித்தார். அவர் அங்கு மேலும் தெரி

விக்கையில் “நமது கலைகளை பேணிப் பாதுகாத்து எதிர்காலத்திலே தமிழர் பண்பாட்டை நிலைநிறுத்துவதற்கு எவ்வாறான செயற்பாடுகளை நாம் முன்னெடுக்க வேண்டும் என்பது தொடர்பாக கலந்துரையாடவே இக் கலந்துரையாடல் ஏற்பாடு செய்யப்பட்டுள்ளது. இக் கலந்துரையாடல் மூலம் எட்டப்படும் முடிவுகளின் ஊடாக எம்மக்களை தெளிவுபடுத்தி பிற்காலத்திலும் எமது கலைகளை பேணிப்பாதுகாக்க வேண்டும்.

அதன் ஒரு கட்டமாக ஆடிப்பிறப்பென்றால் என்ன? அதற்கு என்ன செய்யலாம்? அதனுடைய வரலாற்றுப் பின்னணி என்ன? சமயப் பின்னணி என்ன? கலை கலாசாரப் பின்னணி என்ன? பண்பாட்டு விழுமியப் பின்னணி என்ன? என்பவை பற்றி பாடசாலை மாணவர்களுக்கு விளக்கமளிக்க வேண்டும். இந்த ஆடிப்பிறப்பு நாங்கள் ஏன் கொண்டாடுகிறோம்

தமிழர்களுடைய பாரம்பரிய கலாசார பண்பாட்டுப்பாரம்பரியங்களினை பேணிப்பாதுகாத்து எதிர்கால சந்ததிக்கு வழங்க வேண்டும் என்பதில் வடமாகாணசபை பெரு விருப்புக் கொண்டுள்ளது. எவ்வாறான செயற்பாடுகளின் ஊடாக மக்களினுடைய கலைவாழ்வினை ஏற்படுத்திக்கொள்ள வேண்டும் என்பதில் கவனம் செலுத்தப்படும். குழந்தைகளுக்கு தமிழ் பாரம்பரியங்களினை கற்றுக் கொடுத்தது எதிர்காலத்திற்கே உரியவர்களாக உருவாக்க வேண்டும்.

தமிழர்களுடைய புராதன பொருட்கள் பல இன்று காட்சிப் பொருட்கள் ஆகிவிட்டன. ஒவ்வொருவரும் தனிநபர்கள் மூலமும் தான் சார்ந்த அமைப்புகள் மூலமும் தமிழைப் போற்றிப் பாதுகாக்க வேண்டும். எமது எதிர்காலத்தினை பாதுகாக்க உதவும். எமது கலை பண்பாட்டினை பேணுவது தொடர்பாக கலைஞர்களால் 31 கோரிக்கைகள் முன் வைக்கப்பட்டன. (63)

## மேசன், தச்சர்களுக்கான

### கருத்தரங்கு கிளிநொச்சியில்

(கிளிநொச்சி)

கிளிநொச்சி பாரதிபுரத்தில் அமைந்துள்ள கட்டிட நிர்மாண சிவில் என்ஜினியரிங் கம்பனியின் ஏற்பாட்டில் கிளிநொச்சி மாவட்டத்திலுள்ள மேசன், தச்சர்களுக்கான ஒருநாள் கருத்தரங்கு எதிர்வரும் சனிக்கிழமை மத்திய கல்லூரியில் இடம்பெறவுள்ளது.

இக்கருத்தரங்கில் பங்குபற்றும் மேசன், தச்சர்களின் திறமைகளின் அடிப்படையில் அவர்களுக்குச் சான்றிதழ்கள் வழங்கப்படவுள்ளதுடன்,

அச்சான்றிதழ் மூலம் தொழில் வாய்ப்புப் பெற முடியும். குறிப்பாக மத்திய கிழக்கு நாடுகளில் தொழில் வாய்ப்புக்களை அவர்கள் பெற்றுக் கொள்ள முடியும்.

இந்தச் செயலமர்வு தொடர்பாக மக்களுக்கு விளக்கமளிப்பது தொடர்பில் கரைச்சி பிரதேச செயலக வெளிக்கள உத்தியோகத்தர்களுக்கான செயலமர்வொன்று கடந்த புதன்கிழமை கரைச்சி பிரதேச செயலக கேட்போர் கூடத்தில் நடைபெற்றது. (90)

## “தமிழ்க் கவிதை மரபும் மாற்றமும்” கவிதைப் பட்டறை நிகழ்வு

யாழ்ப்பாணத் தமிழ்ச் சங்கமும் யாழ்ப்பாணப் பல்கலைக் கழகத் தமிழ்த்துறையும் இணைந்து நடத்திய “தமிழ்க் கவிதை மரபும் மாற்றமும்” என்ற தொனிப் பொருளில் அமைந்த கவிதைப் பட்டறை நேற்றுமுன்தினம் ஞாயிற்றுக்கிழமை காலை 9 மணி தொடக்கம் பிற்பகல் 4 மணி வரை யாழ்ப்பாணப் பல்கலைக் கழக முகாமைத்துவ மண்டபத்தில் நடைபெற்றது.

யாழ்ப்பாணத் தமிழ்ச் சங்கத் தலைவரும் யாழ்ப்பல்கலைக் கழக முகாமைத்துவக் கற்கைகள் வணிகப்பீடாதிதி தியுமாகிய பேராசிரியர் தி.வேல் நம்பியின் தலைமையில் இடம் பெற்றது.

இந்நிகழ்வில் வரவேற்புரையை யாழ்ப்பாணத் தமிழ்ச் சங்கப் பொருளாளரும் விரிவுரை யாளருமான ச.லலிசனும் வாழ்ந்

துரையை யாழ்ப்பல்கலைக் கழக கலைப்பீடாதிதி பேராசிரியர் வி.பி.சிவநாதனும் கவிதைப் பட்டறைக் கான சிறப்புரையை நிகழ்வின் பிரதம ஏற்பாட்டாளரும் யாழ்ப்பாணத் தமிழ்ச் சங்க உப தலைவரும் யாழ்ப்பல்கலைக் கழக தமிழ்த் துறைத் தலைவருமாகிய பேராசிரியர் கி.விசாக ரூபனும் நிகழ்த்தினர்.

“தமிழ்க் கவிதை அன்றும் இன்றும்” என்ற பொருளில் தமிழ்த்துறை சிரேஷ்ட விரிவுரை யாளர் ஈ.குமரனும் “படைப்பாளி நோக்கில் தமிழ்க்கவிதை” என்ற பொருளில் கவிஞர் த.ஜெயசீலனும் “மரபும் கவிதையும்” என்ற பொருளில் பலாலி ஆசிரிய கலாசாலையின் முன்னாள் அதிபர் கவிஞர் சோ.பத்மநாதனும் “கவிதை இரசனையும் திறனாய்வும்” என்ற பொருளில்

முன்னாள் தமிழ்த் துறைத் தலைவர் பேராசிரியர் ஸ்.சிவ விங்கராஜா, “நனை தமிழ்க் கவிதை உருவமும் உணர்த்து முறையும்” என்ற பொருளில் தமிழ்த்துறை சிரேஷ்ட விரிவுரையாளர் க.அருந்தாகரன், கருத்துரை களை வழங்கினர். முதுதத்து வமானி மாணவன் த.அஜந்த குமார் தொகுப்புரையையும் மருத்துவபீட உதவிப்பதிவாளரும் தமிழ்ச் சங்கப்பத்திராதிபருமாகிய இ.சர்வேஸ்வரா நன்றியுரையையும் வழங்கினர்.

நிகழ்வின் நிறைவில் கவிதைப் பட்டறையில் கலந்து கொண்டவர்களிடையே கவிதைப் போட்டி ஒன்றும் நடாத்தப்பட்டது. இதற்கான பரிசில்கள் அளவெட்டியில் தமிழ்ச்சங்கத்தால் விரைவில் நடாத்தப்படவுள்ள மகாகவி உருத்திரமுர்த்தி நினைவுப் பெரு விழாவில் வைத்து வழங்கப்படுமெனத் தெரிவிக்கப்பட்டது. கவிதைப்பட்டறையில் கலந்து கொண்டோருக்கான காகிதாதி அனுசரணையை யாழ்ப்ப. அன்னை புத்தகசாலையினரும் மதிய போசன அனுசரணையை காரை நகர்வியாவில் ஐயனார் தேவஸ் தானத்தினரும் வழங்கியிருந்தனர். நிகழ்வில் 250 இற்கும் மேற்பட்ட ஆசிரியர்களும் மாணவர்களும் கவிதை ஆர்வலர்களும் கலந்து பயன் பெற்றனர் என்பது குறிப்பிடத்தக்கது. (63)

## பதிவிறக்கப் பட்டகம்

வைகோ, இராமதாஸ் போன்ற பா.ஜ.க வைத்தாக்கிச் சுமந்தவர்களுக்கு இன்று நேர்ந்துள்ள அலலத்தை ஒட்டி முகநூலெங்கும் அவர்கள் கேலி செய்யப்படுகின்றனர். ஒரு நண்பர் கேலி செய்பவர்களைப் பார்த்து ஏன் இந்தக் கொலைவெறி என்கிறார்.

சற்று நிதானமாக இந்தப் பிரச்சினையை யோசித்துப் பாருங்கள். புதிதாக ஒரு ஆட்சி மாற்றம் நடந்து பதிவிறக்கும் ஒரு பிரதமர் தன் பதிவிறப்பு விழாவிற்கு மற்ற நாட்டு தலைவர்களுக்கு அழைப்பு விடுக்கிறார். அண்டை நாடுகள் அனைத்திற்கும் அழைப்பு விடுத்துவிட்டு ஒரே ஒரு நாட்டுக்கு மட்டும் அழைப்பு அனுப்பவில்லை என்றால் என்ன பொருள்? அந்த நாட்டுடன் ராஜ்ய உறவுகளைத் துணுத்துக் கொள்வதாகத் தான் பொருள்.

அமைச்சரவை கூட அமைக்காத ஒரு அரசு எந்த வகையில் இத்தகைய extreme கொள்கை முடிவை எடுக்க முடியும்? இதே போன்ற நிலை காங்கிரஸ் அரசாங்கத்துக்கு வந்த போதெல்லாம் தாண்டிக் குதித்துக் கர்ஜித்து விட்டு இப்போது கண்ணீர் விடுவதாகவும், கையெடுத்துக் கும்பிடுவதாகவும் நாடகமாடினால் எரிச்சல் வராதா? மோடி தலைமையில் பா.ஜ.க அரசு வந்தால் தமிழ் ஈழம் மலரும் எனச் சிலப்பித்திரிந்தவர் இன்னும் இதுபோன்ற எத்தனையோ அபத்தங்களைச் சந்திக்கத்தான் போகிறார்.

காங்கிரஸ் அரசு ஈழப் பிரச்சினையில் அதிக பட்சமாக ராஜீவ் ஜெய்வர்த்தனா ஒப்பந்தத்தை முழுமையாக நிறைவேற்ற வேண்டுமென்றுதான் ராஜபக்ஷ அரசுக்கு அழுத்தம் கொடுத்து வந்தது. அதைத் தாண்டி ஒரு மயிரிழையாவது கூடுதலாக பா.ஜ.க அரசு இலங்கை அரசுக்கு அழுத்தம் கொடுக்கப் போவதே இல்லை என உணரத் தெரியாதவர்கள் எல்லாம் ஒரு அரசியல்வாதிகள்....ம்?

ஆனால் இவர்கள் உணரத் தெரியாதவர்கள் அல்லர். எல்லாம் தெரிந்தவர்கள்தான். இவர்களின் உள்ளுணர்வும் இறுதிக் குறிக்கோளும் பாசிசத்தை ஆதரிப்பதுதான். குஜராத் 2002க்குப் பிறகும் மோடிக்குத் தேர்தல் பிரசாரம் செய்யப் போனவர் வைகோ என நான் திரும்பத் திரும்பச் சொல்லி வருகிறேன்.

ரொம்ப யோக்கியமான அரசியல்வாதி எனப் பம்மாத்து பண்ணிக் கொண்டு, ஈழ மக்களுக்காக எதையும் செய்வது போலப் பால்லா காட்டிவிட்டுக் கடைசியாக இப்படித் தங்களை பாசிசத்திற்குப் பாத சேவை செய்ய அர்ப்பணித்த இவர்களை இப்போதும் தோலுரிக்காவிட்டல் இன்னும் பெரிய ஆபத்துக்களை நாம் சந்திக்க நேரும். - அ.மார்க்ஸ்

மோடியின் பதிவிறப்பிற்கு மகிந்த ராஜபக்சவை மோடி அழைக்காதிருந்தால்தான் நான் அதிர்ச்சியடைந்திருப்பேன். காங்கிரஸ் அரசோடு மகிந்தவால் தீர்க்கவே முடியாத ஒரு வரலாற்றுக் கணக்கு இருந்தது. காங்கிரஸ் 1987-ல் ஏற்படுத்திய இலங்கை - இந்திய உடன்படிக்கையை முழுமையாக நிறைவேற்றவும் 13-வது திருத்தச்சட்டத்தை முழுமையாக அமுல்படுத்தவும் மாகாணசபைகளுக்கு காணி -காவற் துறை அதிகாரம் வழங்கப்படவேண்டும் என்றும் காங்கிரஸ் அரசு எப்போதும் இலங்கை அரசிற்கு அழுத்தம் கொடுத்தே வந்திருக்கிறது. ஜே.ஆர் முதல் மகிந்த வரை பல்வேறு சாக்குப்போக்குகளைச் சொல்லிக் காலத்தைக் கடத்தவேண்டியிருந்தது. இனி அந்தத் தொல்லை விட்டது.

ஈழத் தமிழர்களின் அரசியற் சவப்பய்யில் இன்னுமொரு உறுதியான ஆணி அறையப்பட்டிருக்கிறது. சுத்தியல் எடுத்துக்கொடுத்த வைகோ - தமிழருவி மணியன் - தமிழ்க் குழதாங்கி - மற்றும் புலம் பெயர்ந்த புலி ஆதரவு அமைப்புகள் அனைவருக்கும் மகிந்த காலாதி காலத்திற்கும் நன்றியோ முருப்பார். மகிந்த ராஜபக்சவிடம் பணம் வாங்கிக்கொண்டு ஜனாதிபதி தேர்தலில் மக்களை வாக்களிக்காமல் தடுத்த பிரபாகரனின் வங்குரோத்து அரசியலின் இந்திய வழவம் இது. - வேடாபா சக்தி

நாற்றுக்கணக்கான பக்கங்கள் எழுதினாலும் புரிந்து கொள்ள மாட்டேன் என அடம் பிடிக்கும் தமிழ் மரமண்டைகளுக்குத் தனது பதிவிறப்பு விழாவுக்கு இலங்கை அதிபரை அழைத்துப் புரிய வைத்த மோடிக்கு இனிய நன்றி.

- ந.முருகேசபாண்டியன்

## இளைஞர், யுவதிகளுக்கான

### இலவச பயிற்சிப்பட்டறை

யாழ்ப்ப.அமெரிக்கன் கோர்னரின் ஏற்பாட்டில் இளைஞர், யுவதிகளுக்கான இலவச பயிற்சிப்பட்டறை இன்று செவ்வாய்க்கிழமை பிற்பகல் 2.30 மணிமுதல் 5.30 மணிவரை யாழ்ப்ப.நாவல் கலாசார மண்டபத்தில் நடைபெறவுள்ளது.

இப்பயிற்சிப்பட்டறையில் துறைசார்ந்த அதிகாரிகள் வளவாளர்களாக கலந்து கொள்ளவுள்ளதுடன் இதில் க.பொ.த. உயர்தர, பல்கலைக்கழக மாணவர்கள், பாடசாலையை விட்டு இடைவிலகிய மாணவர்கள், 18 - 25 வயதுக்குட்பட்டவர்கள் தொழில் புரிவோர் ஆகியோர் இதில் கலந்துகொள்ள முடியும் என அறிவிக்கப்பட்டுள்ளது.

# ஜனாதிபதி ஆட்சி முறை இரத்து பிரச்சினைகளுக்கான தீர்வாகாது



(கொழும்பு)

நாட்டின் பிரச்சினைகளை தீர்ப்பதற்கான ஒரே தீர்வு நிறைவேற்று அதிகாரம் கொண்ட ஜனாதிபதி ஆட்சியை முறையை இரத்துச் செய்வதல்ல என ஜனநாயகக் கட்சியின் தலைவர் சரத் பொன்சேகா தெரிவித்துள்ளார்.

நாட்டில் நிறைவேற்று அதிகாரம் கொண்ட ஜனாதிபதி ஆட்சி முறை ஏற்படுத்தப்படும் முன்னர், சர்வாதிகாரிகளாக நடந்து கொண்ட பிரதமர்களும் பதவி வகித்துள்ளனர் எனவும் அவர் சுட்டிக்காட்டியுள்ளார்.

கொழும்பில் ஊடக சந்திப்பொன்றில் பேசிய அவர் மேலும் தெரிவிக்கையில்,

நாட்டுக்கு தேவை ஆட்சி முறையில் மாற்றத்தை விட பொதுமக்களுக்கு நன்மை

பயக்கும் விதத்தில், நாட்டின் பிரச்சினைகளை அறிந்து கொள்ளும் ஜனநாயக நபர் ஆட்சிக்கு வருவதே முக்கியமானது.

எதிர்வரும் ஜனாதிபதித் தேர்தலில் கட்சி சார்பற்ற பொது வேட்பாளர் ஒருவரை நிறுத்த வேண்டும் என்ற நிலைப்பாட்டில் நாங்கள் இல்லை.

நாடு எதிர்நோக்கும் உணரும் பிரச்சினைகளை நியாயமான முறையில் விளங்கி கொள்ளக் கூடிய ஒருவர் நாட்டில் ஆட்சிக்கு வர வேண்டும்.

உலகின் மிகப் பெரிய ஜன

## சரத்பொன்சேகா

நாயக நாடான இந்தியாவில் மக்கள் ஆட்சி மாற்றத்தை ஏற்படுத்தியுள்ளனர்.

புத்த பகவான் போதித்தது போல 10 அரச தர்மங்களின் அடிப்படையில் நாட்டை ஆட்சி செய்யக் கூடிய தலைவரை ஆட்சிக்கு கொண்டு வரவேண்டும் என மக்கள் இந்த வெண்கக் காலத்தில் எண்ணிக் கொள்ள வேண்டும் எனவும் சரத் பொன்சேகா குறிப்பிட்டுள்ளார்.

## நல்லணக்கத்திற்கான திட்டம் வலுவூழக்கச் செய்யாது அரசு

### அமைச்சர் சமரசிங்கு தெரிவிப்பு

புலம்பெயர் தமிழர்கள் மற்றும் தமிழ்த் தேசியக் கூட்டமைப்பின் சில அடிப்படைவாத குழுக்களின் தேவைகளுக்கு அமைய நல்லணக்கத்திற்கான வேலைத் திட்டங்களை வலுவூழக்க செய்ய தயாரில்லை என அரசாங்கம் தெரிவித்துள்ளது. விரிவான நல்லணக்கத்தை நாட்டில் கட்டியெழுப்ப தற்போது செயற்படுத்தப்பட்டு வரும் சகல நடவடிக்கைகளும் மேலும் திறனான முறையில் செயற்

படுத்தப்படும் என அமைச்சர் மகிந்த சமரசிங்கு தெரிவித்துள்ளார்.

கொழும்பில் நடைபெற்ற ஊடக சந்திப்பொன்றில் அவர் இதனைக் கூறியுள்ளார்.

நாட்டில் மேற்கொள்ளப்பட்டு வரும் நல்லணக்க செயற்பாடுகளை குழப்ப பல்வேறு தரப்பினர் முயற்சித்து வருவதாகவும் அது குறித்து அரசாங்கத்திற்கு விரிவான புரிந்துணர்வு இருப்பதாகவும் அமைச்சர் குறிப்பிட்டுள்ளார்.

## பாவனைக்குதவாத வெங்காயம் தம்புள்ளையில் அகப்பட்டது

பாவனைக்குதவாத ஒரு இலட்சம் கிலோ வெங்காயம் தம்புள்ளை பகுதியிலுள்ள களஞ்சியத்தில் இருந்து கைப்பற்றப்பட்டுள்ளது.

பொலிஸாருடன் இணைந்து மேற்கொள்ளப்பட்ட சுற்றிவளைப்பு நடவடிக்கையின் போது இவை கைப்பற்றப்பட்டதாக தம்புள்ளை மாநகர மேயர் ஜாலிய ஓப்பாத்த தெரிவித்தார். இதன்போது பாவனைக்குதவாத வெங்காயம், பருப்பு, கருவாடு மற்றும் சில உணவுப்பொருட்களும் கைப்பற்றப்பட்டுள்ளதாக அவர் குறிப்பிட்டார்.

களஞ்சியங்கள் சிலவற்றில் பாவனைக்குதவாத உணவுப் பொருட்கள் கைப்பற்றப்பட்டுள்ளதாகவும் அவற்றை அழிப்பதற்கான நடவடிக்கை மேற்கொள்ளப்பட்டுள்ளதாகவும் தம்புள்ளை மாநகர மேயர் குறிப்பிட்டார்.

இவ்வாறு பாவனைக்குதவாத பொருட்களை களஞ்சியப்படுத்தி வைத்திருப்போருக்கு எதிராக நீதிமன்றத்தில் வழக்கு தொடரவுள்ளதாகவும் நுகர்வோர் விவகார அதிகார சபையுடன் இணைந்து அவர்களைக் கைது செய்யவுள்ளதாகவும் அவர் சுட்டிக்காட்டினார்.

## ஹெலியின் பாகங்கள் தொடர்பில் விசாரணைகள் ஆரம்பம் என்கிறார் வர்ணகுலசூரிய

(கொழும்பு)

இலங்கை விமானப் படைக்குச் சொந்தமான ஹெலிகொப்டர் ஒன்றின் பகுதிகள் சாலை கடற்பரப்பிலிருந்து மீட்கப்பட்டுள்ளது.

வடக்கின் முல்லைத்தீவு சாலை கடற்பரப்பில் சுழியோடிகளினால் ஹெலிகொப்டரின் பாகங்கள் மீட்கப்பட்டுள்ளன. இந்தப் பாகங்கள் தொடர்பில் விசாரணைகள் ஆரம்பிக்கப்பட்டுள்ளதாக விமானப் படைப் பேச்சாளர் கோசல வர்ணகுல

சூரிய தெரிவித்துள்ளார். இந்த ஹெலிகொப்டர் புலிகளினால் சுட்டு வீழ்த்தப்பட்டதாக இருக்குமா என்பது பற்றி தற்போதைக்கு எதுவும் கூற முடியாது என அவர் சுட்டிக்காட்டியுள்ளார்.

மீட்கப்பட்ட ஹெலிகொப்டர் விமானப்படைக்குச் சொந்தமானது என்பதனை உறுதி செய்ய முடியும் என்ற போதிலும் மேலதிக விடயங்களை விசாரணைகளின் பின்னரே அறிவிக்க முடியும் என அவர் தெரிவித்துள்ளார்.

## அமெரிக்காவைப் போல் இலங்கை ஏற்ற சூழ்நிலை விரைவில் என்கிறார் சரத்திமுனுசுகம

(கொழும்பு)

இலங்கையர்கள் மிக விரைவில் அமெரிக்கர்களை போல் ஆடம்பரமாக வாழ்வதற்கு ஏற்ற சூழ்நிலை ஏற்படும் என்று பிரதி நிதியமைச்சர் சரத்திமுனுசுகம குறிப்பிட்டுள்ளார்.

அமெரிக்காவில் ஒவ்வொரு வீடுகளிலும் வாகனங்கள் காணப்படுகின்றன.

இந்த நிலையில், இலங்கையிலும் அனைத்து வீடுகளிலும் வாகனங்கள் காணப்படும் நிலை விரைவில் ஏற்படும் என்றும் அவர் குறிப்பிட்டுள்ளார்.

கலகெதர பிரதேசத்தில் நேற்று இடம்பெற்ற நிகழ்வொன்றில் கலந்து கொண்டு உரையாற்றும் போதே அவர் இவ்வாறு குறிப்பிட்டார்.

இதனிடையே, நாட்டின் கல்வி முறையானது நாட்டின் அபிவிருத்திக்கு ஏற்றவகையில்



மாற்றம் அடைய வேண்டும் என்பதை அறிந்து கொண்டு ஒரே அரசியல்வாதி தானே எனவும் பிரதி நிதியமைச்சர் இதன்போது சுட்டிக்காட்டினார்.

## புதிய அரசியல் பயணம் சவாலை பொறுப்பேற்க தயார் என்கிறார் விமல்

(கொழும்பு)

நாட்டின் புதிய அரசியல் பயணம் ஒன்றை நிர்மாணிக்கும் முன்னோடியான அர்ப்பணிப்புக்கான சவாலை தமது கட்சி பொறுப்பேற்கும் என அந்த கட்சியின் தலைவர் விமல் வீரவன்சு தெரிவித்தார்.

ஜனாதிபதி மகிந்த ராஜபக் சவிடம் அண்மையில் கையளிக்கப்பட்ட தேசிய சுதந்திர முன்னணியின் யோசனைகள் தொடர்பில் தமது கட்சிக்கு திருப்தியடைய கூடிய பதில் அரசாங்கத்திடம் இருந்து கிடைக்காது போனால், மிகவும் கவலைக்குரிய விடயமாக இருந்தாலும், நாட்டின் புதிய அரசியல் பயணம் ஒன்றை நிர்மாணிக்கும் முன்னோடியான அர்ப்பணிப்புக்கான சவாலை தமது கட்சி பொறுப்பேற்கும் என அவர் தெரிவித்தார்.

கொழும்பில் நேற்று முன்தினம் நடைபெற்ற ஊடகவியலாளர் சந்திப்பில் அவர் இதனைக்

கூறினார். கட்சியின் இந்தச் செயற்பாடுகளுக்கு கிடைக்கக் கூடிய பதில் எப்படையான கசப்பான அனுபவமாக இருந்தாலும் அதனை எமது கட்சி ஏற்று அர்ப்பணிப்புடன் செயற்படும்.

எதிரான சக்தியின் கையில் இருந்த நாட்டின் ஆட்சி அதிகாரம் போய்விடக்கூடாது என்ற நோக்கத்தில் இந்தச் சந்தர்ப்பத்தில் மேற்படி அவரச மறுசீரமைப்பு யோசனை கொண்டு வரப்பட்டது.

இவ்வாறான நோக்கத்திலேயே 2001 ஆம் ஆண்டு அன்றைய பொதுஜன ஐக்கிய முன்னணி அரசிடம் தற்காப்பு அரசாங்க வேலைத்திட்டத்தை ஜே.வி.பி முன்வைத்தது.



நாட்டில் தற்போது எழுந்துள்ள சமூக, பொருளாதார, கலாசார, ஒழுக்கம் என்ற நான்கு சவால்களை கவனத்தில் கொண்டு அவற்றை வெற்றிக்கொள்ளும் விதத்திற்கான இடத்திற்கு ஐக்கிய மக்கள் சுதந்திர முன்னணி செல்ல வேண்டும்.

இதனடிப்படையிலேயே மேலதம் 5 ஆம் திகதி தேசிய சுதந்திர முன்னணி தனது தேசிய மாநாட்டில் குறித்த யோசனைகளை நிறைவேற்றியது.

## சர்வதேச மத்தியஸ்தத்தை ஏற்படுத்த முயற்சி



தமிழ்த் தேசிய கூட்டமைப்பு இலங்கைக்கு எதிராக சர்வதேச மத்தியஸ்தம் ஒன்றை ஏற்படுத்துவதற்கே முனைவதாக தேச பற்றுள்ள தேசிய இயக்கம் குற்றம்சுமத்தியுள்ளது.

அந்த இயக்கத்தின் பொதுச் செயலாளர் வசந்த பண்டார இவ்வாறு குறிப்பிட்டுள்ளார்.

தமிழ்த் தேசிய கூட்டமைப்பு எந்த நிலையிலும் பிரச்சினை

களை உள்ளூரில் பேசித் தீர்க்க வேண்டும் என்ற நிலைப்பாட்டில் இல்லை.

இலங்கை அரசாங்கத்திற்கும் தமக்கும் எந்த காலத்திலும் சமூகமான நிலைப்பாடு இல்லை. அவர்களுடன் ஒரே மேசையில் அமர்ந்து பேச முடியாது என்ற கருத்தை வலியுறுத்தி சர்வதேச மத்தியஸ்தம் வேண்டும் என்ற வாத்தத்தை வலியுறுத்தி வருகின்றனர்.

சகவாழ்வை உறுதிப்படுத்தவும் கலாசார ரீதியான நாட்டை மேலும் முன்னேற்றமான நிலைமைக்கு கொண்டு வர வேண்டிய செயற்பாடுகளை அரசாங்கம் முன்னெடுக்க வேண்டும் எனவும் வீரவன்சு கூறினார்.

## இளமையை பாதுகாக்கும் யுவதிகள் இலங்கையில் 96 வீதம் உள்ளனர்

(கொழும்பு)

இலங்கையில் 96 வீதமான யுவதிகள் திரும்பும் செய்து கொள்ளும் வரை தமது இளைமையை பாதுகாத்து கொள்வதாக கொழும்பு பல்கலைக்கழகத்தின் கல்விப்பீட பேராசிரியர் தயாரோஹன தெரிவித்துள்ளார்.

களுத்துறை மாவட்ட செயலகத்தின் கேட்போர் கூடத்தில் நடைபெற்ற நூல் வெளியீட்டு விழா ஒன்றில் உரையாற்றும்

### என்கிறார் பேராசிரியர் தயாரோஹன

போதே அவர் இதனைக் கூறியுள்ளார்.

அவர் மேலும் தெரிவிக்கையில்,

இங்கிலாந்தில் வாழும் யுவதி ஒருவர் தனக்கு 19 வயதாகும் போது குறைந்தது 8 இளைஞர்களுடனாவது ஒன்றாக இருந்திருப்பார்.

அவ்வாறான யுவதிகளில் 98

வீதமானவர்களின் இளமை அழிந்து போகும். அங்கு வாழும் யுவதிகளில் இளமையை தற்காத்து கொண்ட 4 வீதமான யுவதிகளே இருக்கின்றனர்.

இலங்கையில் அந்த நிலைமை உருவாகவில்லை. இலங்கையில் தமது இளமையை பாதுகாத்து கொண்ட 96 வீதமான யுவதிகள் இருக்கின்றனர்.

10.

பொருள்	அளவு	ஒன்றின் விலை	பெறுமதி குவியல்
சன்லைட்	3	26.00	.....
பருப்பு	2kg	54.00	.....
பயறு	4kg	45.00	.....
கடலை	3kg	77.00	.....
மொத்தம்			.....

11. சரியான விடையைக் கணித்து எழுதுக.

1. எண் அட்டைகள் நான்கு தரப்பட்டுள்ளன.

A	B	C	D
0	6	7	4

i. மிகப்பெரிய எண்ணை ஆக்குவதற்கு அட்டைகளை அடுக்கும் ஒழுங்கின் ஆங்கில

எழுத்துக்களை எழுதிக்காட்டுக. ....

ii. CBDA என ஆக்கிய எண்ணில் B யினால் குறிக்கப்படும் இலக்கத்தின் பெறுமதி யாது?

.....

2. செவ்வக வடிவமான அட்டை ஒன்று பகுதிகளாகப் பிரிக்கப்பட்டிருப்பதைப் படம் காட்டுகின்றது.



i. நிறந்தீட்டப்பட்ட சிறிய பகுதியைப்போல எத்தனை துண்டுகள் இவ்வட்டையில்

உண்டு? .....

ii. நிறந்தீட்டிய பகுதி முழுவதின் என்ன பின்னமாகும்.

.....

iii. 200 ரூபா தாள்களில் உள்ள விசேட பண்பு யாது?

iv. செவ்வக முகங்கள் மட்டும் கொண்ட திணம் உருவின் பெயரை எழுதுக.

.....

V. 3.2m நீளமுள்ள கடதாசிக் கீலம் ஒன்று 5 சம பகுதிகளாகப் பிரிக்கப்பட்டது. ஒரு பகுதியின் நீளம் எவ்வளவு cm?

.....

இவ் வினாத்தாளுக்கூரிய விடைகள் எதிர்வரும் சனிக்கிழமை வெளியாகும்

தரம் - 5 புலமைப் பரிசில் பரிட்சை - 2014

பகுதி - II  
1 மணி 15 நிமி

கல்வி மூலம்

30) நேற்றுமுன்தினம் வெளியான பரிட்சை வினாத்தாளின் தொடர்ச்சி...  
யின்வரும் ஆங்கில எழுத்துக்கள் எதனைக் குறிப்பிடுகின்றது.

R, M, T, N, W, L

- ஆண்பிள்ளை திரும்பி விடு நோக்கி வருகின்றான்.
- ஆண்பிள்ளை வீட்டிற்குத் திரும்பி வருகின்றான்.
- ஆண்பிள்ளை விடுநோக்கி மகிழ்ச்சியுடன் திரும்பி வருகின்றான்.



தரப்பட்டுள்ள உருவில் காணப்படும் முக்கோணிகளின் எண்ணிக்கை?

1. 16
2. 20
3. 18
4. 19

32) கிரேஷ் ஒவ்வொருவருட சித்திரைப் புத்தாண்டின் போது தனது தாய் தந்தையரைக் கணம்பண்ணியே உகவ்ஷேசம் வாங்குவான். இதனூடாக நீங்கள் கிரேஷ் பற்றி யாது கூறுவீர்கள்?

1. நேர்மையானவன்
2. பெற்றோரை மதிப்பவன்
3. கைவிரலில் வாங்குவதில் ஆர்வம் உள்ளவன்
4. புத்தாண்டினை இன்பமாகக் கொண்டாடுபவன்


ம்க ஆர

அட்டவணையில் தரப்பட்டுள்ள எழுத்துக்களைக் கொண்ட ஆணிவோத்தாவரம் ஒன்றின் பெயர் எழுதுக.

1. வேம்பு
2. ஆலமரம்
3. ஆவரசு
4. தென்னை



34) இவ்வருவில் C என்ற எழுத்தினால் காட்டப்படும் பகுதி, 15 நிமிடம் எனின் 45 நிமிடத்தைக் காட்டும் உரு யாது?

1. 
2. 
3. 
4. 

35) கங்குல் என்பதற்கு இரவு போல பார் என்பதற்கு.

1. பார்த்தல்
2. பூமி
3. நட்சத்திரம்
3. கடல்

அறம் : மறம், என்பது போல அண்மை: .....

1. அருகில்
2. கிட்ட
3. சேய்மை
4. அயல்

37) 450, 112, 927, 515, 702 இவற்றை மிகப்பெரிய எண்ணிலிருந்து தொடங்கி இறங்கு வரிசையில் எழுதினால், அத்தொடரில் நடுவில் வரும் எண்ணின் நடு இலக்கம்

1. 5
2. 1
3. 0
4. 9

38) பொளத்த மதத்தவர்கள் விகாரைக்குச் செல்வது போல் கிறிஸ்தவர்கள் ..... செல்வார்கள்.

1. பள்ளிவாசலுக்கு
2. தேவாலயத்திற்கு
3. கோவிலுக்கு
4. ஆச்சிரமத்திற்கு

39) தள்ளிரவில் சூரியன் உதிக்கும் நாடு எது?

1. இத்தாலி
2. பிரிட்டன்
3. கவிஸ்லாந்து
4. நோர்வே

40) இலங்கையின் தேசிய மலர் எது?

1. மல்லிகை
2. நீலோற்பவம்
3. தாமரை
4. ஜந்தாரியம்

1) நாம் உயிர் வாழ்வதற்கு உணவு மிகவும் இன்றியமையாதது நாம் காலை, மதியம், இரவு என்னும் மூன்று வேளைகளில் உணவை உண்கின்றோம். உணவு, உடல் வளர்ச்சிக்கு இன்றியமையாதது. எழுது பிரதான உணவு சேற்று ஆகும். இதற்காக ஆசிரியை இந்தியா, சீனா, பர்மா போன்ற நாடுகளிலிருந்து இறக்குமதி செய்கின்றோம். உறுப்புக்களின் வளர்ச்சிக்கு உயிர்ச்சத்துக்களும், கனிமச் சத்துக்களும் அவசியம் தேவை. சீரான உணவு வகைகள் கிடைக்காவிடின் நோய்கள் ஏற்படும்.

011) உணவு என்பதன் ஒத்த கருத்துச் சொல் யாது?

022) நாடு என்பதன் ஒத்த கருத்துச் சொல் யாது?

031) இடப் பெயர் 1 தருக?

041) “உடலுறுப்பு” என்னும் சொல்லை பிரித்து எழுதுக?

051) உமக்குத் தெரிந்த உயிர்சத்துக்கள் 3 எழுதுக?

061) இறக்குமதி என்ற சொல்லின் எதிர்சொல் யாது?

071) அரிசியை இறக்குமதி செய்யும் நாடு ஒன்று தருக?

081) உணவில் உள்ள பிரதான கூறுகளை எழுதுக?

091) சீரான என்ற சொல் குறிப்பது?

101) பிரதான உணவு வேளைகள் இரண்டு தருக?

02. தரப்பட்ட சொற்களையும் பயன்படுத்தி சரியான கருத்துள்ள ஒரு வாக்கியங்கள் எழுதுக.

(ஒவ்வொரு வாக்கியத்திலும் நான்கு சொற்கள் இருத்தல் வேண்டும்)

மாணவர்கள்	கடைப்பிடித்தல்	பாடங்களை	கவனமாக
ஒழுக்கத்தை	படித்தல்	நன்று	வேண்டும்

விசேட வினாத்தாள் II

தாள் 05 - 2014

கல்விமூலக

03. பின்வரும் மரபுத்தொடர்களின் கருத்தை எழுதுக.

1. நட்புறவில் விடல் .....

2. கண்வளர்தல் .....

04. சரியான விடை எழுதுக.

வருகிறேன் என்பது?

1. இறந்தகாலம்

2. எதிர்காலம்

3. நிகழ்காலம்

4. நிகழ்கால வினைமுற்று

05. வெற்றிடத்திற்குப் பொருத்தமான எழுத்துப்பிழைபற்ற சொல்லை அடையிலிருந்து தெரிந்து எழுதுக.

1. அரசன் ..... த தோட்டத்திலிருந்து பசமையான காட்சிகளைப் பார்த்து இரசித்தான்.

(அரண்மனை, அரண்மனை, அரண்மனை)

2. அரசன் அமைச்சர்களை ..... க் கலந்துரையாடினான்.

(அழைத்து, அழைத்து, அழைத்து)

06. பின்வரும் தொடர்மொழியின் கருத்தை வெளியிடுத்தும் தவிச்சொல்லை எழுதுக.

1. கடவுள் உண்டு என நம்புவன் .....

2. பத்திரிகைகளுக்குச் செய்திகளைத் திரட்டித் தருபவர் .....

07. எதிர்ப்பாற் சொல்லை எழுதுக.

1. உழவன் .....

2. பாணன் .....

08. பின்வரும் ஒவ்வொரு சொல்லுக்கும் பொருத்தமான ஆங்கிலச் சொல்லை எழுதுக.

1. தண்ணீர் .....

2. கைகள் .....

3. வடக்கு .....

4. நான் உள்ளே வரலாமா? .....

09. பின்வரும் ஒவ்வொரு ஆங்கிலச் சொல்லினதும் தமிழ்ச் சொல்லை எழுதுக.

1. Market .....

2. Orange .....

3. Week .....

4. This is a Bank .....

விசேட வினாத்தாள் II

தாள் 05 - 2014

கல்விமூலக



சர்வதேச தொலைத்தொடர்பு தினத்தை முன்னிட்டு கிளிநொச்சி கல்வி வலயத்தைச் சேர்ந்த மாணவர்களுக்கு தகவல் தொலைத்தொடர்பு விழிப்புணர்வுச் செயலமர்வு கடந்த சனிக்கிழமை நடைபெற்றது. கிளிநொச்சி இரணைமடு இராணுவக் கேட்போர் கூடத்தில் நடைபெற்ற இப் பயிற்சியில் கிளிநொச்சி படைத்தளபதி சுகந்த ரணசிங்க மங்கள விளக்கேற்றுவதையும், கலைநிகழ்வையும் கலந்துகொண்டவர்களில் ஒருபகுதியினரையும் காணலாம்.

(29)

# நிரந்தரக் காணி உறுதிகளை வழங்குவது குறித்து ஆராய்வு



பாரபட்சமற்ற வகையில் அனைத்து வகையான அபிவிருத்தியையும் அமைச்சர் டக்ளஸ் தேவானந்தாவுடாக நிச்சயம் பெற்றுத்தர நடவடிக்கை எடுக்கின்றேன். எமது அமைச்சரின் மனதிலுள்ள தூர் நோக்கம் கொண்ட அபிவிருத்தியுடான அரசியல் இலக்கை நிரந்தரமாக பெறுவது என்ற கோட்பாட்டுக்குள் இருந்துதான் என உங்களுக்கு தெரிவிக்கின்றேன். அமைச்சர் டக்ளஸ் தேவானந்தாவின் யாழ் மாவட்ட ஒருங்கிணைப்பாளரும் முன்னாள் நாடாளுமன்ற உறுப்பினருமான கே.வி.குகேந்திரன் ( வி.கே.

ஜெகன்) தெரிவித்தார். ஈழமக்கள் ஜனநாயகக்கட்சியின் அபிவிருத்திச் செயற்பாட்டின் ஒரு அங்கமான பொதுக்காணிகள் மற்றும் அரசு காணிகளுக்குள் வாழும் மக்களுக்கு நிரந்தரமான காணி உறுதிகளை பெற்றுக்கொடுப்பதற்கான கலந்துரையாடல் அண்மையில் நல்லூர் அரசடி ஜனசக்தி சனசமூக நிலையத்தில் நடைபெற்றது. இதில் கலந்துகொண்டு உரையாற்றும்போது அவர் இவ்வாறு தெரிவித்தார். அவர் மேலும் கூறுகையில்: உங்களுக்கு தேவையான

அனைத்து உதவிகளையும் பெற்றுத் தர கூடியவரை நாம் பாடுபட்டு வருகிறோம். அபிவிருத்தியுடான அரசியல் தீர்வை அடைந்து ஒரு நிரந்தரமான வாழ்வைப் பெற்றுத்தரக் கூடியதான அரசியல் பலத்தை இன்றுவரை நீங்கள் எமக்குப் பெற்றுத்தரவில்லை.

வருங்காலத்தில் உங்கள் பிரதிநிதிகளாக எம்மை தெரிவு செய்வீர்களாக இருந்தால் நிரந்தரமான அபிவிருத்தியினூடான அரசியல் தீர்வை அமைச்சர் டக்ளஸ் தேவானந்தா தலைமையிலான ஈழமக்கள் ஜனநாயகக்கட்சி பெற்றுத்தரும். இதற்காகவே நாம் நீண்ட காலம் அரசியல் ரீதியாகப்போராடி வருகின்றோம்.

நிச்சயமாக விரைவில் இப்பகுதியில் உள்ள அனைவருக்கும் அனைத்துவிதமான வாழ்வாதாரங்களையும் அமைச்சர் டக்ளஸ் தேவானந்தா ஊடாக நான் பெற்றுத்தருவேன். எனவே உங்கள் தேவைகளை எம்மிடம் தயங்காது கேளுங்கள் பாரபட்சமற்ற வகையில் உங்கள் வாழ்வை நாம் வழமாக்கித்தருவோம் என்றார்.


இந்நிகழ்வில் நல்லூர் பிரதேச ஈழமக்கள் ஜனநாயகக்கட்சி அமைப்பாளர் அரவிந்திரன், யாழ் மாநகர முன்னாள் துணை முதல்வர் ரீகன், அப்பகுதி கிராம உத்தியோகத்தர் மற்றும் அபிவிருத்தி குழு உறுப்பினர்களுடன் 150இற்கு மேற்பட்ட மக்கள் கலந்து கொண்டனர்.

## பயிற்சி நெறிக்கு விண்ணப்பம்

கிளிநொச்சி தொழில்நுட்பக் கல்வி நிறுவனத்தினால் கைத்தொலைபேசி திருத்தல் பயிற்சிநெறி எதிர்வரும் யூன் மாதம் 2 ஆம் திகதி முற்பகல் 10.30 மணிக்கு ஆரம்பமாகி நடைபெறவுள்ளது.

16-35 வயுதிற்குட்பட்ட இளைஞர், யுவதிகள் இதில் கலந்து கொள்ள முடியும் எனவும் சுயமாகத் தயாரிக்கப்பட்ட விண்ணப்பங்களை இன்று செவ்வாய்க்கிழமை நண்பகலுக்கிடையில் அதிபர், தொழில்நுட்பக் கல்வி நிறுவனம், கிளிநொச்சி என்ற முகவரிக்கு அனுப்பி பயிற்சியில் இணைந்து பயன்பெறுமாறு ஏற்பாட்டாளர்கள் அறிவித்துள்ளனர். (112)

## குருதிக்கான தட்டுப்பாட்டை நீக்க விளையாட்டுக் கழகத்தால் இரத்ததானம்



(வடமராட்சி) யாழ். குடாநாட்டில் உள்ள வைத்தியசாலைகளில் குருதிக்கு தட்டுப்பாடு நிலவிவரும் நிலையில் பருத்தித்துறை ஆதார வைத்தியசாலையின் இரத்தவங்கிக்கு பொலிகண்டி மேற்கு மானாங்காணை இளங்கதிர் விளையாட்டுக்கழகத்தினரால் இரத்ததானம் வழங்கப்பட்டுள்ளது. இவ் உயிர் காக்கும் உன்னத பணி குறித்த கழகத்தினரால் ஏற்பாடு செய்யப்பட்டு நேற்று முன்தினம் திருமகள் சனசமூக நிலையத்தில் கழகத்தலைவர் அ.சதீஸ்வரன் தலைமையில் நடைபெற்றுள்ளது.

கொடையாளர்களை பருத்தித்துறை ஆதார வைத்தியசாலை இரத்தவங்கியின் நடமாடும் சேவையின் கீழ் இரத்தவங்கி அதிகாரி டாக்டர் எஸ்.தவணைஸ்வரன் தலைமையிலான குழுவினர்களினால் விசேட மருத்துவ பரிசோதனைகளின் பின்னரே குருதி பெறப்பட்டது.

மேலும் யாழ். குடாநாட்டில் காணப்படும் அரசு வைத்தியசாலைகளில் குருதித்தட்டுப்பாடு நிலவிவருவதனால் பல நோயாளர்கள் உயிருக்காக போராடிக் கொண்டிருக்கின்றனர். ஆகவே இதனை உணர்ந்து இளங்கதிர் இளைஞர் விளையாட்டுக்கழகம் முன்வந்துள்ளமை பாராட்டத்தக்கவிடயம் என வைத்திய அதிகாரியினால் தெரிவிக்கப்பட்டிருந்ததுடன் ஏனைய கிராம மட்ட இளைஞர் அமைப்புகள் முன்வரவேண்டும் என அவர் கோரியுள்ளார். (116)

## பேருந்து நிலையம் நிர்மாணிப்பது குறித்து உயர் அதிகாரிகள் குழு ஆராய்வு



(கரணவாய்) நெல்லியடி நகர்ப்பகுதியில் பேருந்துநிலையம் நிர்மாணிப்பது தொடர்பாக வடமாகாண மீன்பிடி போக்குவரத்து அமைச்சர் டெனிஸ்வரன் மற்றும் வடமாகாணசபை உறுப்பினர்கள் சிலரும் பிரதேசசபைத் தவிசாளர் மற்றும் கரவெட்டி பிரதேச செயலர் உள்ளிட்டதுறை சார்ந்த அதிகாரிகளுடன் கலந்துரையாடியுள்ளனர்.

அமைச்சர் பேருந்து நிலையத்தை நிர்மாணிப்பதற்கு 20 இலட்சம் ரூபாவை மாகாணசபை நிதியில் இருந்து வழங்குவதாக வடமராட்சி தெற்கு மேற்கு பிரதேசசபைத் தவிசாளர் பொ.வியாகேசிடம் உறுதி மொழி வழங்கினார். இதேவேளை நெல்லியடி பகுதியில் நவீன முறையில் பேருந்து தரிப்பிடம் அமைக்கப்பட வேண்டும் என பிரதேச சபைக் கூட்டங்களில் சபை உறுப்பினர்களால் பிரேரணைகள் முன்வைக்கப்பட்டமை குறிப்பிடத்தக்கது. (18)

இக்கலந்துரையாடல் கடந்த புதன்கிழமை நெல்லியடி பேருந்து நிலையப் பகுதியில் இடம்பெற்றதுடன் இதில் மீன்பிடித்துறை

## வாழ்க வளமுடன்

பெயர்: பிரசன்னா ஆதர்ஷ்  
 முகவரி: கந்தவளவு  
 கள்ளாகம்  
 அகவை: 8 ஆம்  
 பல்லாண்டு காலம் வாழ்கவென வாழ்த்துகின்றோம்

## வாழ்க வளமுடன்

சீறாரின் பெயர் :- .....  
 முகவரி :- .....  
 பிறந்த ஆண்டு :- .....  
 கூப்பன் ஐந்தாம் புகைப்படமும்  
 பெற்றோர் கையொப்பம்

# தென்னாபிரிக்க ஜனாதிபதியாக ஜேக்கப் ஜுமா மீண்டும் தெரிவு



தென்னாபிரிக்க ஜனாதிபதியாக ஜேக்கப் ஜுமா இரண்டாவது முறையாக பதவியேற்றார். பிரிட்டோரியாவில் நேற்று முன்தினம் சனிக்கிழமை நடைபெற்ற விழாவில் அவர் அதிபராக பதவி ஏற்றுக்கொண்டார். கடந்த 5 ஆண்டுகளில் தனது ஆட்சியில் தென்னாபிரிக்காவை வளர்ச்சியடைந்துள்ளதாக அவர் பெருமையுடன் தெரிவித்தார். ஜுமாபேவே அதிபர் ராபர்ட் மொகாபே, நைஜீரிய அதிபர் ஜோனத்தான் உட்பட 4500 சிறப்பு விருந்தினர்கள் பதவியேற்று

நிகழ்ச்சியில் பங்கேற்றனர். எனினும் ஐரோப்பா, தென் அமெரிக்கா நாடுகளைச் சேர்ந்த தலைவர்கள் பதவியேற்று விழாவில் பங்கேற்கவில்லை. நெல்சன் மண்டேலா மறைந்த பிறகு தென்னாபிரிக்காவில் நடைபெற்ற முதல் தேர்தல் இது. கடந்த 7 ஆம் திகதி அங்கு வாக்குப் பதிவு நடைபெற்றது. இதில் தென்னாபிரிக்க தேசிய காங்கிரஸ் கட்சி வெற்றி பெற்று ஆட்சியைப் பிடித்தது. ஜுமாவின் கடந்த 5 ஆண்டுக்கால ஆட்சியில் பல்வேறு ஊழல் குற்றச்சாட்டுகள் எழுந்தன. பொருளாதார நெருக்கடி, வேலையின்மை உள்ளிட்ட பல்வேறு பிரச்சினைகளுக்கு மத்தியில் ஜுமா மீண்டும் அதிபராகத் தேர்ந்தெடுக்கப்பட்டுள்ளார்.

# அமெரிக்க ஜனாதிபதி ஆப்கானுக்கு விஜயம்



ஆப்கானிஸ்தானில் இருந்து அமெரிக்க இராணுவ வீரர்கள் விரைவில் வெளியேறவுள்ள நிலையில், ஜனாதிபதி பராக் ஒபாமா திடீரென இரகசிய விஜயம் ஒன்றை மேற்கொண்டுள்ளார். வொஷிங்டனிலிருந்து நேற்று முன்தினம் சனிக்கிழமை மாலை அமெரிக்க விமானப்படை விமானத்தில் புறப்பட்ட அவர், ஆப்கானிஸ்தானின் பக்ராம் விமானப்படை தளத்தை நேற்று முன்தினம் சென்றடைந்தார். அவருடன் பிரபல பாடகர் பிராட் டைஸ்லி யும் வந்தார். ஆப்கானிஸ்தானுக்கு ஒபாமா விஜயம் செய்வது இது நான்காவது முறையாகும். 2012 ஆம்

ஆண்டில் அமெரிக்க ஜனாதிபதியாக இரண்டாவது தடவை யாக பதவியேற்ற பிறகு, அவர் மேற்கொள்ளும் முதல் ஆப்கானிஸ்தான் சுற்றுப்பயணம் இதுவாகும். தலிபான் தீவிரவாதிகளின் மிரட்டல் இருப்பதால், ஒபாமா



வின் பயணம் இரகசியமாக வைக்கப்பட்டிருந்தது. பக்ராம் விமானப்படை தளத்துக்கு ஒபாமா வந்த சில நிமிடங்களுக்கு பிறகே, இந்தத் தகவல் ஆப்கானிஸ்தான் ஜனாதிபதி ஹமித் கர்சாய்க்கு தெரிவிக்கப்பட்டது. பக்ராம் விமானப்படைத் தளத்தில் சில மணி நேரம் தங்கியிருந்து விட்டு, பின்னர் தீவிரவாதிகளின் தாக்குதலில் காயமடைந்து மருத்துவமனையில் அனுமதிக்கப்பட்டுள்ள அமெரிக்க வீரர்களை ஒபாமா சந்திக்க திட்டமிட்டுள்ளார்.

# உக்ரைனில் ஜனாதிபதி தேர்தல் பெட்ரோ போரோஷெங்கோ வெற்றி



(கீவ்) முன்னாள் சோவியத் ரஷ்யா விலிருந்து பிரிந்து தனி நாடாக மாறிய உக்ரைன் பொருளாதார மேம்பாட்டிற்காக ஐரோப்பிய ஒன்றியத்துடன் இணைய கடந்த ஆண்டு முடிவு செய்தது. இந்த முயற்சி கடைசி நேரத்தில் அந்நாட்டின் ரஷ்ய சார்பு அதிபர் விக்டர் யனுகொவிச்சால் மறுக்கப்பட அங்கு அரசியல்

நெருக்கடிகள் தொடங்கின. மக்கள் போராட்டத்தினால் அதிபர் பதவி விலக நேரிட அங்கு இடைக்கால அரசு அமைக்கப்பட்டு புதிய ஜனாதிபதிக்கான தேர்தல் நேற்றுமுன்தினம் நடைபெற்றது. இதில் தொழிலதிபரான பெட்ரோ போரோஷெங்கோ பெரும்பான்மை வாக்குகள் பெற்று முன்னிலையில் இருப்பதாக அறிவிக்கப்பட்டுள்ளது. இனிப்புத் தின்பண்டங்கள் உற்பத்தியில் வெற்றிகரமான தொழிலதிபராக விளங்கும் இவர் அரசியலிலும் நீண்ட கால அனுபவம் கொண்டவர். இரண்டு முறை நடைபெற்றுள்ள கணிப்பீடுகளில் இவருக்கு 55 முதல் 57.3 சதவிகித

வாக்குகளும் முன்னாள் பிரதமரான யூலியா டைமோஷேன் கொவிற்கு இரண்டாவது இடமும் கிடைத்துள்ளது. கடந்த ஆறு மாதங்களாக அங்கு ஏற்பட்டுள்ள அரசியல் கொந்தளிப்புகளில் சிக்கியுள்ள 45 மில்லியன் மக்கள் அங்கு தற்போது காணப்படும் பொருளாதார சரிவிலிருந்தும் உள்நாட்டு யுத்தத்திலிருந்தும் நாடு சிதறுண்டு போவதிலிருந்தும் புதிய ஜனாதிபதி தங்களை மீட்பார் என்ற நம்பிக்கையுடன் இவரைத் தேர்ந்தெடுத்துள்ளனர். 48 வயதாகும் போரோஷெங்கோவும் மேற்கத்திய நாடுகளுடனான அரசியல், பொருளாதார நல்லுறவை நீடிப்பதாக உறுதியளித்துள்ளார்.

# விண்வெளி ஆய்வுக்குச் செல்லும் எலிகளுக்கு நவீன கூடுகள்


அனுப்புகிறது நாசா ஆய்வுக்காக சர்வதேச விண்வெளி ஆய்வகத்துக்குச் செல்லும் எலிகளுக்காக அதிநவீன தொழில் நுட்ப கூடுகளை "நாசா" அனுப்புகிறது. அமெரிக்கா, ரஷ்யா உட்பட 12 நாடுகள் இணைந்து சர்வதேச விண்வெளி ஆய்வு கூடம் அமைத்து வருகின்றன. அங்கு பல்வேறு ஆய்வுகள் மேற்கொள்ளப்படவுள்ளன. அதில் பாலூட்டி உயிரினங்களின் மன நல ஆய்வும் ஒன்றாகும். அதற்காக எலிகள் மற்றும் கண்டெலிகளை அமெரிக்காவின் நாசா மையம் அனுப்புகிறது. அதற்காக விசேஷமான "ஸ்பேஸ் எக்ஸ் டிராகன்" என்ற சரக்கு ஏற்றிச் செல்லும் விண்கலம் தயாரிக்கப்பட்டு வருகிறது. அதை கலிபோர்னியாவில் உள்ள நாசா



ஏம்ஸ் ஆராய்ச்சி மையத்தின் தி மொபெட் மீட்டு மைய நிபுணர் கள் வடிவமைத்துள்ளனர். மேலும் எலிகளை அடைத்து அனுப்ப விசேஷ கூடுகளும் உருவாக்கப்பட்டுள்ளன. அவை அதிநவீன தொழில் நுட்பம் வாய்ந்தவை. எலிகள் உயிர் வாழ தேவையான தண்ணீர் உணவு, வெளிச்சம், சுத்தமான காற்று மேலும் அவை சுந்திரமாக ஓடி விளையாட வசதியாக வடிவமைக்கப்பட்டுள்ளது.

# ரயில்கள் மோதி விபத்து உத்தரப்பிரதேசத்தில் சம்பவம்

(சன்கபிர் நகர்) உத்தரப்பிரதேச மாநிலத்தில் சரக்கு ரயில் மீது கோரக்பூர் விரைவு ரயில் மோதியதில் 20 பேர் வரை பலியாகியிருக்கலாம் என அஞ்சுப்படுகிறது. சன்கபிர் நகர் மாவட்டத்தில் நின்றிருந்த சரக்கு ரயில் மீது கோரக்பூர் விரைவு ரயில் வேகமாக மோதியதில் இந்த விபத்து ஏற்பட்டதாக கூறப்படுகிறது. ஆனால், விபத்து குறித்த முழுத்தகவல்கள் இதுவரை வெளிவர வில்லை. இந்த விபத்து குறித்து தகவல் அறிந்ததும் மீட்புக் குழுவினர் சம்பவ இடத்திற்கு விரைந்துள்ளனர். அதன் பிறகு, விபத்து குறித்து விசாரணை நடத்தவுள்ளதாகக் கூறப்படுகிறது.



# நான் தோல்வி அடைந்ததற்கு நடிக்கர் அம்பர்ஷே காரணம்

நடிகை ரம்யா புகார் கர்நாடகாவைச் சேர்ந்த நடிகை ரம்யா, தன் கட்சியினரே தனக்கு எதிராக செயற்பட்டு தன்னை தோற்கடித்துள்ளதாக புகார் அளித்துள்ளதாக தகவல்கள் வெளியாகியுள்ளன. நடிகை ரம்யா, மக்களவைத் தேர்தலில் காங்கிரஸ் கட்சி சார்பில் மாண்டியா தொகுதியில் ரம்யா போட்டியிட்டார். ஆனால், தன்னை எதிர்த்து

போட்டியிட்ட தேவேகவுடாவின் மதசார்பற்ற ஜனதா தளம் கட்சி வேட்பாளர் புட்டராஜ் விடம் தோல்வி அடைந்தார். இந்நிலையில், காங்கிரஸ் கட்சியினரே தனக்கு எதிராக வேலை செய்து தோற்கடித்து விட்டதாக ஏற்கனவே குற்றம் சாட்டி இருந்தார். மேலும், தற்போது தனது தோல்விக்கு நடிக்கர் அம்பர்ஷே தான் காரணம் என பகிரங்கமாக குற்றஞ்சாட்டியுள்ளார்.



துறை அமைச்சரான எஸ்.எம். கிருஷ்ணாவுக்கும் அம்பர்ஷேக்கும் நீண்ட நாட்களாக பகை இருந்தது. இதன் காரணமாகவே நான் தேர்தலில் நிற்பது அவருக்கு பிடிக்கவில்லை, எனவே, தாத்தாவுடனான மோதலில் என்னை தோற்கடித்து விட்டார் என்று குறிப்பிட்டுள்ளார். மேலும், கண்டை நகரான அம்பர்ஷே கர்நாடக காங்கிரஸ் கட்சியில் முக்கிய தலைவராக பதவி வகிப்பது குறிப்பிடத்தக்கது.

# மோடியின் ஆட்சியை அலங்கரிக்கும் 23 அமைச்சர்களின் பட்டியல் வெளியீடு


இந்திய நாட்டின் 15 ஆவது பிரதமரான மோடியுடனான ஆட்சியில் மத்திய அமைச்சர்களாக தெரிவாகியுள்ள 23 பேர்களின் பட்டியல் ஜனாதிபதிக்கு அனுப்பப்பட்டுள்ளதாக தகவல்கள் வெளியாகியுள்ளன. அந்த 23 பேர்களின் பெயர் பட்டியல் பின்வருமாறு, ராஜ்நாத் சிங், அருண் ஜெட்லி, நிதித் துறை, சஷ்மா சுவராஜ், வெவ்ங்கையா நாயுடு, சதானந்தா கவுடா, உமா பாரதி, நஜ்மா ஹெப்துல்லா,

கோபிநாத் முண்டே, ராம் விலாஸ் பஸ்வான், கல்ராஜ் மிஷ்ரா, மேனகா காந்தி, அனந்த்குமார், ரவி ஷங்கர் பிரசாத், அஷோக் கஜபதி ராஜ், அனந்த் கீடே, ஹர்சிம்ரட் கவுர் பாதல், நரேந்திர சிங் டோமர், ஜவல் ஓராம், ராதா மோகன் சிங், தவார் சந்த் கேலாட் ஸ்மிரதி ராணி, ஹரஷ் வர்தன் ஆகியோரே அமைச்சர்களாக தெரிவாகியுள்ளதாக தகவல்கள் வெளியாகியுள்ளன.

# காரசாரமான வாதப் பிரதிவாதங்கள்

## அபிவிருத்திக்கு வழிசமைக்கும் தீர்மானங்கள்

யாழ். ஒருங்கிணைப்புக் குழுக் கூட்டத்தின் குறுக்குவெட்டுப் பார்வை



(யாழ்ப்பாணம்)

யாழ். மாவட்ட அபிவிருத்தியையும் அத்தியாவசிய சேவைகளையும் ஒருங்கிணைக்கும் வகையிலான மாவட்ட ஒருங்கிணைப்புக் குழுக் கூட்டம் நேற்று யாழ். மாவட்ட செயலக கேட்போர் கூடத்தில் இடம்பெற்றது.

இணைத்தலைவர்களான அமைச்சர் டக்ளஸ் தேவானந்தா மற்றும் வடக்கு முதலமைச்சர் விக்கிளேஸ்வரன் ஆகியோர் தலைமையில் இடம்பெற்ற இக்கூட்டத்தில் சூடுபறக்கும் வாதப் பிரதிவாதங்களுக்கு குறைவிருக்கவில்லை.

எனினும் பயன்மிக்க பல தீர்மானங்களும் மேற்கொள்ளப்பட்டிருக்கின்றன.

பல்வேறு விடயங்கள் இங்கு ஆராயப்பட்டாலும் சில விவகாரங்கள் சபையில் பொறிதட்டும் விவாதத்துக்கு இட்டுச் சென்றன.

### கதை அளப்பது

#### நல்லதல்ல

திக்கம் வடிசாலை, மகேஸ்வரி நிதியத்தின் மணல் விவகாரம் மற்றும் இரணை குடிநீர் விவகாரம், வலி.வடக்கு காணி சுவீகரிப்பு ஆகிய விவகாரங்கள் அனைவரது கவனத்தையும் ஈர்த்தன.

திக்கம் வடிசாலையுடன் நீண்டபல வருடங்கள் தொடர்புபட்டவன் நான்.

திக்கம் வடிசாலை தொடர்பாக பலர் விபரம் தெரியாத நிலையில் பத்திரிகைகளை வாசித்துவிட்டு இங்கு வந்து கதை அளப்பது நல்லதல்ல.

மக்களின் தேவைகளை அந்த சமூகத்தின் அபிவிருத்தியில் கூடுதலான அதிக அக்கறைபுடன் எனது கட்சி நிதியிலிருந்து கூட வேதனம் வழங்கி வருகிறேன். இவ்வாறு யாழ். மாவட்ட ஒருங்கிணைப்புக் குழு இணைத்தலைவர் அமைச்சர் கே.என். டக்ளஸ் தேவானந்தா தெரிவித்தார்.

திக்கம் வடிசாலையை மீளப் புனரமைப்பு செய்து அப்பிரதேச சமூகத்துக்கு மீள வழங்குமாறு வடமாகாண உறுப்பினர் பரஞ்சோதி ஒருங்கிணைப்புக் குழுக் கூட்டத்தில் தனக்கு தெரிந்த விடயங்களை முன்னுக்கு பின் முரணாக தெரிவித்தார்.

இதில் குறுக்கிட்ட மாகாண உறுப்பினர் எம்.கே.சிவாஜிலிங்கம் திக்கம் வடிசாலையை தான் நன்கு அறிவதாகவும், அச்சமூகத்திற்கு தீங்கு விளைவிக்கக் கூடியதாக அதனை எவரிடமும் கையளிக்க வேண்டாம் எனக் கோரினார்.

நாடாளுமன்ற உறுப்பினர் சுரேஷ் பிரேமச்சந்திரன் தெரிவிக்கையில், திக்கம் வடிசாலையைச் சேர்ந்த சமூகம் பனை வளத்தை நம்பியுள்ளது. எனவே திக்கம் வடிசாலையை சீரமைத்து தனியாருக்கோ அல்லது வெளியாருக்கு இதனை தாரைவாக்கக் கூடாது என்றார்.

இதன்போது சபையில் சூடுகிளம்பியது. இவ்விடயத்தினை அமைச்சர் டக்ளஸ் தேவானந்தா மீள விளக்குகையில்,

திக்கம் வடிசாலை தொடர்பாக இன்று நேற்றல்ல. நீண்ட பல வருடங்களாக இத்திட்டத்துடன் தொடர்புபட்டவன் நான்.

திக்கம் வடிசாலை யாருக்கு வழங்க வேண்டும் என்ற விடயம் எனது அமைச்சர் சார்ந்த விடயம் என்றும் விடயம் புரியாதவர்களுக்கு இவ்விடயம் புதிதாக இருக்கும் என்றும் ஆணித்தரமாக இறுக்கமான தொனியில் தெரிவித்தார்.

### மன்னிப்புக்

#### கோரினார் சுரேஷ்

இதனைத் தொடர்ந்து மணல் மண் தொடர்பான விடயம் சபையின் கவனத்திற்கு கொண்டுவரப்பட்டது.

இதன்போது கடுமையாக உணர்ச்சி வசப்பட்ட நாடாளுமன்ற உறுப்பினர் சுரேஷ் பிரேமச்சந்திரன் இணைத்தலைவரைப் பார்த்து மண் கொள்ளைக்காரன் என அவமதித்து பேசினார்.

இதனையடுத்து சபை அரைமணி நேரம் கூச்சலும் இரைச்சலுமாக இருந்தது.

ஏனைய நாடாளுமன்ற உறுப்பினர்கள், மாகாண உறுப்பினர்கள், சபைகளின் தவிசாளர்கள் எனப்பலரும் சுரேஷ் பிரேமச்சந்திரனின் கருத்தை மறுதலித்து உரையை நிறுத்துமாறும், கொள்ளைக்காரன் என்ற சொற்றொடரை பயன்படுத்தியமைக்காக மன்னிப்புக் கோருமாறும் கேட்கப்பட்டது.

இதனையடுத்து பகிரங்கமாக சுரேஷ் பிரேமச்சந்திரன் மன்னிப்புக் கோரியதையடுத்து மீள சபையில் தொடர்ந்தும் அவர் அனுமதிக்கப்பட்டார்.

அத்துடன் அவரது கருத்துக்களை தொடர்ந்து மணல் விடயம் தொடர்பாக இது யாருடையது என்பது இதுவரை தனக்கு தெரியாது என சபையை முட்டாளாக்கி விளக்க முற்பட்டார் சுரேஷ் பிரேமச்சந்திரன்.

அத்துடன் மகேஸ்வரி நிதியத்தின் மணல் விநியோகம் சட்டபூர்வமான செயற்பாடு எனவும், இதில் சட்டவிரோத நோக்கம் எதுவும் இல்லை எனவும் இது அமைச்சரவையின் முன் அங்கீகரிக்கப்பட்ட வலுவூடைய செயற்பாடு எனவும் தேவையென்றால் நாளை இங்கு இணைத்தலைவர்களுக்கு அந்த ஆவணங்களை சமர்ப்பிப்பேன் என்றார் மாகாண எதிர்க்கட்சித் தலைவர் தவராசா.

இதனைத் தொடர்ந்து மணல் விடயம் சட்டபூர்வமானது எனவும் அனுமதி தொடர்பில் முன்னுக்குப் பின் முரணாக மத்திய சுற்றாடல் அதிகார சபை பணிப்பாளர் விஜயகுமாரி விளக்கினார்.

இதனைத் தொடர்ந்து மணல் அகழ்வு தொடர்பாக மகேஸ்வரி நிதியத்தின் பொறுப்பாளர் ரஜீவ் தெரிவிக்கையில், சட்டபூர்வமான சகல ஆவணங்களையும் ஒருங்கே வழங்கி அனுமதி பெற்ற பின்னரே இத்திட்டம் முறைப்படி நடைபெறுகின்றது.

இணைத்தலைவர் அனுமதித்தால்

நாளை சகல ஆவணங்களையும் சமர்ப்பிப்பேன் என்றார்.

இந்நிலையில் வடமாகாண விவசாய அமைச்சர் விளக்க முற்பட்டபோது அவ்விடயம் ஒருவாறு பரபரப்பு தணிந்து முடிவுக்கு கொண்டுவரப்பட்டது.

### வலி.வடக்கு விவகாரம்

வலி.வடக்கு காணி சுவீகரிப்பு விவகாரம் ஆராயப்பட்டபோதும் சபையில் சலசலப்பு ஆரம்பமாகியது. இவ்விடயம் தொடர்பில் ஆராய்ந்தபோது நாடாளுமன்ற உறுப்பினர் மாவை.சேனாதிராசா வலி.வடக்கில் பல்வேறு இடங்களிலும் படையினர், கடற்படையினர் காணி சுவீகரிப்பில் ஈடுபடுகின்றனர்.

இதனை இணைத்தலைமையினர் முற்றுப்புள்ளி வைக்கவேண்டும் எனவும், இன்றைய கூட்டத்தில் ஊடாக தீர்மானம் ஒன்றை நிறைவேற்றி அரசுக்கு அனுப்ப வேண்டும் என கேட்டுக்கொண்டார்.

இவ்விடயத்தினை வலி.வடக்கு பிரதேச சபைத் தவிசாளர் சுகிர்தன் விளக்குகையில், 09.04.2014 கீரிமலை நகுலேஸ்வரம் பிரதேசத்தில் 183 ஏக்கர் சுவீகரிப்பதற்கும் 28.04.2014 இல் நகுலேஸ்வரத்தில் 3 ஏக்கர் 2 றூட் காணி சுவீகரிப்பதற்கும் ஜே/22 கிராம அலுவலர் பிரிவில் தேந்தாங்குளத்தில் 40 பேர்ச காணியும் மயிலிட்டியில் உள்ள காணியுமாக நான்கு

### இரணைமடு...

(முன்பக்கத் தொடர்ச்சி)

மற்றும் சுகாதாரத் திட்டம் தொடர்பாக அமைச்சர் டக்ளஸ் தேவானந்தா இத்திட்டம் தொடர்பாக எதிர்ப்பவர்கள் யாரும் இருந்தால் விளக்கவும் என கேட்டுக் கொண்டார்.

இந்நேரத்தில் யாழ். - கிளிநொச்சி குடிதண்ணீர் மற்றும் சுகாதாரத் திட்டத்தின் பணிப்பாளர் எந்திரி தி.பாரதிதாசன் ஒவ்வொரு விடயமாக விரிவாக விளக்கியதுடன், யாழ். மாவட்ட மற்றும் கிளிநொச்சி மாவட்ட மக்களின் குடிதண்ணீருக்கு எதிர்காலத்தில் ஏற்படக்கூடிய பாரிய இடர் தொடர்பில் விளக்கினார்.

இவ்வேளையில் நீர்வழங்கல் அமைச்சர் தினேஷ் குணவர்த்தனவுடன் தொடர்பு கொண்டு விடயத்தை விளக்கி தனது பாணியில் குடிதண்ணீர் திட்டத்திற்கு புதிய விளக்கம் கொடுக்க முற்பட்டார் நாடாளுமன்ற உறுப்பினர் சி.சிறிதரன்.

இவ்வேளையில் இணைத்தலைவர் அமைச்சர் டக்ளஸ் தேவானந்தா இத்திட்டம் ஏன் காலதாமதமாகிறது என்று சபையில் திட்டப்பணிப்பாளரை நோக்கி கேள்வியெழுப்பினார்.

இதன்போது திட்டப்பணிப்பாளர் யார் தடை என்பதனை கூற மறுத்துவிட்டார். எனினும் குடிதண்ணீர் தேவை கிளிநொச்சியிலிருந்து யாழ். தீவகம் வரை எதிர்காலத்தில் ஏற்படப்போகும் இடர் குறித்து விளக்கினார்.

இவ்வேளையில் குறுக்கிட்ட மாகாண

இடத்தில் சுவீகரிப்பு இடம்பெறுகிறது என சுட்டிக்காட்டியதுடன், படையினர் வீதியின் மதில்களில் இவ்விடயம் தொடர்பில் ஓட்டிவிட்டு செல்கின்றனர் எனத் தெரிவித்தார்.

காணி சுவீகரிப்பு தொடர்பில் பிரதேச செயலர் ஸ்ரீமோகன், காணி ஆணையாளர் தயானந்தா ஆகியோர் விளக்கியதுடன், காணிவிடயம் தொடர்பில் தற்போதைய நிலை தொடர்பாக யாழ்.அரசு அதிபர் ச.அருமைநாயகம் விளக்கினார்.

இறுதியில் அமைச்சர் டக்ளஸ் தேவானந்தா விளக்குகையில், பொது மக்களின் காணிகள் அரசுடமையாக்கப்படமாட்டாது. மாறாக மக்களின் கைகளில் சென்றடையக்கூடியதாக நடவடிக்கை எடுக்கப்படும் என்றார்.

### இணைத்தலைமைக்கு

#### மதிப்பளியுங்கள்

மிகப்பயனுறுதி வாய்ந்த ஒருங்கிணைப்புக் குழுக் கூட்டம் இங்கே இணைத்தலைமையில் நடைபெறுகின்றது என்பதை சகலரும் உணருகின்றனர்.

ஆனால் ஒருசிலர் இணைத்தலைமைக்கு மதிப்பளிக்காமல் நடந்துகொள்வது கவலையளிக்கிறது.

எனவே இணைத்தலைவர்களுக்கு மதிப்பளித்து நடந்துகொள்ள அனைவரும் பழகிக் கொள்ளுங்கள். பின்னே அரசு அதிகாரிகள், அலுவலர்கள் உள்ளனர் என்றார் எதிர்க்கட்சித் தலைவர் தவராசா.

எனினும் ஒருங்கிணைப்புக் குழுக் கூட்டத்தை அரசியல் மேடையாக்கவும், தமது வித்துவங்களை வெளிக்காட்டவும் சில நாடாளுமன்ற உறுப்பினர்கள், மாகாண உறுப்பினர்கள் முனைந்தபோதும் இணைத்தலைவரான அமைச்சர் டக்ளஸ் தேவானந்தா இடமளிக்கவில்லை.

இதேவேளை, மாகாண முதலமைச்சர் சி.வி.விக்கிளேஸ்வரன் மகிந்த சிந்தனை எங்களுக்குரியது அல்ல எனவும் அது எமக்குத் தேவையற்ற ஒரு விடயம் எனவும் மேற்படி ஒருங்கிணைப்புக் குழுக் கூட்டத்தில் ஆணித்தரமாக தெரிவித்தார். (92,25,பா)

உறுப்பினர் எம்.கே.சிவாஜிலிங்கம் மேலும் தெரிவிக்கையில்,

தயவுசெய்து இத்திட்டம் தொடர்பில் இன்றுடன் முடிவுறுத்துங்கள். கிளிநொச்சி விவசாயிகள் பாதிக்காத வகையில் குடிதண்ணீர் எமக்குத் தேவை.

முதலில் வந்த நிதியான 2300 கோடி ரூபா திரும்பிவிடாமல் பாதுகாக்க வேண்டிய கடப்பாடு அமைச்சர் டக்ளஸ் தேவானந்தாவின் விடயத்திற்கு உட்பட்டது.

குழாய்கள் யாவற்றையும் உடனே பொருத்தி யாழ். - கிளிநொச்சி திட்டத்திற்கு வலுச்சேருங்கள்.

இதற்கான நிதி திரும்பிவிட்டால் 10 வருடங்கள் என்றாலும் மீள கிடையாது என தெரிவிக்கப்படுகிறது.

எனவே திட்டப்பணிப்பாளர் இத்திட்டத்தை ஆரம்பித்து உடன் நடைமுறைப்படுத்த வேண்டும் எனக் கேட்டுக்கொண்ட போது சபையிலிருந்து அனைத்து பங்காளிகளும் கைதட்டி இத்திட்டத்திற்கு வலுக் கொடுத்ததுடன், இணைத்தலைவர்கள் இருவரும் மாகாண உறுப்பினர் சிவாஜிலிங்கத்தின் கருத்தோடு ஏனைய பிரச்சினைகள் இருந்தால் விளக்குமாறு கோரப்பட்டது.

எனவே தேசிய நீர்வழங்கல் வடிகால்மைப்பு சபையின் அமைச்சர் தினேஷ் குணவர்த்தன, யாழ். மாவட்ட நாடாளுமன்ற உறுப்பினர்களுக்கு விளக்கிய வகையாலும் இத்திட்டத்தின் பயனுறுதி தன்மையாலும் பூரணப்படுத்தப்பட்ட நிலையில் நேற்றைய ஒருங்கிணைப்புக் குழுக் கூட்டத்தில் பூரண அனுமதி கிடைத்ததை சகலரும் அங்கீகரித்தனர். (92,25,பா)

# பெண்களுக்கு எதிரான கொடூரங்களுக்கு

## முடிவு கட்டக்கோரி போராட்டம்



வடக்கில் பெண்களுக்கு எதிரான வன்முறைகளை, குறிப்பாக பெண்களின் கழுத்தை அறுத்தும் வாளால் வெட்டியும் கொலை செய்யும் கொடூரங்களுக்கு முடிவு கட்ட வேண்டும் என்று கோரி மன்னார் நானாட்டான் பிரதேசத்தில் கவனயீர்ப்புப் போராட்டம் ஒன்று நேற்று நடைபெற்றுள்ளது.

நானாட்டான் பிரதேச செயலகத்திற்கு முன்னால் நடந்த கவனயீர்ப்புப் போராட்டத்தைத் தொடர்ந்து நானாட்டான் கடை

வீதி வரையில் கண்டனப் பேரணி நடத்தப்பட்டது. மன்னார் மாதர் அபிவிருத்தி ஒன்றியம் இதற்கான அழைப்பை விடுத்திருந்தது.

அண்மையில் யாழ்ப்பாணத்தில் ஒரே குடும்பத்தைச் சேர்ந்த இரண்டு பெண்கள் உட்பட மூவர் வாளால் வெட்டிக் கொலை செய்யப்பட்டிருந்தார்கள். முல்லைத்தீவு மாவட்டத்தில் இரண்டு குழந்தைகளின் தாயான இளம் பெண் ஒருவர் அவருடைய கணவனால் கழுத்தை அறுத்து

கொல்லப்பட்டிருந்தது. இதே போன்று மன்னார் நானாட்டான் கறுக்காமுறிப்பு பகுதியிலும் ஒரு குழந்தையின் தாயான மனைவியை கணவன் கழுத்தை அறுத்து கொன்றுள்ள சம்பவமும் நடந்துள்ளது.

இச்சம்பவங்களைக் கண்டித்தே இப்போராட்டம் நடத்தப்பட்டுள்ளது. இந்தச் சம்பவங்களுக்குக் குடும்பப் பிரச்சினைகளே காரணமாக இருந்திருக்கின்றது. எனினும் பிரச்சினைகளுக்குத் தீர்வு காண்பதற்கு கொலை செய்வதுதான் வழியென்ற ஒரு மோசமான போக்கு அதிகரித்துவருகின்றமை கவலைக்குரியது என இங்கு உரையாற்றிய மன்னார் மாதர் அபிவிருத்தி ஒன்றியத்தின் இணைப்பாளர் மகாலட்சுமி குருசாந்தன் தெரிவித்துள்ளார்.

பெண்களுக்கு எதிரான இத்தகைய கொடூரங்கள் உடனடியாகத் தடுத்து நிறுத்தப்பட வேண்டும். பெண்களுக்கு எதிரான குடும்ப வன்முறைகளைக் கட்டுப்படுத்தி, குடும்பங்களில் அமைதியும் மகிழ்ச்சியும் நிலவக்கூடிய சூழ்நிலையை உருவாக்குவதற்கான விழிப்புணர்வு நடவடிக்கைகளில் தமது ஒன்றியம் ஈடுபட்டிருப்பதாக அவர் தெரிவித்துள்ளார்.

## ஐனாதிபதி மகிந்த ராஜபக்ஷ

### மாலைத் தூதுவா ஐனாதிபதியுடன் சந்திப்பு

ஐனாதிபதி மஹிந்த ராஜபக்ஷவிற்கும், மாலைத் தூதுவா அப்துல்லா யாமின் அப்துல் கயூம் ஆகியோருக்கு இடையில் நேற்று மாலை புதுடில்லியில் சந்திப்பு நடைபெற்றது.

இரு நாட்டுத் தலைவர்களும் இந்தியாவின் 15 ஆம் பிரதமரான நரேந்திர மோடியின் பதவிப் பிரமாண நிகழ்வுகளில் பங்கேற்றுள்ளனர்.

பொருளாதாரம், வர்த்தகம் உள்ளிட்ட பல்வேறு விடயங்கள் குறித்து இரு நாடுகளினதும்

தலைவர்களுக்கு இடையில் பேச்சுவார்த்தை நடத்தப்பட்டுள்ளது. ஐக்கிய நாடுகள் மனித உரிமைப் பேரவை அமர்வுகளின் போது இலங்கைக்கு எதிராக தீர்மானம் நிறைவேற்றப்பட்ட போது மாலைத் தூதுவா ஆதரவு பாராட்டுக்குரியது என ஐனாதிபதி மஹிந்த ராஜபக்ஷ தெரிவித்துள்ளார். மாலைத் தூதுவா விஜயம் செய்யுமாறு அந்நாட்டு ஐனாதிபதி அப்துல் கயூம், இலங்கை ஐனாதிபதிக்கு அழைப்பு விடுத்துள்ளார்.

## மாகாண சபை உறுப்பினர் பதவியிலிருந்து இராஜினமா

(திருகோணமலை)  
கிழக்கு மாகாண சபையின் ஐக்கிய மக்கள் சுதந்திரக் கூட்டமைப்பு உறுப்பினர் துரையப்பா நவரெட்டிராஜா மாகாண சபை உறுப்பினர் பதவியை இராஜினமா செய்துள்ளார்.

மாகாண சபை உறுப்பினர் பதவியை இராஜினமா செய்வது தொடர்பிலான கடிதத்தை துரையப்பா நவரெட்டிராஜா கடந்த 21 ஆம் திகதி தம்மிடம் கையளித்ததாக கிழக்கு மாகாண சபையின் செயலாளர் எம்.சி.எம்.சரீப் தெரிவித்துள்ளார்.

கடந்த மாகாண சபைத் தேர்தலில் திருகோணமலை மாவட்டத்தில் போட்டியிட்டு தோல்வியடைந்த துரையப்பா நவரெட்டிராஜாவுக்கு போனஸ் ஆசனம் வழங்கப்பட்டிருந்தமை குறிப்பிடத்தக்கதாகும்.

கடந்த மாகாண சபையில் றும் சிறார் நலத்துறை அமைச்சராகியுள்ளார்.

மத்தியப் பிரதேச மாநிலத்தின் முன்னாள் முதல்வர் உமா பாரதி, கர்நாடக மாநிலத்தின் முன்னாள் முதல்வர் சதானந்த கவுடாவும் காபினெட் அமைச்சர்களாகப் பொறுப்பேற்றுள்ளனர்.

குடியரசுத் தலைவர் மாளிகையில் நடந்த இந்த பதவியேற்பு நிகழ்வில் ஐனாதிபதி மகிந்த ராஜபக்ஷ, பாகிஸ்தான் பிரதமர் நவாஸ் ஷெரிப் உள்ளிட்ட தெற்காசியத் தலைவர்கள் கலந்துகொண்டனர். வைபவம் நடக்கும் இடத்தைச் சுற்றி கடுமையான பாதுகாப்பு ஏற்பாடுகளுடன் இராணுவ ஸ்கைப்பர் துப்பாக்கி வீரர்கள் நிலைநிறுத்தப்பட்டுள்ளனர். விமான எதிர்ப்பு துப்பாக்கிகளும் பொருத்தவைக் கப்பட்டிருந்தன.

## நெடுங்கேணியில் விபத்து: குடும்பஸ்தர் உயிரிழப்பு

(வவுனியா)

வவுனியா நெடுங்கேணி பகுதியில் நேற்றுப் பகல் இடம்பெற்ற வாகன விபத்தில் ஒருவர் பலியானதுடன் மற்றையவர் படுகாயமடைந்து வவுனியா பொது வைத்திசாலையில் அனுமதிக்கப்பட்டுள்ளனர்.

ஒலுமடுவில் இருந்து நெடுங்கேணி நோக்கி பயணித்துக் கொண்டிருந்த மோட்டார் சைக்கிளடன் கன்ரர் ரக வாகனம் மோதியதில் மோட்டார் சைக்கிளில் பயணித்த ரா.ஆனந்தகு

மார் என்ற குடும்பஸ்தர் பலியானதுடன் கோ.ஜெயரூபன் என்பவர் படுகாயமடைந்து வவுனியா பொது வைத்திய சாலையின் அதிதீவிர சிகிச்சை பிரிவில் அனுமதிக்கப்பட்டுள்ளார்.

இதேவேளை சம்பவத்துடன் தொடர்புடைய வாகனச் சாரதியை கைது செய்துள்ளதில் தாகவும் மேலதிக விசாரணைகளை மேற்கொண்டு வருவதாகவும் நெடுங்கேணிப் பொலிஸார் தெரிவித்துள்ளனர்.

## பதவியேற்றார்.

நரேந்திர மோடியின் தலைமையிலான அமைச்சரவையில், 23 காபினெட் அமைச்சர்களும், தனிப் பொறுப்புடன் கூடிய 10 இணை அமைச்சர்களும், 11 துணை அமைச்சர்களும் அடங்குவர். பாரதிய ஜனதா கட்சியின் முன்னாள் தலைவர்களான வெங்கைய்யா நாயுடு மற்றும் நிதின் கட்கரி ஆகியோரும் அமைச்சர்களாகியுள்ளனர்.

புதிய அமைச்சரவையின் பதவியேற்பு விழாவில், தெற்காசிய நாடுகளின் தலைவர்கள் மற்றும் மொரீஷியஸ் நாட்டின் பிரதமர் உட்பட பலர் கலந்து கொண்டனர்.

நாடாளுமன்ற மேலவையின் முன்னாள் துணைத் தலைவர்

நஜ்மா ஹெப்துல்லாவுக்கு அமைச்சரவையில் இடம் அளிக்கப்பட்டுள்ளது. கட்சியின் பேச்சாளர்களான நிர்மலா சீதாராமன் மற்றும் பிரகாஷ் ஜல்தேகர் ஆகியோருக்கு தனிப் பொறுப்புடன் கூடிய அமைச்சர் பொறுப்பு அளிக்கப்பட்டுள்ளது.

தமிழகத்தின் கன்னியாகுமரித் தொகுதியிலிருந்து தேர்தெடுக்கப்பட்ட பொன் ராதாகிருஷ்ணன் மோடி தலைமையிலான அமைச்சரவையில் துணை அமைச்சராக நியமிக்கப்பட்டுள்ளார்.

இந்திய இராணுவத்தின் முன்னாள் தளபதியான ஜெனரல் வி.கே.சிங்கும் அமைச்சரவையில் இடம்பெற்றுள்ளார். அவருக்கு துணை அமைச்சர் பதவி வழங்கப்பட்டுள்ளது. மனேகா சஞ்சய் காந்தி புதிய அமைச்சரவையில் மகளிர் மற்

## அமைச்சர் பசிவூடன் கொரிய தூதுவர் சந்திப்பு



பொருளாதார அபிவிருத்தி அமைச்சர் பசிவூடன் ராஜபக்ஷவை இலங்கைக்கான கொரியத் தூதுவர் வேன்க்வான் கடந்த வெள்ளிக்கிழமை சந்தித்தார்.

பொருளாதார அபிவிருத்தி அமைச்சர் இடம்பெற்ற இச்சந்திப்பின் போது இருநாடுகளுக்கிடையிலான நட்புறவை மேலும் வலுப்படுத்துவதற்கான நடவடிக்கைகளை முன்னெடுக்கப்போவதாக கொரியத் தூதுவர் உறுதியளித்தார்.

இலங்கைக்கும் கொரியா விற்கும் இடையில் காணப்படும் ஏற்றுமதி - வியாபார நடவடிக்கைகளை மேம்படுத்துவது தொடர்பாகவும் இக்கலந்துரையாடலில் கவனம் செலுத்தப்பட்டது. மேலும் இலங்கையின் சுகாதாரம், உல்லாசப்பிரயாணத்துறை, விவசாயம் மற்றும் கல்வி

ஆகிய பிரிவுகளின் அபிவிருத்திக்கு அனுசரணை வழங்க கொரிய அரசு எதிர்பார்த்துள்ளது என்றும் கொரியத் தூதுவர் தெரிவித்தார்.

இலங்கையின் அபிவிருத்திக்காக கொரிய அரசு வழங்கும் உதவிக்கு அமைச்சர் பசிவூடன் இச்சந்திப்பில் நன்றிகளை தெரிவித்துக்கொண்டார். இலங்கைக்கும் கொரியாவுக்கும் இடையில் கடந்த 37 வருடங்களாக ராஜதந்திர உறவுகள் காணப்படுகின்றமைக் குறிப்பிடத்தக்கது.

## இயக்குனர் சபை தெரிவு

பூநகரி வாடியடி கால்நடை வளர்ப்போர் கூட்டுறவுச் சங்கத்தின் புதிய இயக்குனர் சபை உறுப்பினர் தெரிவு நாளை மறுதினம் வியாழக்கிழமை முற்பகல் 10 மணிக்கு நடைபெறவுள்ளது. இத்தெரிவு சங்கத்தின் தற்போதைய தலைவர் வீ.கந்தசாமி தலைமையில் பிரதேச செயலக மண்டபத்தில் நடைபெறவுள்ளது. (112)

## மாணவன் பலி

கந்தாணையிலுள்ள முன்னணி பாடசாலைப்பொன்றின் வாகனத் தரிப்பிடத்தில், இரண்டு வான்களுக்கு இடையில் இறுகியதில் 8 வயதான மாணவன் பலியானதுடன் நால்வர் காயமடைந்துள்ளனர். காயமடைந்தவர்கள் ராகம வைத்தியசாலையில் அனுமதிக்கப்பட்டுள்ளனர்.

## வடக்கு...

எனவும் தெரிவித்தார். இந்நிலையில் வடமாகாண அவைத் தலைவர் சிவஞானம் குறுக்கிட்டு முன்னுக்கு பின் முரணான கணக்கு விபரங்களைவிபரங்களை வழங்கினார். (25,பா,92)

## மத்திய...

திட்டங்களை விரைவில் நடைமுறைப்படுத்துவதற்கான நடவடிக்கையை மேற்கொள்ளுமாறு அவர் கேட்டுக்கொண்டார்.

இவ்வாறு புதிய திட்டங்களை வகுப்பதன் மூலம் மத்திய அமைச்சிடம் மேலதிகமாக விசேட அதிகாரம் பெறுவதற்கான கோரிக்கைகளை முன்வைக்கமுடியுமென்றும் அவர் கூறினார்.

அந்த வகையில் இத்திட்டங்களை விரைவில் நடைமுறைப்படுத்துமாறும் அரசு அதிபரிடம் கேட்டுக்கொண்டார். (பா, 92,25)

## யாழ்ப்பெண்செயலக...

அரசு நிர்வாகத்தில் பொலிஸாரின் அடாவடி வேண்டாம், பிரதேச சபைகளில் கடமையாற்றுவதற்கு அனுமதி தாரங்கள் போன்ற கோரிக்கைகளை எழுப்பியவாறு தமது ஆர்ப்பாட்டத்தினை முன்னெடுத்தனர்.

இதன்போது பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தாவிடம் மகஜர் ஒன்றை கையளித்ததுடன், அமைச்சருடன் கலந்துரையாடி தம்மை மீண்டும் பிரதேச சபைகளில் கடமையாற்றுவதற்கான அனுமதி பெற்றுத்தருமாறும் கோரிக்கை விடுத்தனர்.

அதற்கு அமைச்சர் டக்ளஸ் தேவானந்தா உரிய அதிகாரிகளுடன் பேசி பிரதேச சபைகளில் கடமையாற்றுவதற்கான நடவடிக்கை மேற்கொள்வதாக உறுதியளித்தார். (92,25,பா)

## பலாலி...

தொடர்பில் காரசாரமான வாதுப்பிரதிவாதங்கள் ஏற்பட்டது. அதன்போது உயர்கல்வியமைச்சர் மற்றும் அரசுடன் பேசி ஆசிரியர் கலாசாலைக்கான கட்டடத்தை மீண்டும் பெறுவது தொடர்பில் தீர்மானிப்பதாக ஒருங்கிணைப்புக் குழு இணைத்தலைவர் கூறினார்.

அந்த வகையில் ஒரு முன்னேற்பாடாக நேற்று முன்தினம் பலாலி ஆசிரியர் கலாசாலையினை சென்று பார்வையிட்டதாக கூறினார்.

அந்த வகையில் கிளிநொச்சி அறிவிவில் நகரை எவ்வாறு மீள்பெற்றுக்கொண்டோமோ அதேபோன்று பலாலி ஆசிரியர் கலாசாலையினையும் மீண்டும் பெற்றுக்கொள்வோம் என்றும் கூறினார். (பா,92,25)